



ကျွန်ုပ်၏ ခေတ်ပြိုင်များ
မဟာဗျူဟာ

BURMESE CLASSIC .com

ပါရဂူ

ပုဂံစာအုပ်တိုက် မှ

၂၀၀၅ ခုနှစ်တွင် ပုံနှိပ်ထုတ်ဝေပြီးစာအုပ်များ

ပွေဒသီ



ဧကံသမယံ

သမဂ္ဂါနိ တပေသုခေါ

ဝိအင်ကာနှင့် သူ၏ခေတ်ပြိုင်များ

ယခု

ကျွန်ုပ်၏ခေတ်ပြိုင်များ

တန်ဖိုး

(၆၀၀ ကျပ်)

ကျွန်ုပ်၏ခေတ်ပြိုင်များ
မဟာတ္ထမဂန္ဓိ

(ပါရဂူ - အာသာပြန်သည်)

- စာမူခွင့်ပြုချက်အမှတ် > ၃၂၇၆၉၀၅၁၀
- မျက်နှာဖုံးခွင့်ပြုချက်အမှတ် > ၃၂၀၆၈၀၀၅၁၀
- ပုံနှိပ်ခြင်း > ပထမအကြိမ်၊ ၂၀၀၅
- အုပ်ရေ > ၁၀၀၀
- မျက်နှာဖုံးနှင့် အတွင်းပုံနှိပ်သူ > ဒေါ်နီနီခိုင် (၀၇၁၃၅)
သီရိမေ ရောင်စုံပုံနှိပ်တိုက်
အမှတ် (၁၉) လမ်း ၉၀
မင်္ဂလာတောင်ညွန့်မြို့နယ်၊ ရန်ကင်းမြို့။
- ထုတ်ဝေဖြန့်ချိသူ > ဒေါ်ခိုင်ခိုင်ဦး (ယာယီ ၈၇၉)
အမှတ် ၈၀၉ (A)၊ ဇေယျာသုခလမ်း
မေတ္တာညွန့်ရပ်ကွက်၊ တာမွေမြို့နယ်
ရန်ကင်းမြို့။



မာတိကာ

၁။	ဂန္ထီမြင်သော ချာချီ	၉
၂။	ဂန္ထီမြင်သော ဆရိုဂျီနီ	၁၅
၃။	ဂန္ထီမြင်သော ဆိုရှယ်လစ်ခေါင်းဆောင် ဂျေ - ပီ	၂၂
၄။	ဂန္ထီမြင်သော နေရူး ၁	၃၀
၅။	ဂန္ထီမြင်သော နေရူး ၂	၃၄
၆။	ဂန္ထီမြင်သော နေရူး ၃	၃၉
၇။	ဂန္ထီမြင်သော ဆူဘာ့ဆ်ချန္ဒရာဘိုဇံ ၁	၄၅
၈။	ဂန္ထီမြင်သော ဆူဘာ့ဆ်ချန္ဒရာဘိုဇံ ၂	၅၀
၉။	ဂန္ထီမြင်သော တကိုး	၅၅
၁၀။	ဂန္ထီမြင်သော လောကမာဇျတိလက်	၆၄
၁၁။	ဂန္ထီမြင်သော လီယိုတော်စတိုင်း ၁	၆၉
၁၂။	ဂန္ထီမြင်သော လီယိုတော်စတိုင်း ၂	၇၅
၁၃။	ဂန္ထီမြင်သော လီယိုတော်စတိုင်း ၃	၇၉
၁၄။	ဂန္ထီမြင်သော လီယိုတော်စတိုင်း ၄	၈၄
၁၅။	ဂန္ထီမြင်သော ရာဂျာဂျီ ၁	၉၀
၁၆။	ဂန္ထီမြင်သော ရာဂျာဂျီ ၂	၉၅



ကျွန်ုပ်၏ ခေတ်ပြိုင်များ ■ ၇

၁၇။	ဂန္ထီမြင်သော လာလာဂျီ ၁	၉၉
၁၈။	ဂန္ထီမြင်သော လာလာဂျီ ၂	၁၀၅
၁၉။	ဂန္ထီမြင်သော လာလာဂျီ ၃	၁၁၀
၂၀။	ဂန္ထီမြင်သော လာလာဂျီ ၄	၁၁၄
၂၁။	ဂန္ထီမြင်သော ဂျင်နရယ်အောင်ဆန်း	၁၁၈



ကျွန်ုပ်၏ ခေတ်ပြိုင်များ
မဟာဗျူဟာ

ပါရဂူ
(တက္ကသိုလ်ပြန်သည်)

ဂန္ဓိမြင်သော ချာချီ

ကျွန်ုပ်ထံတွင် အစွမ်းထက်မြက်သော အရာဝတ္ထုတစ်ခုရှိသည်။ ယင်း အရာဝတ္ထုမှာ ပြည်သူ့ဆန္ဒဖြစ်သည်။ ပြည်သူ့ဆန္ဒ၌ အလွန်တရာ ကြီးမားသော စွမ်းရည်သတ္တိရှိသည်။ ယခုအခါ၌ ကျွန်ုပ်တို့ တိုင်းပြည်တွင် ယင်း စကားလုံး၏ အနက်အဓိပ္ပာယ်ကို အပြည့်အဝဖော်မပြကြသေးပေ။ သို့ရာတွင် အင်္ဂလိပ်ဘာသာစကား၌ ယင်းစကားလုံး၏ အနက်အဓိပ္ပာယ်သည် အလွန်ထက်မြက်မှုရှိသည်။ အင်္ဂလိပ်ဘာသာစကားဖြင့် ယင်းစကားလုံးကို 'ဝတ်ဗလစ်အိုပီနီယန်' ဟုခေါ်သည်။ ယင်း၏ရှေ့မှောက်၌ ဘုရင်စကားရစ်လည်း မည်သို့မျှ မစွမ်းဆောင်နိုင်ပေ။

ချာချီသည် ရဲစွမ်းသတ္တိရှိသူဖြစ်သည်။ အထက်တန်းစား မိဘဦးနှယ်က မွေးလာသူဖြစ်သည်။ စကားပြောလည်း အလွန်တရာ ကျွမ်းကျင်သည်။ ပညာတတ်တစ်ယောက်လည်း ဖြစ်သည်။ ကျွန်ုပ်ကဲ့သို့ ခပ်အေးအေးဟုတ်ပေ။ သို့သော်လည်း ယင်းအရည်အချင်းများနှင့် ပြည့်စုံစေဘိမိ


ပုဂံစာအုပ်တိုက်

ချာချီသည် သူ၏ကုလားထိုင်ကိုမူ ထိန်းမထားနိုင်ပေ။ ဆိုလိုသည်မှာ သူ့နိုင်ငံက ပြည်သူ့ဆန္ဒသည် အလွန်တရာ နိုးကြားမှု ရှိသည်။

(ဝေဖန်ဖြေဖြေ တရား ၁၀၊ ၆၊ ၄၇)

ယနေ့နံနက် သတင်းစာများတွင် ရိုက်တာသတင်းကိုယ်စားလှယ်ထံမှ ပေးပို့သော မစ္စတာချာချီ၏ ဟောပြောချက် အနှစ်ချုပ်ကို ပုံနှိပ်ဖော်ပြ ထားသည်။ ယင်းဟောပြောချက်ကို ကျွန်ုပ် ဘာသာပြန်ပြီး ပြောပြမည်။ ယင်းဟောပြောချက်၏ အနှစ်ချုပ်မှာ ဤသို့ ဖြစ်သည်။

ယနေ့ည အင်္ဂလန်နိုင်ငံတွင် သူ၏ မိန့်ခွန်းတစ်ခု၌ မစ္စတာချာချီက ပြောပြသည်။ “အိန္ဒိယနိုင်ငံမှာ ထိတ်လန့်ဖွယ် လှုပ်ရှားမှုများ ဖြစ်ပေါ် နေတယ်။ အဲဒီလိုဖြစ်နေတဲ့အတွက် ကျွန်ုပ် မအံ့ဩဘူး။ စည်းမဲ့ကမ်းမဲ့ ပရမ်းပတာ လုပ်ကြံသတ်ဖြတ်မှုများ၊ အနိုင်ကျင့်မှုများ ဖြစ်ပေါ်နေကြတယ်။ အဲဒီလို တိရစ္ဆာန် ဆန်ဆန် လှုပ်ရှားသတ်ဖြတ်မှုများ၊ အနိုင်ကျင့်မှုများ လုပ်နေ ကြတဲ့သူတွေဟာ အမျိုးဇာတ်ကွဲပြားနေကြတဲ့ သူတို့ပြည်သားတွေဖြစ်တယ်။ တစ်ယောက်နှင့်တစ်ယောက် အနိုင်ကျင့်နေကြတယ်။ အဲဒီလို မင်းမဲ့စနစ်ကို အကောင်အထည်ဖော်နေကြတဲ့ လူတွေဟာ အဆင့်မြင့်ယဉ်ကျေးမှုကို ပေါက်ဖွားစေတတ်တဲ့ အစွမ်းသတ္တိရှိသူတွေဖြစ်တယ်။ ဗြိတိသျှပါလီမန်နှင့် ဗြိတိသျှအုပ်ချုပ်ရေးအောက်မှာ ခေတ်အဆက်ဆက် ငြိမ်းချမ်းစွာ နေလာ ခဲ့တဲ့ လူတွေဖြစ်တယ်။ ကျွန်ုပ်စိုးရိမ်နေတာ တစ်ခုရှိတယ်။ ကမ္ဘာကြီး၏ အစိတ်အပိုင်းတစ်ခုဟာ လွန်ခဲ့တဲ့ နှစ် ခြောက်ဆယ်၊ ခုနစ်ဆယ် လေးဘက်က စပြီး ငြိမ်းငြိမ်းချမ်းချမ်း ရှိလာခဲ့တယ်။ အဲဒီအစိတ်အပိုင်းရဲ့ ပူဦးရေဟာ အနာဂတ်ကာလမှာ နေရာတိုင်းမှာလိုလို အတိုင်းထက်အလွန်လျော့သွားမယ့်




ကျွန်ုပ်၏ ခေတ်ပြိုင်များ ■ ၁၁

အလားအလာရှိတယ်။ လူဦးရေလျော့သွားတာနဲ့တစ်ပြိုင်နက် အဲဒီ ကြီးမား ပြန့်ကျယ်တဲ့ တိုင်းပြည်မှာ ယဉ်ကျေးမှုလည်း ကျဆုံးသွားလိမ့်မယ်။ အဲဒီလို ဖြစ်မယ့် အလားအလာဟာ အာရှတိုက်၏ အကြီးမားဆုံး စိတ်ပျက်စရာ၊ ဝမ်းနည်းစရာ ဖြစ်လာလိမ့်မယ်”

မစ္စတာချာချီသည် ကြီးကျယ်သော ပုဂ္ဂိုလ်တစ်ယောက် ဖြစ်သည် ဆိုသည်ကို အားလုံးသိကြသည်။ မစ္စတာချာချီသည် အင်္ဂလန်နိုင်ငံ၏ အထက်တန်းလွှာအမျိုးအနွယ်၌ မွေးဖွားခဲ့သူဖြစ်သည်။ မာလာဗရိ မိသားစု သည် အင်္ဂလန်သမိုင်း၌ ထင်ရှားကျော်ကြားသော မိသားစုဖြစ်သည်။ ဒုတိယ ကမ္ဘာစစ် စတင်ဖြစ်ပေါ်လာသောအခါ ဂရိတ်ဗြိတိန် ချောက်ထဲကျတော့မည့် တည်းတည်းအချိန်တွင် မစ္စတာချာချီသည် သူ၏ အုပ်ချုပ်ရေးတာဝန်ကို စွမ်းစွမ်းတမ်းယူနိုင်ခဲ့သည်။ ထိုအချိန်က ဗြိတိသျှအင်ပိုင်ယာကို ချောက်ထဲ ကျမသွားအောင် စွမ်းဆောင်နိုင်ခဲ့သည်မှာ အထင်အရှားဖြစ်သည်။ အမေရိကန်နှင့် တခြားမဟာမိတ်နိုင်ငံများ၏ အကူအညီမပါဘဲ ဗြိတိန်သည် စစ်ကို နိုင်အောင်တိုက်နိုင်လိမ့်မည် မဟုတ်ဟု ပြောကြသည်မှာ မမှန်ပေ။ မစ္စတာချာချီ၏ စွမ်းဆောင်ချက် မရှိဘဲနှင့် မဟာမိတ်နိုင်ငံများ တစုတပေါင်း တည်း ဖြစ်လာနိုင်ဖို့ မလွယ်ပေ။ ဒုတိယကမ္ဘာစစ်အတွင်းက မစ္စတာချာချီ၏ ကြိုးပမ်းအားထုတ်မှုသည် သူ့စွမ်းအား၏ သက်သေသာဓက ဖြစ်နေသည်။

သို့ရာတွင် စစ်ပွဲအနိုင်ရရှိပြီးသည့်နောက် အင်္ဂလန်နိုင်ငံသည် စစ်ပွဲ အတွင်းက လူအားငွေအား အကြီးကျယ်ဆုံး ဆုံးရှုံးနစ်နာခဲ့သော ဗြိတိသျှ ကျွန်းများအား အသက် တစ်ဖန် ပြန်သွင်းပေးရန်အတွက် ချာချီ၏ အစိုးရ နေရာကို လေဘာအစိုးရနှင့် ခပ်လွယ်လွယ်ပင် အစားထိုးပေးလိုက်သည်။ အင်္ဂလိပ်တို့သည် အချိန်ကာလကို အကဲခတ်ပြီးလျှင် မိမိတို့၏ အလိုအတိုင်း အင်ပိုင်ယာကို ချိုးဖျက်ပြီး ယင်း၏နေရာ၌ အပြင်အပမာ မမြင်ရသော



၁၂ ■ ပါရဂူ

စိတ်နှလုံးများ၏ အင်ပိုင်ယာတည်ထောင်ဖို့ ဆုံးဖြတ်ချက် ချလိုက်သည်။ အိန္ဒိယနိုင်ငံ နှစ်ခြမ်းကွဲသွားသည်။ သို့ရာတွင် နှစ်ခြမ်းလုံးပင် မိမိတို့၏ စိတ်ဆန္ဒဖြင့် ဗြိတိသျှ ဓနသဟာယ အဖွဲ့ဝင်ပြုလုပ်ရန် ဆုံးဖြတ်ကြသည်။ အိန္ဒိယကို လွတ်လပ်ရေးပေးဖို့အတွက် အင်္ဂလန်နိုင်ငံရှိ ပါတီအားလုံးက ခြေလှမ်း လှမ်းကြသည်။ ယင်းလုပ်ငန်းကို ဆောင်ရွက်ရန်အတွက် မစ္စတာ ချာချီနှင့် သူ၏ပါတီလည်း ပါဝင်သည်။ အင်္ဂလိပ်တို့လှမ်းသော ယင်း ခြေလှမ်းကို အနာဂတ်ကာလက မည်ကဲ့သို့ ဆုံးဖြတ်မည်နည်းဆိုသည်မှာ သီးခြားအကြောင်းအရာ ဖြစ်သည်။

ခေတ်သစ်သမိုင်း၌မူ အင်္ဂလိပ်များအာဏာစွန့်လွှတ်သည့် အလုပ်နှင့် နှိုင်းယှဉ် ရှိန်ထိုး၍ရသော မည်သည့် အထောက် အထားမျိုးမှ မတွေ့ရပေ။ အသောကမင်းတရား၏ စွန့်လွှတ်မှုနှင့်ပတ်သက်ပြီး ကျွန်ုပ် သတိရ လာသည်။ သို့ရာတွင် အသောကသည် သူနှင့် နှိုင်း၍ရသူ မရှိပေ။ တစ်ပြိုင်နက်တည်းမှာပင် ခေတ်သစ်သမိုင်းထဲက ပုဂ္ဂိုလ်လည်း မဟုတ်ပေ။ ထို့ကြောင့် ရိုက်တာသတင်း၌ ပါလာသော မစ္စတာချာချီ၏ မိန့်ခွန်း အနှစ်ချုပ်ကို ဖတ်ရသောအခါ ကျွန်ုပ် စိတ်မကောင်းဖြစ်မိသည်။ သတင်း ပေးသော ယင်း နာမည်ကျော် သတင်းအေဂျင်စီသည် မစ္စတာချာချီ၏ မိန့်ခွန်းနှင့်ပတ်သက်ပြီး လွဲမှားစွာ ဖော်ပြခြင်းများ ဖြစ်သလားဟု တွေးနေ မိသည်။

မစ္စတာချာချီသည် သူ၏မိန့်ခွန်းဖြင့် သူ့အနေနှင့် အဆမတန် အကျိုးပြုခဲ့သော တိုင်းပြည်အား အကျိုးဆုတ်ယုတ်အောင် ပြုလုပ်သည်။ အင်္ဂလိပ်အုပ်ချုပ်ရေးအောက်က လွတ်လပ်ရေးရရှိပြီးသည့်နောက် အိန္ဒိယ နိုင်ငံအနေနှင့် ယင်း ဆိုးဆိုးဝါးဝါးအဖြစ်မျိုး ကြုံရလိမ့်မည်ဟု ချာချီ သိမည် ဆိုလျှင် ယင်းသို့ဖြစ်ခြင်း၏ အပြစ်အားလုံးမှာ အင်ပိုင်ယာနိုင်ငံ ထူထောင်


ကျွန်ုပ်၏ ခေတ်ပြိုင်များ ■ ၁၃

သူများ၏ ဦးခေါင်းပေါ်မှာရှိပြီး ချာချီ၏ အဆိုအရ အဆင့်မြင့်ယဉ်ကျေးမှုကို ပေါက်ပွားဖြစ်ပေါ်စေနိုင်သော စွမ်းအားရှိသူများ၏ အပေါ်တွင် မရှိဟု တစ်မိနစ်လောက် တွေးမိမည်လား မသိပေ။

ကျွန်ုပ်၏ အလိုအရပြောရလျှင် မစ္စတာချာချီသည် သူ၏မိန့်ခွန်း၌ အိန္ဒိယနိုင်ငံတစ်ခုလုံးကို ရောစပ်ပစ်ရန် အပိုင်းအခြားမရှိ သုတ်သီးသုတ်ပျာ ဖြစ်နေသည်။ အိန္ဒိယနိုင်ငံ၌ လူဦးရေ ကုဋေပေါင်းများစွာ နေထိုင်ကြသည်။ ယင်းလူများထဲက သိန်းချီရှိနေသော လူများသည် တောနေလူရိုင်းများပမာ အခွင့်အရေးလက်မဲ့ ဖြစ်နေကြသည်။ သူတို့ကို မည်သူကမှ ထည့်မတွက် ကြပေ။ မစ္စတာချာချီကိုယ်တိုင် အိန္ဒိယလာပြီး အိန္ဒိယနိုင်ငံအခြေအနေကို လေ့လာစုံစမ်းစေလိုသည်။ အကယ်၍ မစ္စတာချာချီသည် မဆွကပင် အကြောင်းအရာတစ်ခုနှင့် ပတ်သက်ပြီး တိကျသော အယူအဆရှိသည့် ပါတီတစ်ခု၏ လူအဖြစ်နှင့်မဟုတ်ဘဲ မိမိနိုင်ငံ၏ သိက္ခာကို ပါတီတစ်ခုခု ထက်ပိုပြီး ထည့်တွက်သော အင်္ဂလိပ်အစိုးရလုပ်ငန်းတွင် အောင်မြင်မှု ပေးလိုသည့် ရည်ရွယ်ချက် အပြည့်အဝရှိသော ကြားနေ အင်္ဂလိပ်လူမျိုး တစ်ဦးအဖြစ်နှင့် လာရောက်စုံစမ်းသင့်သည်။

အိန္ဒိယကို နှစ်ပိုင်းခွဲပစ်လိုက်ခြင်းသည် ယင်းနှစ်ပိုင်းကို တစ်ပိုင်းနှင့် တစ်ပိုင်း ရန်တိုက်ပေးလိုက်သလို ဖြစ်သွားသည်။ အပိုင်းနှစ်ပိုင်းကို သီးခြား လွတ်လပ်ရေးပေးခြင်းသည် လွတ်လပ်ရေးကို အမည်းစက် စွန်းထင်း သွားအောင် လုပ်သလို ဖြစ်သွားသည်။ အပိုင်းနှစ်ပိုင်းထဲက မည်သည့်အပိုင်း ဖြစ်စေ ဗြိတိသျှ ဓနသဟာယထဲတွင် မပါလိုက လွတ်လွတ်လပ်လပ်နေ၍ ရသည်ဟု ပြောခြင်းအားဖြင့် မည်သို့မှ အကျိုးဖြစ်ထွန်းလာမည် မဟုတ်ပေ။

ယင်းအကြောင်းအရာနှင့် ပတ်သက်ပြီး ကျွန်ုပ်ထပ်ပြီး စကားများများ မပြောလိုပေ။



၁၄ ■ ပါရဂူ

မစ္စတာချာချီအနေနှင့် ယင်းအကြောင်းအရာနှင့် ပတ်သက်ပြီး အဘယ်ကြောင့် သတိထားပြီးပြောဖို့ လိုအပ်သည်ဆိုသည့်အကြောင်းကို သာလျှင် ပြောလိုသည်။ မစ္စတာချာချီသည် အခြေအနေအရပ်ရပ်ကို မိမိကိုယ်တိုင် လေ့လာစုံစမ်းခြင်း မပြုမီ မိမိအပေါင်းအဖော်များ၏ အလုပ်ကို စွတ်ချသည်။

မိတ်ဆွေတို့အထဲက လူပေါင်းများစွာသည် မစ္စတာချာချီအား ယခုကဲ့သို့ ပြောခွင့်ပေးကြသည်။ ယခုအချိန်၌လည်း မိတ်ဆွေတို့အတွက် မိမိတို့ ကျင့်သုံးနေသော နည်းလမ်းများကို ပြုပြင်ရန်နှင့် မစ္စတာချာချီ စကားမှားကြောင်းပြရန် အချိန် လုံလုံလောက်လောက် ရှိနေသေးသည်။ ယနေ့ ကျွန်ုပ်၏စကားကို မည်သူမှ နားမထောင်ကြ ဆိုသည့်အကြောင်းကို ကျွန်ုပ် သိသည်။ အကယ်၍ ယခုလိုမဟုတ်ဘဲ လွတ်လပ်ရေးနှင့်ပတ်သက်သည့် အကြောင်းအရာကို စတင် မဆွေးနွေးခင်က လူတွေ ကျွန်ုပ်ပြောသည့် စကားကို လက်ခံကြသလို ယခု လက်ခံကြမည်ဆိုလျှင် မစ္စတာချာချီ ချဲ့ထွင်ပြောနေသော တောနေလူရိုင်းဘဝမျိုး ရောက်ရှိလာလိမ့်မည်မဟုတ် ဆိုသည်ကို ကျွန်ုပ် နားလည်သည်။


(ဂန္ထီ၏ 'မေရေးဆမကာလီန' မှ)

ရုပ်ရှင်တေးကဗျာ၊ အတွဲ ၆၊ အမှတ် ၁၇၊ ၂၀၀၁၊ ဇွန်



ဂန္ဓိမြင်သော ဆရိဂျီနီ

ဆရိဂျီနီဒေဝီကို လာမည့်နှစ်အတွက် ကွန်ဂရက်ပါတီ ဥက္ကဋ္ဌအဖြစ် ရွေးကောက်ပွဲ တင်မြောက်လိုက်ပြီ။ ယမန်နှစ်ကပင် သူ့ကို ကွန်ဂရက်ပါတီ ဥက္ကဋ္ဌအဖြစ် ရွေးကောက်တင်မြောက်ဖို့ဖြစ်သည်။ အရည်အချင်းနှင့် ပြည့်စုံသူ ဖြစ်သောကြောင့် ယင်းဂုဏ်ထူးဝိသေသကို ရရှိခြင်းဖြစ်သည်။ ဆရိဂျီနီ နိုင်ဒူးသည် သူ၏ အပိုင်းအခြားမရှိသော စွမ်းရည်သတ္တိအတွက်ကြောင့် လည်းကောင်း၊ အရှေ့နှင့် တောင်အာဖရိက၌ အမျိုးသားကိုယ်စားလှယ် တစ်ဦးအနေဖြင့် ဆောင်ရွက်ခဲ့သော သူ၏ အကျိုးဆောင်မှုများအတွက်ကြောင့် လည်းကောင်း ကွန်ဂရက်ပါတီ ဥက္ကဋ္ဌအဖြစ်နှင့် ထိုက်တန်သူဖြစ်လာသည်။ ယခုလိုအချိန်မျိုး၌ ဧည့်ခံကော်မီတီ၏ ဩဇာတိက္ကမ အပြည့်အဝရှိသော အိန္ဒိယနိုင်ငံ၏ လက်ရွေးစင် သမီးကောင်းတစ်ယောက်ကို ကွန်ဂရက်ပါတီ ဥက္ကဋ္ဌအဖြစ် ရွေးကောက်တင်မြောက်ခြင်းသည် အိန္ဒိယနိုင်ငံ အမျိုးသမီး ထုကို သင့်တင့် လျောက်ပတ်သော ဂုဏ်ပြုလိုက်ခြင်းတစ်မျိုးပင်ဖြစ်သည်။




ဆရိုဂျီနီနိုင်ဒူးကို ကွန်ဂရက်ပါတီဥက္ကဋ္ဌ ရွေးကောက် တင်မြောက် လိုက်သည့်အတွက် ကျွန်ုပ်တို့၏ ပြည်ပရောက် သွေးချင်းသားချင်းများ အတွက်လည်း ကျေနပ်မှု အပြည့်အဝ ရှိလာပြီးလျှင် မိမိတို့၏ ရှေ့မှောက်၌ ရင်ဆိုင်နေရသော တိုက်ပွဲများကို အောင်မြင်စွာ တိုက်နိုင်မည့် အစွမ်းသတ္တိမျိုး ပေါ်ပေါက်လာပေလိမ့်မည်။ နိုင်ငံကပေးအပ်သော အမြင့်ဆုံးရာထူးတွင် ဆရိုဂျီနီနိုင်ဒူး ရှိနေခြင်းသည် လွတ်လပ်ရေးကို ကျွန်ုပ်တို့၏ အနီးသို့ ဆွဲဆောင်ခေါ်ယူလာခြင်းပင် ဖြစ်ပေလိမ့်မည်။



လွန်ခဲ့သော ဆယ့်နှစ်ရက်ခန့်က ဆရိုဂျီနီနိုင်ဒူးသည် အမေရိကန်နိုင်ငံသို့ ထွက်ခွာသွားသည်။ ဥရောပ၊ အမေရိက စသော နိုင်ငံများ၌ မိမိတို့၏ အမြဲတမ်း အဖွဲ့အစည်းများကို တည်ထောင်လျက် သို့မဟုတ် မကြာခဏ မိမိတို့၏ ကိုယ်စားလှယ်များသည် အယူအဆများကို ဖယ်ရှားပစ်ဖို့ရန် ကျွန်ုပ်တို့အထဲက လူအတော်များများ မျှော်လင့်ချက်ထားကြသည်။ ကျွန်ုပ် အတွက် ပြောရမည်ဆိုလျှင် ယင်းကဲ့သို့ မျှော်လင့်ချက်မျိုးထားခြင်းသည် လွဲမှားသည်ဟု ထင်သည်။

ယင်းသို့ ပြုလုပ်ခြင်းအားဖြင့် ပြည်သူ့ဘဏ္ဍာနှင့် တချို့ပုဂ္ဂိုလ်များ၏ အဖိုးတန်အချိန်ကို အလွဲသုံးစားလုပ်ပစ်ရာ ရောက်ပေလိမ့်မည်။ သို့ရာတွင် အနောက်နိုင်ငံသို့ တစ်ယောက်ယောက်သွားသည့်အတွက် အကျိုးရှိမည် ဆိုပါက ဆရိုဂျီနီနိုင်ဒူးဖြစ်စေ၊ တဂိုးဖြစ်စေ သွားလျှင် မုချ အကျိုးဖြစ်ထွန်းမှု ရှိလာနိုင်ပေလိမ့်မည်။ သူ၏ ကဗျာအဖွဲ့များကြောင့် ဆရိုဂျီနီနိုင်ဒူး၏ အမည်နာမသည် အနောက်နိုင်ငံများ၌ ထင်ရှား ကျော်ကြားနေသည်။ ဆရိုဂျီနီနိုင်ဒူးသည် ပါးနပ်လိမ္မာမှုလည်းရှိသည်။ မည်သည့်နေရာ၌



ကျွန်ုပ်၏ ခေတ်ပြိုင်များ ■ ၁၇

မည်သည့်အကြောင်းအရာကို မည်ရွေ့မည်မျှ ပြောရမည်ဆိုသည်ကို ဆရိုဂျီနီ ကောင်းကောင်းနားလည်သည်။ မည်သူ့ကိုမှ ထိခိုက်နစ်နာမှုမရှိဘဲ မှန်သော စကားကို ရဲရဲရင့်ရင့်ပြောနိုင်သော အတတ်ပညာ ဆရိုဂျီနီတွင် ရှိသည်။ သူ မည်သည့်နေရာသွားသွား သူပြောသည့်စကားကို နားမထောင်ဘဲ လူတွေ အလုပ်လုပ်ဖို့ လွယ်လိမ့်မည် မဟုတ်ပေ။

တောင်အာဖရိက၌ မိမိ၏ စွမ်းရည်သတ္တိကို အပြည့်အဝ အသုံးချလျက် ဆရိုဂျီနီနိုင်ငံသို့ တောင်အာဖရိက က အင်္ဂလိပ်များကို စိတ်ပြောင်းသွားအောင် လုပ်ပြီး ဆာဟိုဗီဗုလာကိုယ်စားလှယ်အဖွဲ့၏ လမ်းကြောင်းကို ရှင်းပေးသည်။ တောင်အာဖရိက၌ လုပ်ရသော အလုပ်များမှာ လွယ်ကူမှု မရှိပေ။ သို့ရာတွင် တောင်အာဖရိက၌ ဆရိုဂျီနီနိုင်ငံသို့ သူ၏ ဂုဏ်သိက္ခာကို အထိမခံဘဲ ဥပဒေအကြောင်းနှင့် လွတ်အောင်လုပ်လျက် အရေးကြီးသော အလုပ်ကိစ္စ များကို ကောင်းစွာဆောင်ရွက်ပြီးလျှင် အိန္ဒိယ၏ အမည်နာမကို တောက်ပြောင် လာအောင် လုပ်ခဲ့သည်။ ယင်းကဲ့သို့သော အလုပ်များကို ဆရိုဂျီနီနိုင်ငံသို့ အမေရိကန်စသော နိုင်ငံများ၌လည်း လုပ်လိမ့်မည်။ အမေရိကန်၌ သူ ရောက်ရှိသွားခြင်းသည် မစ္စမေယို၏ မမှန်သောစကားကို ပြန်ဖြေရာလည်း ရောက်သွားပေလိမ့်မည်။ သူ၏ ရဲဝံ့ခြင်းသည် သူ၏ တခြားစွမ်းရည်သတ္တိများ အတိုင်းပင်ဖြစ်သည်။ နိုင်ငံခြားသွားရာ၌ ဆရိုဂျီနီသည် မည်သူ၏ အကူအညီ ကိုမှ မလိုပေ။ မည်သူနှင့်မှ မိတ်ဖွဲ့စရာလည်းမလိုပေ။ မိမိသွားရမည့်နေရာ၌ ထိတ်လန့်ကြောက်ရွံ့စရာမလိုဘဲ တစ်ဦးတည်း လှည့်လည်သွားလာ၍ ရသည်။



အမေရိကရှိ မိတ်ဆွေအတော်များများထံမှ ကျွန်ုပ်ထံသို့ မကြာခဏ ပေးစာများ ရောက်ရှိလာသည်။ ယင်းပေးစာများ၌ ဆရိုဂျီနီ၏ အလုပ်နှင့်

www.burmeseclassic.com


ပတ်သက်၍ ချီးကျူးစကားပြောထားကြသည်။ မိတ်ဆွေတစ်ယောက်က “ဆရိုဂျီနီသည် အမေရိက၌ အလွန်တရာ အရေးပါအရာရောက်သော အလုပ်ကို လုပ်နေသည်။ ဘုရားပေးသော စွမ်းရည်သတ္တိအားလုံးကို ဤနိုင်ငံအတွက် အပြည့်အဝ အသုံးချနေသည်။ ဆရိုဂျီနီသည် အမေရိကန် များ၏စိတ်နှလုံးကို စွဲဆောင်နိုင်သည်ဆိုသည်မှာ ယုံမှားသံသယ မရှိပေ” ဟု သူ၏စာထဲတွင် ရေးထားသည်။ ကနေဒါမှ နမလို ချစ်ခင်နေသူ တစ်ယောက် ကလည်း သူ၏အတွေ့အကြုံများကို စာရှည်ကြီးတစ်စောင်ရေးပြီး ပို့လိုက် သည်။ ယင်းစာထဲတွင် အကြောင်းအရာအနည်းငယ်ကို ဖော်ပြလိုက် ပါသည်။

“ဆရိုဂျီနီသည် အချိန်အတန်ကြာမျှ ကျွန်မ၏ ဧည့်သည်အဖြစ်နှင့် နေသည်။ ဂန္ဓီ၏ မိတ်ဆွေလည်းဖြစ်၊ တမန်လည်း ဖြစ်သူနှင့် တွေ့ရသည့် အတွက် ကျွန်မ မိမိကိုယ်ကို ကံကောင်းထောက်မသူဟု ယူဆမိသည်။ ကျွန်မကိုယ်တိုင် မိန်းမတစ်ယောက်ဖြစ်သည်။ သူလည်း မိန်းမတစ်ယောက် ပင်ဖြစ်သည်။ ဆရိုဂျီနီကမူ ကဗျာဆရာတစ်ယောက်လည်း ဖြစ်သည်။ ပြုပြင်ရေးသမား တစ်ယောက်လည်း ဖြစ်သည်။ ထို့ကြောင့် ဆရိုဂျီနီသည် ကျွန်မ၏နှလုံးသားကို ထပ်ပြီး ခိုးယူထားသည်။ သူ၏နှလုံးသည် ကျွန်မ အပေါ်မှာ အလွန်တရာ ဩဇာသက်ရောက်မှုရှိနေသည်။ ယခုလောက် အချိန် ကြာသွားပြီးဖြစ်သော်လည်း သူနှင့် တွေ့ဆုံရခြင်းသည် ကျွန်မ၏နှလုံးသား၌ ပျောက်ပျက်မသွားဘဲ ထိုအတိုင်းပင်ရှိနေသည်။ ဆရိုဂျီနီသည် ဟောပြောပွဲ ကျင်းပသော ဘုရားရှိခိုးကျောင်း၌ပင် ရှိနေသည်။ ဆရိုဂျီနီ၏ ဟောပြောပွဲ ကျင်းပသော ဘုရားရှိခိုးကျောင်း၌ ပရိသတ် ပြည့်ကျပ်သွားသည်။ သူ၏ အသိဉာဏ်ပညာ၊ သူ၏အတွေ့အကြုံ၊ သူ၏ကဗျာစွမ်းရည်၊ သူ၏ ချိုသာ အေးမြသောအသံ၊ သူ၏မြူးကြွသောစကား၊ အင်္ဂလိပ်ဘာသာနှင့်ပတ်သက်ပြီး

ကျွန်ုပ်၏ ခေတ်ပြိုင်များ ■ ၁၉

သူ၏ပိုင်နိုင်မှုများနှင့် ပတ်သက်ပြီး ကျွန်မ ဂန္ဓီဂျီကို ပြောပြဖို့ လိုလိမ့်မည် မထင်ပေ။ သူ၏ စကားအလျှင် စီးဆင်းနေချိန်၌ ပရိသတ်များသည် ရင်သပ် ရှုမော အံ့ဩနေကြပြီးလျှင် နောက်ဆုံး၌ သူ၏ ဂုဏ်အရည်အချင်းများနှင့် ပတ်သက်ပြီး မှင်တက်မိသွားကြသည်။ ကျွန်မတို့ရှေ့မှောက်တွင် သူ တင်ပြသွားသော ပြဿနာများကို ကျွန်မတို့အထဲက ဘယ်သူမှ အဖြေ ပြန်မပေးနိုင်ကြပေ။ ကျွန်မအနီးတွင် လုပ်ရည်ကိုင်ရည်ရှိသော ကုန်သည် တစ်ယောက် ထိုင်နေသည်။ ထိုပုဂ္ဂိုလ်သည် ငြိမ်ပြီး ဆရိဂျီနီ၏ ဟောပြော ချက်ကို နားထောင်နေသည်။ မေးသမျှမေးခွန်းတိုင်းကို ဆရိဂျီနီသည် ပြေလည်အောင် ပြန်ဖြေသည်။ ကြိုကြားကြိုကြား၌ ဟာသနှောပြီး ပြောသည်ကို ကြားရသောအခါ ကျွန်မပြောသော ကုန်သည် ထင်မြင်ချက် မပြောဘဲ မနေနိုင်တော့ပေ။ ထိုပုဂ္ဂိုလ်က-

“ယခုလိုစွမ်းရည်မျိုး ကျုပ်မည်သည့်အမျိုးသမီးမှာမှ မတွေ့ဖူးဘူး” ဟု ပြောပြသည်။ မျက်မှောက်အိန္ဒိယနိုင်ငံနှင့် ပတ်သက်ပြီး ဆရိဂျီနီပြောပြသော အချက်အလက်အချို့မှာ အလွန်တရာ ဩဇာစူးရှသွားနိုင်သော အချက် အလက်များဖြစ်သည်။ ဆရိဂျီနီက ကျွန်မတို့၏ တရားမူချစ်ခင် မြတ်နိုး ခြင်းကို နိုးကြားအောင် ပြုလုပ်လိုက်သည်။ ထိုအချိန်က ဂန္ဓီဂျီတို့၏ နိုင်ငံ၌လည်း ကျွန်မတို့ နိုင်ငံအဝှမ်းရှိနေသော အုပ်ချုပ်ရေးမျိုး ရှိသင့်သည် ဟူသော အတွေးမျိုး ပေါ်လာသည်။ ဆရိဂျီနီ၏ ကဗျာများ၌ ဘုရား သခင်က ရောင်မျိုးစုံခြယ်ပေးထားသည်ဟု ထင်သည်။ ဆရိဂျီနီကို ထမင်း စားနေသည့်အချိန်၌တွေ့တွေ့၊ အစည်းအဝေးများ၌တွေ့တွေ့၊ သာမန် စကားဝိုင်းများ၌တွေ့တွေ့ မည်သည့်အလုပ်တွင်မဆို၊ မည်သည့် အခြေ အနေ၌မဆို သူ၏ ဩဇာအရှိန်အဝါ ပျံ့လွင့်နေသည်ကိုသာ တွေ့ရသည်။ သူ၏ လုံ့လဝီရိယနှင့်ပတ်သက်ပြီး ပြောရမည်ဆိုလျှင် အဆုံး အပိုင်းအခြား



ရှိလိမ့်မည် မဟုတ်ပေ။ သူ့ကိုဖိတ်သော ဖိတ်စာ အမြောက်အများကို လက်ခံသည်။ တစ်နေ့တည်း၌ နေရာပေါင်းများစွာကို သွားသည်။ သို့သော်လည်း မောသည်ပန်းသည်ဟူ၍ မထင်ရပေ။ သူ့ထံတွင် ကြိုးပြတ် မသွားသော စွမ်းရည်သတ္တိ အစိုင်အခဲကြီး ရှိနေပုံရသည်။ ပြည်သူ့ကိုလည်း အလွန်တရာ ချစ်မြတ်နိုးသည်။ ကလေးသူငယ်များကို ချစ်ခင်သည်။ ပန်းလှလှကလေးများသည် သူ၏နှလုံးကို အပြည့်အဝ ဆွဲဆောင်သည်။ ကျွန်ုပ်တို့၏သစ်ပင် ကျွန်ုပ်တို့၏ မြစ်ချောင်း၊ ရေအိုင်များကို သူ အလွန်တရာ မြတ်နိုးသည်။ သို့ရာတွင် ဆရိုဂျီနီသည် အနာဂတ်ကို မမေ့ပေ။ အမျိုးသမီး များတွင် အားနည်းမှု ရှိကြသည်။ ချီးကျူးစကားများကို ကြားရသောကြောင့် အမျိုးသမီးအတော်များများသည် ကိုယ့်ကိုယ်ကိုယ် မေ့နေကြသည်။ ယင်းကဲ့သို့သော အားနည်းချက်မျိုး ဆရိုဂျီနီတွင် မတွေ့ရပေ။”

ဆရိုဂျီနီနိုင်ငံဒူး၏ စွမ်းရည်သတ္တိနှင့်ပတ်သက်ပြီး ယင်း ကနေဒါက အမျိုးသမီးရေးသားသော အကြောင်းအရာအချို့မှာ လွန်လွန်ကဲကဲများ ရေးသားခြင်းဖြစ်သလား၊ ကျွန်ုပ် မသိပေ။ ဆရိုဂျီနီသည် အခြေအနေကို တမဟုတ်ချင်း နားလည်နိုင်စွမ်း ရှိသူဖြစ်သည်။ မိမိ၏ ပမာဏကိုလည်း နားလည်သူဖြစ်သည်။ စီးပွားရေးပညာရှင်များနှင့် နိုင်ငံရေးခေါင်းဆောင် များ၏ လှည့်ကွက်ထဲသို့လည်း မည်သည့်အခါမှ ရောက်မသွားပေ။ သာမန် လူတစ်ယောက်၏ ထံ၌ရှိသော အသိပညာ အတိုင်းအတာအရပင် ဆရိုဂျီနီ သည် သူ၏အလုပ်ကို ကျွမ်းကျင်စွာ လုပ်သည်။ ကျွမ်းကျင်စွာလုပ်ရာ၌ သူနှင့် ရင်ဆိုင်နေရသူသည် သူ့ကို မည်သည့်အခါမှ အရှုပ်အတွေးထဲ ထည့်၍ မရနိုင်ပေ။ သူ့ထံမှသာ တစ်စုံ တစ်ခုရယူသည်။ သူ့ထံမှ တစ်စုံတစ်ခု ရယူသူသည် မိမိ ကျေနပ်လောက်အောင် ရရှိသွားပြီဟု ထင်မှတ် အောက်မေ့ သွားပုံရသည်။

ကျွန်ုပ်၏ ခေတ်ပြိုင်များ ■ ၂၁

ဆရိုဂျီနီနိုင်ဒူးသည် ကျွန်ုပ်၏ သင်္ခမ်းကျောင်း၌ နေသူမဟုတ်ပေ။ တချို့ အကြောင်းအရာများစွာနှင့် ပတ်သက်ပြီး ကျွန်ုပ်ကို ဆန့်ကျင်သူလည်း ဖြစ်သည်။ ကျွန်ုပ်ကမူ တစ်စုံတစ်ယောက်၏ ဂုဏ်ကိုသာ ကြည့်သူဖြစ်သည်။ တစ်စုံတစ်ယောက်၏ အပြစ်ကို ကြည့်ရလောက်အောင် မိမိကိုယ်တိုင် အပြစ်ကင်းသူ ဘယ်မှာ ဟုတ်မည်နည်း။ ဆရိုဂျီနီသည် လွတ်လပ်မှုကို မြတ်နိုးသူတစ်ယောက်ဖြစ်သည်။ မိမိလမ်းစဉ်ကို မိမိတီထွင်သူဖြစ်သည်။

(ဂန္ထီ၏ 'မေရေးဆမကာလိန' မှ)

ရုပ်ရှင်တေးကဗျာ၊ အတွဲ ၁၈၊ အမှတ် ၁၊ ၂၀၀၂၊ ဇန်နဝါရီ




ဂန္ဓိမြင်သော

'ဆိုရှယ်လစ်ခေါင်းဆောင် ဂျေ - ပီ

ရှုရိဂျယပရကာရှနာရာယန်းနှင့် ရှုရီစန်ပူရနာနန္ဒဂျီတို့သည် ဇန်နဝါရီ ၂၆ ရက်နေ့က ဝန်ခံကတိ၌ ထပ်ဖြည့်သောအပိုဒ်များကို သူတို့ ဆန့်ကျင်သည် ဟူ၍ ပြတ်ပြတ်သားသား ပြောကြသည်။ သူတို့နှစ်ယောက်ကို ကျွန်ုပ် ထူးထူးခြားခြား အလေးထားသည်။ သူတို့သည် အရည်အချင်းနှင့် ပြည့်စုံ ကြသည်။ သူရသတ္တိ ရှိသူများလည်းဖြစ်သည်။ တိုင်းပြည်အတွက် အခက် အခဲများကိုလည်း ရင်ဆိုင်ခဲ့ကြသူများဖြစ်သည်။

သူတို့သည် တိုက်ပွဲ၌ ကျွန်ုပ်၏ ရဲဘော်ရဲဘက်များ ဖြစ်လာနိုင် ကြမည်ဆိုလျှင် ကျွန်ုပ် မိမိကိုယ်ကို ကုသိုလ်ကံထူးသူဟူ၍ မှတ်တင် အောက်မေ့ရပေလိမ့်မည်။ သူတို့ကို မိမိနှင့် အကြံတူ၊ ဉာဏ်တူများ ဖြစ်လာ အောင် လုပ်နိုင်မည်ဆိုလျှင် အတိုင်းထက်အလွန် ဝမ်းသာအားရ ဖြစ်ရ ပေလိမ့်မည်။ တိုက်ပွဲရောက်မလာဘဲ နေမည်မဟုတ်ပေ။ ကျွန်ုပ် တိုက်ပွဲကို




ကျွန်ုပ်၏ ခေတ်ပြိုင်များ ■ ၂၃

ခေါင်းဆောင်ရမည်ဆိုလျှင်လည်း တိုက်ပွဲနှင့်လည်းကောင်း၊ တိုက်ပွဲ လုပ်ငန်းစဉ်နှင့်လည်းကောင်း ပတ်သက်ပြီး အပြည့်အဝ ယုံကြည်မှုမရှိဘဲ သို့လော သို့လော ဖြစ်နေကြသူများနှင့် လက်တွဲပြီး ကျွန်ုပ် လုပ်နိုင်ဖို့ မလွယ်ပေ။

ရှုရီဂျယပရကာရှုနာရာယန်းသည် သူနှင့် သူ့ဆိုရှယ်လစ်ပါတီ၏ အခြေအနေကို ရှင်းလင်းပြတ်သားသွားအောင် ပြုလုပ်သူဖြစ်သည်။ အပြု သဘောဆောင်သော လုပ်ငန်းစဉ်နှင့် ပတ်သက်ပြီး သူက ဤသို့ ပြောပြ ထားသည်။ “ကျွန်ုပ်တို့သည် ဤတိုက်ပွဲ၏ တစ်ခုတည်းသော လက်နက် အဖြစ်မျိုးနှင့်မူ မည်သည့်အခါမျှ လက်ခံနိုင်လိမ့်မည် မဟုတ်ပေ။ ဤကိစ္စ များ၌ ကျွန်ုပ်တို့၏အတွေးအခေါ်များသည် ယခင်အတိုင်းပင် ရှိနေကြသည်။

အကယ်၍ ကွန်ဂရက်ပါတီဝင်အများစုက ရှုရီဂျယပရကာရှု ဆိုရှယ်လစ်ပါတီခေါင်းဆောင်အဖြစ်နှင့် ပြောပြသော ယင်းအယူအဆမျိုးကို လက်ခံကြသည်ဆိုလျှင် ကျွန်ုပ်သည် ယင်းတပ်သားများနှင့်အတူ တိုက်ပွဲ ဝင်ရာ၌ အောင်မြင်မှု ရရှိလိမ့်မည်ဟူ၍ မည်သည့်အခါမျှ မျှော်လင့်ချက် မထားနိုင်ပေ။ သူတို့သည် လုပ်ငန်းစဉ်အပေါ်၌လည်း ယုံကြည်ကြသူများ မဟုတ်ပေ။ ယခုမျက်မှောက် ခေါင်းဆောင်များအပေါ်တွင်လည်း စိတ်ချ ထားသူများ မဟုတ်ကြပေ။ သူတို့သည် တိုင်းပြည်ခေါင်းဆောင်များ၏ အလိုဆန္ဒကြောင့်သာ လုပ်ကြသည်ဟု ပြောနေကြသော အလုပ်များနှင့် ပတ်သက်ပြီး ဝေဖန်နေကြသူများ ဖြစ်ကြသည်။ စစ်တပ်တစ်တပ်၏ အနေအထားကို စဉ်းစားကြည့်ပါ။ တိုက်ပွဲစဖို့အတွက်မူ တာစူနေသည်။ သို့ရာတွင် တိုက်ပွဲတွင် အသုံးပြုမည့် လက်နက်များနှင့် ပတ်သက်၍လည်း အယုံအကြည်မရှိပေ။ ခေါင်းဆောင်များ ညွှန်ကြားပြောပြသော လက်နက် များနှင့် ပတ်သက်၍လည်း တလေးတစား မရှိပေ။ ယင်းကဲ့သို့သော



၂၄ ■ ပါရဂူ

တပ်သားများမှာမူ မိမိကိုယ်ကိုလည်းကောင်း၊ မိမိ၏ ခေါင်းဆောင်များကို လည်းကောင်း၊ မိမိအလုပ်ကိုလည်းကောင်း သစ္စာဖောက်သူများ ဖြစ်သွား နိုင်သည်။

အကယ်၍ ကျွန်ုပ်သာ ရှုရီဂျယပရကာရှ၏ နေရာတွင် နေရပြီး ကျင့်ဝတ်စည်းကမ်းကို လိုက်နာသူဖြစ်မည်ဆိုလျှင် မိမိ၏ပါတီကို အိမ်မှာ အသာထိုင်နေဖို့ ညွှန်ကြားချက် မပေးဘဲနေမည်မဟုတ်ပေ။ ယင်းကဲ့သို့ မပြုလုပ်နိုင်ဘူးဆိုလျှင် အလုပ်မဖြစ်သည့် ခေါင်းဆောင်များ၏ စီမံကိန်း အညံ့အဖျင်းများကို ဖျက်ဆီးပစ်ဖို့အတွက် တော်လှန်ရေးအလံ လွှင့်မထူဘဲ နေမည် မဟုတ်ပေ။

လွတ်လပ်ရေးနေ့၌ ပြုလုပ်ဆောင်ရွက်ရမည့် လုပ်ငန်းနှင့်ပတ်သက်ပြီး အလုပ်အမှုဆောင်အဖွဲ့က မည်သို့မျှ ရှင်းလင်းပြောပြခြင်းမပြုဟု ရှုရီဂျယပရ ကာရှက အပြစ်ပြောသည်။ ညီရင်းအစ်ကိုလို သဘောထားလျက် ပြည်တွင်း ဖြစ်အဝတ်အထည်နှင့်ပတ်သက်သော အလုပ်ကိစ္စများကို ရှင်းလင်းပြောပြ နေဖို့ လိုလိမ့်မည်မဟုတ်ဟု ကျွန်ုပ်ထင်သည်။ နေရာတိုင်း၌ ကွန်ဂရက်ပါတီ ကော်မတီများအနေနှင့် ပြည်တွင်းဖြစ်အဝတ်အထည် စသော ကိစ္စများနှင့် ပတ်သက်၍ စီမံကိန်းများ ချမှတ်ကြလိမ့်မည်ဟူ၍ ကျွန်ုပ် မျှော်လင့်သည်။ တချို့ကော်မတီများကမူ ယင်းအလုပ်ကိစ္စများကို လုပ်လည်း လုပ်နေကြပြီ ဆိုသည်ကို ကျွန်ုပ် တွေ့ရသည်။ အလုပ်အမှုဆောင်အဖွဲ့၏ အဆိုကို ထုတ်ဝေ ဖြန့်ချိလိုက်သည့်နေ့ကစ၍ ကွန်ဂရက်ကော်မတီများသည် လုပ်ငန်း စတင် အကောင်အထည်ဖော်ကြလိမ့်မည်ဟု ကျွန်ုပ် မျှော်လင့်သည်။ တိုင်းပြည်သို့ မည်ရွေ့မည်မျှ ချည်ငင်နေကြရုံမျှသာမကဘဲ ပြည်တွင်းဖြစ်အဝတ်များ မည်မျှရောင်းချရသည်ဆိုသည်ကို ကြည့်၍သာလျှင် တိုင်းပြည်အနေနှင့် ဘယ်လောက် အလုပ်လုပ်နေကြသည်ဆိုသည်ကို ဆုံးဖြတ်ရပေလိမ့်မည်။

ကျွန်ုပ်၏ ခေတ်ပြိုင်များ ■ ၂၅

နောက်ဆုံး၌ ဂျပန်ပရကာရက “ကျွန်ုပ်တို့အနေနှင့် အလုပ်သမားနှင့် လယ်သမားတို့ စည်းရုံးလှုံ့ဆော်သော အဖွဲ့အစည်းသစ်တစ်ခု ဖွဲ့ရလိမ့်မည်။ အလုပ်သမားနှင့် လယ်သမားများ ပါဝင်ပတ်သက်လာမှ ပြည်သူ့တော်လှန်ရေး လှုပ်ရှားမှု ဖြစ်လာနိုင်လိမ့်မည်” ဟု ပြောသည်။ ယင်းကဲ့သို့ ပြောပုံမျိုးကို ကျွန်ုပ် ထိတ်လန့်သည်။ ကျွန်ုပ်လည်း အလုပ်သမားအဖွဲ့အစည်းများကို စည်းရုံးဖွဲ့စည်းခဲ့သည်။ သို့ရာတွင် ဂျပန်ပရကာရ လုပ်သလို မဟုတ်ပေ။ သူပြောသောစကားများကို အသေအချာ နားလည်အောင်လုပ်ဖို့ လိုအပ်သည်။ အကယ်၍ သူတည်ထောင်ဖွဲ့စည်းလိုသော အဖွဲ့အစည်းသည် ငြိမ်းချမ်းမှုအပြည့်ရှိသော အဖွဲ့အစည်း မဟုတ်ပါမူ အနုနည်းနှင့် တိုက်ပွဲ ဝင်သော ဆောင်ရွက်ချက်များ ထိခိုက်မှု ရှိလာပေလိမ့်မည်။ ရိုလက်ဥပဒေနှင့် ပတ်သက်ပြီး ပြုလုပ်သော သစ္စာဂြဟတိုက်ပွဲထိခိုက်မှုရှိသွားသကဲ့သို့ ဖြစ်လိမ့်မည်။ နောက်ပိုင်းတွင် ဗြိတိသျှ အိမ်ရှေ့မင်းသားလာစဉ်က ဘုံဘေ မြို့၌ ပြုလုပ်သော သပိတ်မှောက်သည့်အချိန်က ဖြစ်ပွားခဲ့သလိုလည်း ဖြစ်လာပေလိမ့်မည်။



ရှုဂျပန်ပရကာရ အဖမ်းခံရသည်မှာ မလိုလားအပ်သော အဖြစ်အပျက်တစ်ခု ဖြစ်သည်။ ဂျပန်ပရကာရသည် သာမန် နိုင်ငံရေးခေါင်းဆောင်တစ်ဦး မဟုတ်ပေ။ ဆိုရှယ်လစ်ဝါဒနှင့်ပတ်သက်ပြီး အလွန်တရာ ထူးချွန်သော ပုဂ္ဂိုလ်ဖြစ်သည်။ အနောက်တိုင်း ဆိုရှယ်လစ်ဝါဒနှင့်ပတ်သက်ပြီး သူ သိရှိ နားလည်သလောက် အိန္ဒိယနိုင်ငံ၌ မည်သူမျှ သိရှိနားလည်လိမ့်မည် မဟုတ်ပေ။ ကျွမ်းကျင်မှုရှိသော သူရဲကောင်း တစ်ယောက်လည်း ဖြစ်သည်။ တိုင်းပြည်လွတ်လပ်ရေးအတွက် ရှိသမျှကို စွန့်လွှတ်ထားသူလည်းဖြစ်သည်။ လုံ့လဝီရိယနှင့် ပြည့်စုံသူလည်း ဖြစ်သည်။ သူ၏ အခက်အခဲများကို

www.burmeseclassic.com

၂၆ ■ ဝါရု

ရင်ဆိုင်နိုင်သော အစွမ်းသတ္တိသည် တခြားလူများနှင့် နှိုင်းယှဉ်၍ မရပေ။ သူ၏ မည်ကဲ့သို့သော ဟောပြောချက်များ၊ ဥပဒေနှင့် မလွတ်မကင်း ဖြစ်သွားရသည်ဆိုသည်ကို ကျွန်ုပ်မသိပေ။ သို့ရာတွင် အကယ်၍ ၁၂၄(က) သို့မဟုတ် အိန္ဒိယကာကွယ်ရေးဥပဒေသည် ဥပဒေ ဖောက်ဖျက်ကျူးလွန် သူဟု ထင်ရသူတချို့ကို ဖမ်းဆီးအရေးယူနိုင်သည်ဖြစ်သည်ဟုဆိုလျှင် အင်္ဂလိပ်အစိုးရ စပါးမွှေးစူးသော မည်သည့်ပုဂ္ဂိုလ်ကိုမဆို ယင်းဥပဒေအရ ဖမ်းဆီးအရေးယူနိုင်သည်။ အကယ်၍ အင်္ဂလိပ်အစိုးရအနေနှင့် တိုက်ပွဲကို ရှည်ကြာမသွားစေလိုသည့်ဆန္ဒရှိလျှင် ပြုလုပ်နိုင်သည့်အကြောင်းကို ကျွန်ုပ် မဆွဲကပ် ပြောထားသည်။ သို့ရာတွင် တိုက်ပွဲကို အကြမ်းဖက်ခြင်းမရှိဘဲ အနုနည်းနှင့် ပြုလုပ်နေသမျှ ကာလပတ်လုံး မှန်ကန်သော လမ်းစဉ်ပေါ်၌ လျှောက်သွားနိုင်ဖို့ ကျွန်ုပ် မျှော်လင့်ထားသည်။ အကယ်၍ ဂျပန်ရုက္ခာရှင် အကြမ်းဖက်မှုဖြင့် စွဲချက်တင်၍ ရုံးတင်စစ်ဆေးသည်ဆိုလျှင် သက်သေ အထောက်အထားပြဖို့ လိုလိမ့်မည်။ အမှန်က ဂျပန်ရုက္ခာရှင်ကို ဖမ်းဆီး အရေးယူခြင်းအားဖြင့် ဗြိတိသျှအစိုးရသည် ပြည်သူများကို ဖိနှိပ်လိုသည်ဟု လူပေါင်းများစွာတို့က ထင်မှတ်သွားကြသည်။ ယင်းအခြေအနေကြောင့် သမိုင်းတစ်ပတ်လည်လာလိမ့်မည်။ ယခင်အာဏာဖိဆန်သော လှုပ်ရှားမှု ပြုလုပ်ခဲ့သည်။ ယင်းဖမ်းဆီးမှုသည် ကြိုတင်သတ်မှတ်ထားသော အစီအစဉ်အရ လုပ်ခြင်းဖြစ်သလော၊ သို့မဟုတ် စိတ်လိုက်မာန်ပါ လုပ်လိုသော အာဏာပိုင်တို့၏ အမှားဖြစ်သလော ကျွန်ုပ် မသိပေ။ အကယ်၍ အင်္ဂလိပ် အစိုးရ အရာရှိတစ်ဦးဦး၏ အမှားဖြစ်သည်ဆိုလျှင် ယင်းအမှားကို ပြုပြင် ပြောင်းလဲပစ်ရပေလိမ့်မည်။



www.burmeseclassic.com

ကျွန်ုပ်၏ ခေတ်ပြိုင်များ ■ ၂၇

ရှုရီဂျယပရကာရှနာရာယန်းသည် တရားရုံးတွင် စစ်ဆေးစဉ်က ထုချေလွှာ
ကော်ပီကို ကျွန်ုပ်ထံပို့လိုက်သည်။ ယင်းထုချေလွှာသည် ရဲရဲရင့်ရင့်ရှိသည်။
သူ့ကိုယ်တိုင်ပြောထားသကဲ့သို့ပင် ယင်းပြစ်မှုသည် တိုင်းချစ်ပြည်ချစ်စိတ်
ရှိသူများအတွက် စွဲချက်အတင်ခံရသော ပြစ်မှုဖြစ်သည်။ သိန်းပေါင်း
များစွာသော လူများ တွေးခေါ်ကြံဆထားကြသော၊ ထောင်ပေါင်းများစွာ
သော စကားအဖြစ် ပြောဆိုနေကြသော အကြောင်းအရာကို ဂျယပရကာရှနာ
ပြည်သူ့ရှေ့မှောက်၌ တင်ပြပြောဆိုလိုက်ခြင်းဖြစ်သည်။ အကယ်၍ သူ၏
ပြောဆိုချက်များသည် ထိရောက်မှုရှိပြီး မကြာခဏ ယင်းသို့ ပြောဆို
နေရမည်ဆိုလျှင် အင်္ဂလိပ်အစိုးရ အကျပ်အတည်း တွေ့လာနိုင်သည်။

ထုချေလွှာ၏ နောက်ဆုံးအပိုဒ်အရ ထုချေလွှာတင်သွင်းသူ၏
နက်ရှိုင်းသော လူသားစိတ်၏ နမူနာကို တွေ့မြင်သိရှိရသည်။ သူ၏ စိတ်
နှလုံးထဲတွင် အညစ်အကြေး တစ်စက်မှ မရှိပေ။ ဂျယပရကာရှနာသည်
နယ်ချဲ့ဝါဒနှင့် နာဇီဝါဒကို အမြစ်ဖြုတ်ပစ်လိုသူ တစ်ယောက်ဖြစ်သည်။
အင်္ဂလိပ်တို့ကိုလည်းကောင်း၊ ဂျာမန်တို့ကိုလည်းကောင်း ရန်သူစိတ်
မထားပေ။ အမှန်တရားကို ပြောပြထားခြင်းသာ ဖြစ်သည်။ အကယ်၍
အင်္ဂလန်သည် နယ်ချဲ့ဝါဒကို စွန့်လွှတ်လိုက်မည်ဆိုလျှင် အိန္ဒိယနိုင်ငံ
မျှသာမက တစ်ကမ္ဘာလုံးရှိ လွတ်လပ်ရေး မြတ်နိုးသူအားလုံး နာဇီဝါဒ
ကျဆုံးပြီး လွတ်လပ်ရေးနှင့် ဒီမိုကရေစီအရေး အနိုင်ရဖို့အတွက် အပြည့်အဝ
ကြိုးစားအားထုတ်ကြပေလိမ့်မည်။



မိတ်ဆွေတို့ ရှုရီဂျယပရကာရှနာရာယန်းနှင့် ဒေါက်တာလိုဟီးယားတို့၏
နာမများကို သိထားကြသည်။ နှစ်ဦးလုံး ပညာရှိများ ဖြစ်ကြသည်။

www.burmeseclassic.com

နှစ်ဦးလုံးပင် သူတို့၏ပညာကို ငွေရရှိရေးအတွက် အသုံးမပြုကြပေ။
 တိုင်းပြည် ကျွန်ဘဝရောက်နေသည်ကို တွေ့ရသောကြောင့် မနေနိုင်မထိုင်နိုင်
 ဖြစ်နေကြသူများ ဖြစ်သည်။ မိမိတို့တွင် ရှိသမျှကို တိုင်းပြည်အတွက်
 စွန့်လွှတ်လျက် တိုင်းပြည် အနှောင်အဖွဲ့ခံနေရသော ကျေးကျွန်သံကြီးကို
 ဖြတ်တောက်ပစ်ရန် ကြိုးစားနေကြသူများ ဖြစ်ကြသည်။ အင်္ဂလိပ်အစိုးရက
 သူတို့ကို ထိတ်လန့်ကြောက်ရွံ့ပြီး ထောင်ချထားသည်။ အကယ်၍
 ကျွန်ုပ်သာ တိုင်းပြည်အုပ်ချုပ်သူ ဖြစ်မည်ဆိုလျှင် ကျွန်ုပ်လည်း ယင်းကဲ့သို့
 သော ပုဂ္ဂိုလ်များကို စိုးရိမ်ထိတ်လန့်သောကြောင့် အကျဉ်းထောင်ထဲ
 သွင်းကောင်း သွင်းထားမည်လား မသိပေ။

ယခုအခါ၌ ကျွန်ုပ်တို့ကို လွတ်လပ်ရေး မပေးလျှင် မဖြစ်တော့သည့်
 အခြေအနေမျိုး ရောက်ရှိနေသည်ဖြစ်၍ အင်္ဂလိပ်အစိုးရသည် ဂျပန်ရကာရှ
 နာရာယန်းနှင့် ဒေါက်တာလိုဟီးယားကို အကျဉ်းထောင်က လွတ်ပစ်လိုက်
 သည်။ ထိုပုဂ္ဂိုလ်နှစ်ယောက်သည် အစိုးရ၏ အကျိုးမဲ့ကိုလည်းကောင်း၊
 အကြမ်းမဖက် အနုနည်းနှင့် တိုက်ပွဲဝင်နေသော ဂန္ဓီ၏ အကျိုးမဲ့ကို
 လည်းကောင်း ပြုလုပ်ကြသည်ဟူ၍ အင်္ဂလိပ်အစိုးရ နားလည်သွားသည်။
 သို့ရာတွင် သန်းပေါင်းလေးရာလောက်ရှိသော ပြည်သူတို့၏ အကျိုးကိုမူ
 ထိခိုက်အောင် သူတို့ မလုပ်ကြပေ။ အကျဉ်းထောင်မှ ထွက်ပြေးခြင်း စသည်
 များသည် ကျွန်ုပ်အမြင်၌ မလိုလားအပ်သော လုပ်ရပ်များ ဖြစ်သည်။
 သို့ရာတွင် ကျွန်ုပ်၏ စိတ်နှလုံးထဲတွင်ရှိသော မျိုးချစ်စိတ်၊ လွတ်လပ်ရေး
 စိတ်လောက်ပင် သူတို့၏ စိတ်နှလုံးထဲတွင် ရှိသည်ဆိုသည်ကို ကျွန်ုပ်
 နားလည်သည်။ ထို့ကြောင့် သူတို့သည် ကျွန်ုပ်အမြင်၌ ကျဆုံးသွားသူများ
 မဟုတ်ပေ။ သူတို့၏ သူရသတ္တိကို ကျွန်ုပ် မချီးကျူးဘဲ မနေနိုင်ပေ။

အင်္ဂလိပ်အစိုးရက သူတို့နှစ်ဦးနှင့် အိုင်၊ အင်၊ ဒေ တပ်သားများကို

ကျွန်ုပ်၏ ခေတ်ပြိုင်များ ■ ၂၉

အကျဉ်းထောင်က လွတ်ပစ်ခြင်းသည် ကျွန်ုပ်၏ အမြင်၌ အတိတ်ကောင်း၊ နိမိတ်ကောင်း ဖြစ်သည်ဟု ထင်သည်။ ယင်းကဲ့သို့ ပြုလုပ်သည့်အတွက် ကျွန်ုပ်တို့သည် အင်္ဂလိပ်အစိုးရကို ကျေးဇူးမတင်ဘဲ နေနိုင်လိမ့်မည် မဟုတ်ပေ။

ရုပ်ရှင်တေးကဗျာ၊ အတွဲ ၁၇၊ အမှတ် ၁၂၊ ၂၀၀၁၊ ဒီဇင်ဘာ



ဂန္ဓိမြင်သော နေရူး ၁

ကွန်ဂရက်ပါတီဥက္ကဋ္ဌ၏ တာဝန်ဝတ္တရားသည် တစ်နှစ်ပြီးတစ်နှစ် ပိုမိုများပြားလာသည်။ ယခုအချိန်၌ ကျွန်ုပ်တို့၏ရှေ့မှောက်တွင် အလေးအနက် စဉ်းစားရမည့် ပြဿနာတစ်ခု ပေါ်လာသည်။ ယင်းပြဿနာမှာ နောက်နှစ်အတွက် ကွန်ဂရက်ပါတီဥက္ကဋ္ဌ၏ မကိုဋ်သရဖူကို မည်သူ ဆောင်းမည်နည်းဟူသော ပြဿနာဖြစ်သည်။ ကျွန်ုပ်၏အယူအဆကို ပြောပြရမည်ဆိုလျှင် ယခုတစ်ကြိမ်၌ ယင်း မကိုဋ်သရဖူကို ဆောင်းသင့်သူမှာ ပဏ္ဍိတ် ဂျဝါဟလာ နေရူးဖြစ်သည်။ အကယ်၍ ဆုံးဖြတ်ချက်ချချိန်၌ ကျွန်ုပ် မိမိအရှိန်အဝါကို သုံးနိုင်သည်ဆိုလျှင် ပဏ္ဍိတ်နေရူးကို ယခုလာမည့်နှစ်အတွက် ကွန်ဂရက်ဥက္ကဋ္ဌ တင်မြှောက်ရန် အကြံဉာဏ် ပေးရလိမ့်မည်။

သက်ကြီးရွယ်ကြီး ခေါင်းဆောင်များသည် ယခုအခါ၌ နိမိတ်တို့၏ လုပ်ငန်းဆောင်တာများကို နိဂုံးချုပ်လိုက်ကြပြီ။ အနာဂတ်တို့လည်း ဆင်နွှဲရန် တာဝန်ဝတ္တရားမှာမူ လုလင်များနှင့် လုံမပျိုများ၏ ပခုံးပေါ် ကျရောက်လာပြီ။


ကျွန်ုပ်၏ ခေတ်ပြိုင်များ ■ ၃၁

လုလင်များနှင့် လုံမပျိုများကို ခေါင်းဆောင်ရန်အတွက် လုလင်များ လုံမပျိုများထဲက တစ်ယောက်ယောက်ကို ရွေးကောက်တင်မြှောက်ရမည်။

သက်ကြီးရွယ်ကြီးများသည် ခေတ်ကာလ၏ ရွေ့လျားမှုကို မေ့မထားသင့်ပေ။ ခေတ်ကာလ၏ ရွေ့လျားမှုကို မျက်ကွယ်ပြုထားမည်ဆိုလျှင် သက်ကြီးရွယ်အိုများထံမှ စေတနာ အပြည့်အဝဖြင့် မပေးနိုင်သော အရာဝတ္ထုကို အတင်းလုယူကြပေလိမ့်မည်။ မိမိတို့၏ ပခုံးပေါ်တွင် တာဝန်ဝတ္တရား၊ ဝန်ထုပ်ဝန်ပိုး ရောက်ရှိလာမည်ဆိုလျှင် လူငယ်များသည် အလိုလို စိတ်ထားဖြောင့်မှန်သူများ၊ လေးနက်သူများ ဖြစ်လာကြပြီးလျှင် မိမိတို့ ပခုံးပေါ်ရောက်လာသော ဝတ္တရားကို ကျေပွန်အောင် ထမ်းရွက်ဖို့ အဆင်သင့် ဖြစ်နေပေလိမ့်မည်။


ပဏ္ဍိတ်ဂျဝါဟလာနေရူးသည် မည်သည့်ဘက်က ကြည့်ကြည့်ကွန်ဂရက်ဥက္ကဋ္ဌရာထူးနှင့်ထိုက်သော ပုဂ္ဂိုလ်တစ်ဦးဖြစ်သည်။ နှစ်ပေါင်းများစွာ ယုံကြည်မှု၊ ကျွမ်းကျင်မှု အပြည့်ဖြင့် ကွန်ဂရက်ပါတီ၏ အတွင်းရေးမှူးအဖြစ် တာဝန်ထမ်းဆောင်လာခဲ့သူလည်းဖြစ်သည်။ မိမိ၏ ရဲဝံ့စွန့်စားမှု၊ ခိုင်မာသော စိတ်သဘောထား၊ ပျော့ပျောင်းနူးညံ့မှု၊ မှန်ကန်မှု၊ ဇွဲရှိမှုတို့ကြောင့် တိုင်းနိုင်ငံရှိ လူငယ်များ၏ စိတ်နှလုံးကို ဆွဲဆောင်နိုင်သူလည်း ဖြစ်သည်။ လယ်သမားများနှင့်လည်းကောင်း၊ အလုပ်သမားများနှင့်လည်းကောင်း၊ နီးနီးကပ်ကပ် ဆက်ဆံတတ်သူလည်းဖြစ်သည်။ ဥရောပနိုင်ငံရေးနှင့် ပတ်သက်ပြီး အကျွမ်းတဝင် ရှိနေခြင်းသည်လည်း မိမိတိုင်းနိုင်ငံ၏ နိုင်ငံရေးနှင့်ပတ်သက်ပြီး အကွက်မြင်ခြင်း၊ အဆုံးအဖြတ်ပေးခြင်းများ၌ အကူအညီ အထောက်အပံ့ များစွာ ပေးပေလိမ့်မည်။

သို့ရာတွင် သက်ကြီးရွယ်ကြီး ခေါင်းဆောင်တချို့ ပြောနေကြသည်များလည်း ရှိသည်။ ကွန်ဂရက်ပါတီ၏ အပြင်ဘက်က အဖွဲ့စည်းများနှင့်



အလေးအနက် အကြေအလည် ဆွေးနွေးစရာ ပေါ်လာမည့်အခါမျိုး၌၊ ဗြိတိသျှ နိုင်ငံရေး ပရိယာယ်နှင့် တိုက်ပွဲဝင်ရမည့် အခါမျိုး၌၊ ဟိန္ဒူ၊ မွတ်ဆလင် ပြဿနာ ရှင်းစရာ ပေါ်လာမည့်အခါမျိုး၌ ယင်းကဲ့သို့သောအခါမျိုးတွင် ခေါင်းဆောင်မှု ပြုလုပ်ရန်အတွက် ခင်ဗျား (ဂန္ထီ) လို ပုဂ္ဂိုလ်မျိုး၏ လက်ထဲတွင် တိုင်းပြည်၏ ခေါင်းဆောင်တာဝန်ရှိနေဖို့ လိုအပ်သည်။ ထိုပုဂ္ဂိုလ်များ ပြောကြားချက်၌ အမှန်တရားရှိနေသကဲ့သို့ပင် ပြန်ပြော၍ရသော အဖြေစကားလည်း ရှိသည်။ နယ်ပယ်သီးသန့်အတွက် ကျွန်ုပ်တို့တွင်ရှိနေသော အရည်အချင်းကို ဥက္ကဋ္ဌ ရာထူးမျိုးလို ရာထူးတစ်ခုခုယူမထားဘဲ သီးခြားဖြစ်နေသည့် အချိန်မျိုး၌ ပို၍ပင် အသုံးချ၍ ရနိုင်သည်။ ကျွန်ုပ်၏အပေါ်၌ ပြည်သူ၏ယုံကြည်မှုနှင့် ချစ်ခင် ကြည်ညိုမှုရှိနေသမျှကာလပတ်လုံး ရာထူးတစ်ခုခုယူထားခြင်း မရှိသောကြောင့် ကျွန်ုပ်တို့ရှိနေသော စွမ်းရည်သတ္တိကို အပြည့်အဝ အသုံးပြုနိုင်လိမ့်မည်မဟုတ် ဟူ၍ စိုးရိမ်ကြောင့်ကြမှု ဖြစ်စရာမလိုပေ။ ရာထူးတစ်ခုခုကို လက်ခံထားခြင်း မရှိသော်လည်း ဘုရားသခင်၏ ကျေးဇူးကြောင့် ကျွန်ုပ်သည် ၁၉၂၀ ခုနှစ်မှ စ၍ တိုင်းပြည်၏ ဘဝကို ပြုပြင် ပြောင်းလဲသွားအောင် ပြုလုပ်ရာ၌ စွမ်းဆောင်မှု ရှိလာခဲ့သည်။ ဗေလင်ဂံ ကွန်ဂရက်ပါတီ ညီလာခံ၌ ဥက္ကဋ္ဌဖြစ်လာသည့်အတွက် တိုင်းပြည်အတွက် ကြိုးပမ်းအားထုတ်သော မိမိ၏ အရည်အသွေး တိုးတက်မှု ရှိလာသည်ဟူ၍ ကျွန်ုပ် မထင်ပေ။

မိမိအား ဥက္ကဋ္ဌတာဝန် ထမ်းဆောင်စေလိုသော ပုဂ္ဂိုလ်များသည် ကျွန်ုပ်နှင့် ၇၀၂၂ ဟာလာနေရူး၏ ဆက်ဆံရေးကိုလည်းကောင်း၊ နေရူး ဥက္ကဋ္ဌ လုပ်ခြင်းသည် ကျွန်ုပ် ဥက္ကဋ္ဌ လုပ်ခြင်းနှင့် ကွာခြားမှုမရှိဟူ၍လည်းကောင်း သိရှိနားလည်သူများဖြစ်ကြသည်။ အယူအဆနှင့်ပတ်သက်၍ ကျွန်ုပ်တို့ နှစ်ယောက်တွင် သဘောထား ကွဲပြားမှု ရှိချင်ရှိမည်ဖြစ်သော်လည်း ကျွန်ုပ် တို့၏ စိတ်နှလုံးကမူ တစ်ခုတည်းဖြစ်သည်။ နောက်တစ်ကြောင်းမှာလည်း



ကျွန်ုပ်၏ ခေတ်ပြိုင်များ ■ ၃၃

နေရူးသည် လူငယ်လူရွယ်ဖြစ်သည့်အတိုင်း တက်ကြွမှုရှိသော်လည်း စည်းကမ်းသေဝပ်မှုနှင့် တည့်မတ်မှု ဂုဏ်သိက္ခာတို့ကြောင့် အပြည့်အဝ ယုံကြည်စိတ်ချရသော နှစ်ယောက်မရှိသည့် မိတ်ဆွေအပေါင်းအသင်း ဖြစ်သည်။

အမှန်ပြောရမည်ဆိုလျှင် ကွန်ဂရက်ပါတီ၏ ဥက္ကဋ္ဌရာထူးသည် အာဏာပိုင်ရာထူးလည်း မဟုတ်ပေ။ သက်ဦးဆံပိုင် ရာထူးလည်း မဟုတ်ပေ။ ကွန်ဂရက်ပါတီ ဥက္ကဋ္ဌရာထူးသည် ကိုယ်စားပြုရသော ရာထူးမျှသာဖြစ်သည်။ အစဉ်အလာရှိသော စနစ်တကျ ဖွဲ့စည်း တည်ထောင်ထားသည့် အဖွဲ့အစည်း၏ အတွင်း၌နေပြီး အလုပ် လုပ်ရသော အဖွဲ့စည်း ကိုယ်စားလှယ်ဖြစ်သည်။ ကွန်ဂရက်ပါတီသည် ၄၅ နှစ်ကြာပြီဖြစ်သည့် အဖွဲ့အစည်းဟောင်းဖြစ်သည်။ ကွန်ဂရက်ပါတီ၏ အရေးပါ အရာရောက်မှုနှင့် ဂုဏ်သိက္ခာသည် ပါတီ၏ အလွန်တရာ နာမည်ကျော်ကြားခဲ့သော ဥက္ကဋ္ဌများထက် ကြီးမားပြန့်ကျယ်သည်။

နောက်တစ်ကြောင်းမှာလည်း အချိန်တန်လာသည့်အခါ ဗြိတိသျှ နိုင်ငံရေးသမားများကို တစ်ဦးတစ်ယောက်ကောင်းအနေနှင့်မဟုတ်ဘဲ ကွန်ဂရက်ပါတီ တစ်ခုလုံးအနေနှင့် တိုက်ပွဲဝင်ရလိမ့်မည်။ ထို့ကြောင့် အဖက်ဖက်က ဆင်ခြင်စဉ်းစားပြီးလျှင် ဤကိစ္စနှင့်ပတ်သက်ပြီး တာဝန် ရှိသူများအား ကျွန်ုပ်ကို မစဉ်းစားကြဘဲ ယုံကြည်ချက်၊ မျှော်လင့်ချက် အပြည့်ဖြင့် ပဏ္ဍိတ် ဂျပါဟလာနေရူးကိုသာ ဥက္ကဋ္ဌရာထူး ပေးအပ်ကြဖို့ ကျွန်ုပ် အကြံဉာဏ်ပြုပါသည်။

ရုပ်ရှင်တေးကဗျာ၊ အတွဲ ၁၇၊ အမှတ် ၉၊ ၂၀၀၁၊ စက်တင်ဘာ




www.burmeseclassic.com

ဂန္ဓိမြင်သော နေရူး ၂

သူရသတ္တိရှိသည့်နေရာ၌လည်း မည်သူမှ သူ့ထက်မသာနိုင်ပေ။ တိုင်းချစ်
 ပြည်ချစ်စိတ် ရှိသည့်နေရာ၌လည်း သူ့ရှေ့ကျော်ပြီး မည်သူသွားနိုင်သနည်း။
 “သူသည် သမာဓိနည်းသည်။ အလျင်စလို လုပ်တတ်သည်” ဟူ၍ အချို့က
 ပြောကြသည်။ ယခုအချိန်၌ ယင်းအချက်အလက်သည် ဂုဏ်အရည်အချင်း
 တစ်ခု ဖြစ်နေသည်။ သူ့တွင် တိုက်ပွဲဝင်သူရဲကောင်းတစ်ဦး၏ ဖျတ်လတ်
 မှုနှင့် သွက်လက်မှုရှိသကဲ့သို့ နိုင်ငံရေး သုခမိန်တစ်ဦး၏ စဉ်းစားဉာဏ်
 မျိုးလည်းရှိသည်။ သူသည် အရည်ကြည်လင်နေသော ပတ္တမြားကဲ့သို့
 သန့်စင်ကြည်လင်သည်။ သူ၏ဖြောင့်မတ်မှုသည် သံသယအပြင်ဘက်
 ရောက်နေသည်။ သူသည် အကြမ်းမဖက်သော ချီးကျူးဖွယ်ကောင်းသော
 သူရဲကောင်းတစ်ယောက်ဖြစ်သည်။ သူ၏လက်ထဲတွင် တိုင်းနိုင်ငံသည်
 စိတ်ချရသည်။

(ပဏ္ဍိတဂျဝါဟလာနေရူး ရှုရီရာမနာထ - ဆူးမန်း။ စာမျက်နှာ ၂)




ဂျဝါဟလာနှင့်တူသော လူငယ် ဥက္ကဋ္ဌမျိုး ကျွန်ုပ်တို့ အမြဲမပြတ် ရနိုင်ဖို့ မလွယ်ပေ။ အိန္ဒိယနိုင်ငံ၌ လူငယ်လူရွယ်များ၏ ဦးရေ မနည်းပေ။ သို့ရာတွင် ဂျဝါဟလာနှင့်ယှဉ်ပြီး ရပ်နိုင်သော လူငယ်လူရွယ် တစ်ဦး တစ်ယောက်ကို ကျွန်ုပ် မသိပေ။ ကျွန်ုပ် သူ့အပေါ်တွင် ချစ်ခင်မှုရှိနေသည်။ သံယောဇဉ်ရှိနေသည်ဟုဆိုလျှင်လည်း ဆိုနိုင်သည်။ သို့ရာတွင် ယင်း ချစ်ခင်မှု သို့မဟုတ် သံယောဇဉ်သည် သူ့အစွမ်းအစ၏ အတွေ့အကြုံပေါ်၌ တည်ရှိနေသည်။ ထို့ကြောင့် သူ၏လက်ထဲတွင် ဇက်ကြိုးရှိနေသမျှ ကာလ ပတ်လုံး ကျွန်ုပ်တို့အနေနှင့် မိမိတို့လိုအပ်သော အရာဝတ္ထု ရရှိမည်ဆိုလျှင် မည်မျှကောင်းမည်နည်းဟု ပြောချင်သည်။ သို့ရာတွင် ပြည်သူပြည်သား များ၏ အကူအညီ အပြည့်အဝရရှိမှသာ ကျွန်ုပ်တို့ တစ်စုံတစ်ခု ပြုနိုင် ပေလိမ့်မည်။ လွတ်လပ်ရေးတိုက်ပွဲ၌ မိတ်ဆွေတို့အားလုံး ရှေ့ထွက်လာကြ လိမ့်မည်ဟု ကျွန်ုပ်မျှော်လင့်သည်။ အကယ်၍ မိတ်ဆွေတို့၏ ၉ နှစ် အတွေ့ အကြုံသည် အောင်မြင်မှုရရှိပြီး မိမိတို့၏ ဆရာသမားများနှင့် ပတ်သက်ပြီး စစ်မှန်သော လေးစားမှုနှင့် ချစ်ခင်မှုရှိကြမည်ဆိုလျှင် ယင်းအခြေအနေကို ဖော်ပြရန်အတွက် အချိန်ကျရောက်လာပြီ။

('ဗိဒျာရထိယွန်ဆေ' စာမျက်နှာ - ၂၀၃)

ပဏ္ဍစ်နေရူးသည် မိမိ၏တိုင်းပြည်အတွက် မိမိဘဝ၏ ရည်မှန်းချက် အားလုံးကိုလည်းကောင်း၊ မျှော်လင့်ချက်အားလုံးကိုလည်းကောင်း စတေး ထားသူဖြစ်သည်။ အထူးခြားဆုံးအချက်မှာ သူသည် အခြားနိုင်ငံ တစ်နိုင်ငံ၏ အကူအညီဖြင့် ရရှိသော မိမိနိုင်ငံ၏ လွတ်လပ်ရေးကို မည်သည့် အခါမှ လေးစားအပ်သော လွတ်လပ်ရေးဟု မယူဆပေ။

ပဏ္ဍစ်နေရူးနှင့်ပတ်သက်ပြီး ပြောရမည်ဆိုလျှင် သူနှင့် ကျွန်ုပ်တို့သည် အတူလက်မတွဲဘဲ အလုပ်လုပ်နိုင်ဖို့ မလွယ်ကူပေ။ အကြောင်းမှာကား ကျွန်ုပ်



တို့တွင် သွေးစည်းညီညွတ်မှုရှိနေသည့်အတွက် ယင်းသွေးစည်းညီညွတ်မှုကို မည်သည့် အယူအဆရေးရာကွဲပြားခြားနားမှုကမှ စွန့်ခွာဆီးပစ်နိုင်စွမ်းမရှိပေ။

(ဟရိဂျန်းဆေဝက် ၃ - ၆ - ၃၉)

ကျွန်ုပ်တို့ တစ်ဦးနှင့်တစ်ဦး ကွဲသွားစေရန်အတွက် အယူအဆ ရေးရာ ကွဲပြားရုံမျှသည် မလုံလောက်ပေ။ ကျွန်ုပ်တို့ အတူ ပူးပေါင်း အလုပ်လုပ်သည့် အချိန်မှစ၍ ကျွန်ုပ်တို့ကြားထဲတွင် အယူအဆရေးရာ ကွဲပြားခြားနားမှု ပေါ်ပေါက်လာခဲ့သည်။ သို့ရာတွင် နှစ်ပေါင်းများစွာက စပြီး ကျွန်ုပ် ပြောလာခဲ့သည်။ ယခုလည်း ပြောလိုက်မည်။ ဂျဝါဟလာသည် ကျွန်ုပ်ကို ဆက်ခံသူ ဖြစ်လာလိမ့်မည်။ ကျွန်ုပ်ကိုဆက်ခံသူ ရာဂျာဂျီ မဟုတ်ပေ။ ကျွန်ုပ်၏ဘာသာစကားကို သူနားမလည်ဟု ရာဂျာဂျီက ပြောသည်။ သူ၏ဘာသာစကားသည် ကျွန်ုပ်အတွက် စိမ်းနေသည် ဟူ၍လည်း ရာဂျာဂျီက ပြောသည်။ ယင်းပြောဆိုချက်သည် မှန်သည် ဖြစ်စေ၊ မှားသည်ဖြစ်စေ နှလုံးများ၏ ညီညွတ်မှု၌မူ ဘာသာစကားသည် အနှောင့်အယှက် အဟန့်အတား မဖြစ်ပေ။

ကျွန်ုပ် ထွက်ခွာသွားသောအခါ ဂျဝါဟလာသည် ကျွန်ုပ်၏ ဘာသာစကားဖြင့်သာ စကားပြောလိမ့်မည်။


(ဟရိဂျန်း ၂၅ - ၁ - ၄၂)

မေး - ဂျဝါဟလာသည် ဂန္ဓီဂျီ၏ အမွေစားအမွေခံ အရိုက်အရာခံ ဖြစ်သည်ဟူ၍ ဂန္ဓီဂျီပင် ဟိုနေ့က ဝရဇာတွင် ပြောကြားခဲ့သည်။ ဂန္ဓီဂျီ၏ အရိုက်အရာခံက ဂျပန်များကို ဆန့်ကျင်ပြီး တိုက်ဖို့ဘက်က ပြောကြား ခဲ့သည်။ နေရူး၏ ယင်းအကြံအစည်နှင့်ပတ်သက်ပြီး ဂန္ဓီဂျီ ဘယ်လို သဘောထားသလဲ။ နေရူးဂျီ ပြောင်ပြောင်တင်းတင်း အကြမ်းဖက်ခြင်းကို ဝါဒဖြန့်နေပြီး ရာဂျာဂျီက တစ်နိုင်ငံလုံးကို စစ်ပညာသင်ကြားပေးဖို့ လိုလား

ကျွန်ုပ်၏ ခေတ်ပြိုင်များ ■ ၃၇

နေသည့် အခြေအနေ၌ ဂန္ဓီဂျီ၏ အကြမ်းမဖက်ခြင်း အဟိံသာတရား ဘယ်လိုဖြစ်သွားမည်နည်း။

ဖြေ - မိတ်ဆွေမေးသည့်မေးခွန်းကိုကြည့်လျှင် ထိတ်လန့်စိုးရိမ် နေသည်ဟု ထင်ရသည်။ သို့ရာတွင် မိတ်ဆွေ စိုးရိမ်ထိတ်လန့်နေသလောက် စိုးရိမ် ထိတ်လန့်နေစရာ မလိုပေ။ ပထမအချက်က ကျွန်ုပ်၏ နှုတ်ဖြင့် အမွေစားအမွေခံ၊ အရိုက်အရာခံဆိုသည့်စကားလုံးကို မပြောကြားခဲ့ပေ။ ကျွန်ုပ် ဟိန္ဒူစတန်နီစကားဖြင့် ပြောဆိုခြင်းဖြစ်သည်။ နေရူးသည် ကျွန်ုပ်၏ အမွေစားအမွေခံ၊ အရိုက်အရာခံဟု ပြောခြင်းမဟုတ်ပေ။ အရိုက်အရာခံ အစစ်အမှန်ဟု ပြောခြင်းသာဖြစ်သည်။ ကျွန်ုပ်မရှိသည့်နောက်တွင် ကျွန်ုပ်၏ နေရာကို သူ ယူလိမ့်မည်ဟူသော အနက်အဓိပ္ပာယ်ဖြစ်သည်။ နေရူးသည် ကျွန်ုပ်၏ နည်းလမ်းများကို အပြည့်အဝ မည်သည့်အခါမျှ လက်ခံနာယူခြင်း မရှိပေ။ ပြတ်ပြတ်သားသား ဝေဖန်ခြင်းကိုပင် ပြုလုပ်သူဖြစ်သည်။ သို့ရာတွင် ကွန်ဂရက်၏ ပေါ်လစီကိုမူ သစ္စာရှိရှိ လိုက်နာကျင့်သုံးသူ ဖြစ်သည်။ ယင်းပေါ်လစီသည် ကျွန်ုပ် ချမှတ်ထားသော ပေါ်လစီလျှင်လည်း ဖြစ်သည်။ သို့မဟုတ် အဓိကအားဖြင့် ကျွန်ုပ် သြဇာသက်ရောက်မှုရှိသော ပေါ်လစီ လျှင်လည်း ဖြစ်သည်။ ဆာရဒါရဝလ္လဘဘာ အီလို ခေါင်းဆောင်များသည် ဘာမှစောဒကမတက်ဘဲ ကျွန်ုပ်နောက် လိုက်ကြသူများဖြစ်သည်။ သို့ရာတွင် သူတို့သည် ကျွန်ုပ်၏ အရိုက်အရာခံဖြစ်သည်ဟု ပြော၍မရပေ။ တခြား မည်သည့် ပုဂ္ဂိုလ်မှာမှ နေရူးလို လက်တွေ့ကျကျ အကောင်အထည်ဖော်နိုင် သော စွမ်းရည်သတ္တိမျိုး မရှိဆိုသည်ကို အားလုံးက လက်ခံကြသည်။ ကျွန်ုပ် မရှိတော့သည့်နောက်ပိုင်း၌ သူ မကြာခဏ စောဒကတက်လေ့ရှိသော အယူအဆရေးရာ ကွဲပြားခြားနားမှုအားလုံးကို မေ့သွားလိမ့်မည်ဟု ကျွန်ုပ် မပြောခဲ့ဘူး မဟုတ်လား။



နေရူး၏ စိတ်နှလုံးထဲတွင် အကြမ်းဖက်ပြီး စစ်တိုက်ခိုက်နည်း ကိန်းအောင်းနေသည့်အတွက် ကျွန်ုပ် စိတ်မကောင်း ဖြစ်မိသည်။ သို့ရာတွင် သူ၏ ယင်းအယူအဆ နှစ်ရှည်လများ ရှည်ကြာနေလိမ့်မည်ဟု ကျွန်ုပ် အနည်းငယ်မျှ မထင်မှတ်ပေ။ သူ၏ ယင်းအယူအဆသည် တိုင်းပြည် အပေါ်တွင် မည်သို့မှ ဩဇာသက်ရောက်လိမ့်မည် မဟုတ်ပေ။ ကျွန်ုပ်တို့ နိုင်ငံသည် ယင်းအယူအဆမျိုးနှင့် လိုက်လျောညီထွေရှိလိမ့်မည် မဟုတ်ပေ။

၂၂ နှစ် ကြာမြင့်ပြီဖြစ်သည့် အချိန်ကာလအထိ ဖြန့်ဖြူးလာခဲ့သော အကြမ်း မဖက်ခြင်း အဟိံသာဝါဒသည် ပြည့်စုံမှုရှိသင့်သလောက် မရှိသေးသော် လည်း၊ နေရူးနှင့် ရာဂျာဂျီတို့၏ အယူအဆကြောင့် ဩဇာ သက်ရောက်မှု ရှိသင့်သလောက် မရှိသော်လည်း တစ်ခဏအတောအတွင်း၌ ဖယ်ရှားပစ်၍ ရနိုင်လိမ့်မည်မဟုတ်သော အယူအဆဝါဒဖြစ်သည်။ ထို့ကြောင့် နေရူးနှင့် ရာဂျာဂျီတို့၏ အဟိံသာလမ်းစဉ်က ဖယ်ခွာသွားသည့်အတွက်ကြောင့် ကျွန်ုပ် စိတ်ပျက်အားလျော့ခြင်း မရှိပေ။ မိမိအနေနှင့် ကြိုးစားအားထုတ်မှု ပြုလုပ်ပါက နေရူးနှင့် ရာဂျာဂျီတို့သည် စွမ်းရည်သတ္တိ အသစ်ဖြင့် လည်းကောင်း၊ ထကြွလှုပ်ရှားမှုအသစ်ဖြင့်လည်းကောင်း အကြမ်းမဖက်ခြင်း အဟိံသာလမ်းမပေါ် ပြန်လည်ရောက်ရှိလာကြပေလိမ့်မည်။ သူတို့နှစ်ဦး ထဲက မည်သူမှ အကြမ်းဖက်ခြင်း ဟိံသာဝါဒကို ကြိုက်လွန်း နှစ်သက် လွန်းသောကြောင့် လက်ခံကြခြင်း မဟုတ်ပေ။ အကယ်၍ ယနေ့ သူတို့သည် ဟိံသာဝါဒကို လက်ခံနေသည်ဆိုလျှင် အဟိံသာ အကြမ်းမဖက်ခြင်းလမ်းသို့ မရောက်ခင် အိန္ဒိယနိုင်ငံအနေနှင့် အကြမ်းဖက်ခြင်း ဟိံသာ တောမီးဝဲ ဖြတ်သန်းသွားဖို့လိုသည်ဟုထင်မှတ်သည့် အတွက်ကြောင့် ဖြစ်ပေလိမ့်မည်။

(ဟရီဂျန်းဆေဝက် ၂၆ - ၄ - ၄၂)

ရုပ်ရှင်တေးကဗျာ၊ အတွဲ ၁၇၊ အမှတ် ၁၀၊ ၂၀၀၁ခု၊ အောက်တိုဘာ

ဂန္ဓိမြင်သော နေရူး ၃

(ညနေလမ်းလျှောက်ချိန်၌ ရက်အတန်ကြာကာလက သစ္စာဂြဟလမ်းစဉ် လိုက်တဲ့လူဟာ အဘယ်ကြောင့် အသက်သေနေသလို ထင်ရပါသလဲ ဆိုသည့် ပြဿနာနှင့်ပတ်သက်ပြီး ဂန္ဓိဂျီက ပြောပြသည်)

သစ္စာဂြဟလမ်းစဉ်လိုက်သူသည် သေနေသလို ထင်ရသည်ဟု ဆိုခြင်းကို ကျွန်ုပ် လက်ခံသည်။ ယင်းသို့ထင်ရခြင်း၏ အကြောင်းကို ရှာသောအခါ ပထမဦးစွာ သတိပြုမိရမည့်အချက်မှာ မည်သည့်လူတန်းစား များထဲက သစ္စာဂြဟလမ်းစဉ်လိုက်သူများ ကျွန်ုပ်ထံ ရောက်လာကြသနည်း ဟူသော အချက်ဖြစ်သည်။

လီနင်၏အထံတွင် အလုပ်လုပ်ကြသူများသည် ပစ္စည်းမဲ့များ ဖြစ်ကြ သည်။ လီနင်က သူတို့အတွက် အလုပ်လုပ်နေကြ သောကြောင့်ဖြစ်သည်။ မည်သို့ပင်ဖြစ်စေ လီနင်အနေနှင့် သူတို့၏ ကျေနပ်မှုကို အသိအမှတ်မပြုဘဲ နေ၍ မဖြစ်ပေ။ ထိုနည်းအတိုင်းပင် ကျွန်ုပ်ထံတွင် ရှိနေသော အလုပ် လုပ်နေသူများ၏ ကျေနပ်မှုကို ကျွန်ုပ် လက်ခံရပေလိမ့်မည်။

ပုဂံစာအုပ်တိုက်


နောက်တစ်ခုကလည်း ကျွန်ုပ်၏ ညွှန်ကြားချက်အောက်၌နေပြီး အလုပ်လုပ်နေသူများသည် အသက်သေနေသလိုပင် ထင်မှတ်ကြသည်။ သစ္စာပြုဟုလမ်းစဉ်ကို အကောင်အထည်ဖော်နေသူမှာ ကျွန်ုပ်ဖြစ်သည့် အတွက်ကြောင့်ဖြစ်သည်။ သူတို့အထဲက တစ်ယောက်ယောက် ကျွန်ုပ် ရှေ့က သွားနိုင်သူရှိပါသလား။ သူတို့ မိမိတို့အသိဉာဏ်ဖြင့် ပြုလုပ် နေကြမည်ဆိုလျှင် ရာဂျာဂျီလို ဖြစ်မလာပေဖူးလား။ “ကျွန်ုပ်ရှိနေသရွေ့ မိတ်ဆွေ ကျွန်ုပ်ကို အကြံဉာဏ်ပေးပါ။ အကြံဉာဏ်မပေးနိုင်ဘူး ဆိုလျှင်တော့ မိတ်ဆွေအနေနှင့် ကျွန်ုပ်ပြောတာကို လက်ခံရလိမ့်မယ်” ဟု ကျွန်ုပ် ရာဂျာဂျီကို ပြောပြသည်။ ရာဂျာဂျီက “ဂန္တီဂျီကို အကြံဉာဏ် ဘယ်မှာ ပေးနိုင်ပါ့မလဲ” ဟု ပြောသောအခါ ကျွန်ုပ်က “ကောင်းပြီ၊ မိတ်ဆွေပြောသလို ဂျဝါဟလာ နေရူးကလည်းပြောတယ်။ ဒါပေမယ့် နောက်ပိုင်းကျတော့ ကျုပ်ပြောတဲ့အတိုင်းပင် သူလည်း လုပ်တယ်”

အကယ်၍ ပြည်သူပြည်သားများသည် အတော်အတန်နားလည်မှုဖြင့် အလုပ်လုပ်ကြမည်ဆိုလျှင် မိမိတို့၏လက်ထဲ လွတ်လပ်ရေး ရောက်မလာဘဲ နေမည် မဟုတ်ပေ။ ကျွန်ုပ်တို့အစိုးရ၏ ဒုတိယခေါင်းဆောင်မှာ ဂျဝါဟလာ နေရူး ဖြစ်နေသည်မဟုတ်လား။ ပထမခေါင်းဆောင်က ဘုရင်ခံ ဖြစ်နေ သည်မှာ မှန်သော်လည်း ယခုအခါတွင် ဘုရင်ခံအနေနှင့် ငြိမ်ငြိမ်ဆိတ်ဆိတ် ထိုင်နေရမည့်အခါဖြစ်သည်။ သင်တို့၏ ဘုရင်အစစ်မှာ ဂျဝါဟလာနေရူး ဖြစ်သည်။ နေရူးသည် အိန္ဒိယ၏အကျိုး ဆောင်ရွက်လိုသော ဆန္ဒ ရှိနေသူ ဖြစ်သည်။ နေရူးသည် တိုင်းပြည်အားလုံးကလူများနှင့် အကျွမ်းတဝင် ရှိအောင်လုပ်နေသည်။ ယင်းတိုင်းပြည်များမှ သံတမန်များနှင့် ဝေးဝေးသင်း ဆက်ဆံရေးတွင်လည်း လိမ္မာကျွမ်းကျင်သူဖြစ်သည်။ သို့သော်လည်း သူတစ်ယောက်တည်းနှင့် ဘယ်အဆင့်ထိ လုပ်နိုင်ပါမည်နည်း။

မိတ်ဆွေတို့ စနစ်နှင့် နေကြမည်ဆိုလျှင် ဂျဝါဟလာနေရူး၏ ခေါင်းဆောင်မှု ဆက်လက်တည်ရှိသွားပြီး ကျွန်ုပ်တို့နိုင်ငံ အနေနှင့်လည်း လွတ်လပ်ရေးရမည်မှာ မြေကြီးလက်ခတ် လွဲလိမ့်မည်မဟုတ်ပေ။

ဂျဝါဟလာနေရူးကိုယ်တိုင်လည်း မည်သို့မည်ပုံ စည်းစနစ်ကျကျ နေသူ ဖြစ်သနည်း။ သာဓကတစ်ခု ပြောပြမည်။ ယမန်နှစ်က သူ ကက်ရှ်မီးသို့ သွားသောအခါ ဘေဗယ်ဆာဟတ်သည် သူနှင့် တွေ့ဆုံဖို့ အရေးတကြီးကိစ္စ ရှိနေသည်။ မော်လနာ ဆာဟတ်က သူနှင့် အရေးတကြီး တွေ့ချင်နေသည်။ ကျွန်ုပ်ပြောပြသည့်အတွက် နေရူးသည် ကက်ရှ်မီးက အရှုပ်အရှင်းကို ထားခဲ့ပြီးလျှင် သမ္မတ၏အမိန့်ကို နာခံပြီး ပြန်လာခဲ့သည်။ ယနေ့လည်း နေရူး၏စိတ်သည် ကက်ရှ်မီးကိုရောက်နေသည်။ ကက်ရှ်မီး၏ ပြည်သူ့ခေါင်းဆောင် ရှိတ်ခ်အဗ္ဗူလာ အကျပ်အတည်း တွေ့နေသည့်အချိန် ဖြစ်နေသည်။ ကျွန်ုပ်က နေရူးကို “မိတ်ဆွေ ဒီမှာနေဖို့ ပိုလိုတယ်။ သွားဖို့ လိုရင် ကျုပ် ကက်ရှ်မီးသွားပြီး မိတ်ဆွေလုပ်ရမယ့်အလုပ်ကို လုပ်ပါမယ်။ မိတ်ဆွေက ဒီမှာနေပါ” ဟု ပြောရသည်။ ထို့ပြင် နေရူးအား “ဘီဟာနှင့် နဝါခါလီ မှာပဲနေဖို့ ကျုပ် တာဝန်ရှိပေမယ့် ကက်ရှ်မီးမှာလည်း ပြဿနာတွေ ရှိနေတဲ့အတွက် မိတ်ဆွေ ကက်ရှ်မီးကို သွားနိုင်ပါတယ်။ ကက်ရှ်မီးသွားပြီး ကက်ရှ်မီးဘုရင်နဲ့ မိတ်ဖွဲ့ရမယ်။ မိတ်ဖွဲ့ပြီးတော့ မွတ်စလင်မိတ်ဆွေများ၏ အလုပ်ကိုလည်း လုပ်မယ်” ဟုလည်းပြောပြသည်။ သို့သော်လည်း နေရူးက ခေါင်းညိတ်ခြင်း မရှိသေးပေ။

မနေ့က ကျွန်ုပ် နေရူးနှင့် အဖိုးဖြတ်၍ မရသော အလုပ်တစ်ခုနှင့် ပတ်သက်ပြီး စကားပြောခဲ့သည်။ ကျွန်ုပ်က သူ့ကို အိန္ဒိယ၏ သူ့အဖွဲ့ မဆောင်းရသော ဘုရင်ဟု ပြောလိုက်သည်။ ယနေ့ အင်္ဂလိပ်များ သူတို့၏ စွမ်းအားကို အိန္ဒိယက သိမ်းယူသွားနေချိန်၌ နေရူး၏ နေရာကို တခြား



မည်သူမှ ယူလိမ့်မည်မဟုတ်ပေ။ ဘီလပ်တွင် နာမည်ကျော် ကျောင်းသား တစ်ယောက်ဖြစ်ခဲ့သော ကင်းဗရိတ်တက္ကသိုလ်၌ ပညာသင်ပြီး ဘာရစ်စတာ ဖြစ်လာသော နေရူးသည် ယနေ့ အင်္ဂလိပ်တို့နှင့် စကားပြောဖို့အတွက် အလွန်လိုအပ်သော ပုဂ္ဂိုလ်တစ်ဦး ဖြစ်နေသည်။

ကျွန်ုပ်သည် သန်ဘက်ခါ ဟရိဒ္ဓာရ သွားမည်။ ကျွန်ုပ်နှင့်အတူ နေရူးလည်း လိုက်လိမ့်မည်။ နေရူးသည် ယူပီနယ်၌ သူနှင့် ယှဉ်ပြိုင်နိုင်သူ မရှိပေ။ ယခုအခါ၌မူ နေရူးသည် အိန္ဒိယပြည်တစ်ပြည်လုံး၌လည်း ပြိုင်ဖက် မရှိသူတစ်ယောက် ဖြစ်နေသည်။

သို့ရာတွင် ယနေ့ဘာတွေဖြစ်နေသနည်း။ ဦးခေါင်းမော့ပြီး သွားသူ တစ်ယောက်သည် ဦးခေါင်းငုံ့ပြီး သွားနေရသည်။ ထိုသူကား မည်သူနည်း။ နေရူးဖြစ်သည်။ သူရဲကောင်း နေရူးသည်၊ လေထဲတွင် ပျံသန်းနိုင်သော နေရူးသည်၊ မည်သူကိုမှ ဂရုမစိုက်သော နေရူးသည် ယနေ့ ထိုင်နေရသည်။ အဘယ်ကြောင့် ထိုင်နေရသနည်း။ ကျွန်ုပ်ကပင် သူ့ကို အထိုင်ခိုင်းထားခြင်း ဖြစ်သည်။ နေရူးသည် ဘုရားသခင်မဟုတ်ပေ။ သူ၏ ဝန်ကြီးများလည်း ဘုရားသခင် မဟုတ်ကြပေ။ သူတို့ထဲတွင် ဘုရားသခင်ကဲ့သို့သော အစွမ်း သတ္တိမျိုးလည်း မရှိကြပေ။ ပြည်ပက အစွမ်းသတ္တိ ကမ္ဘာ၏ အစွမ်းသတ္တိ များလည်း သူတို့ထံ ဘယ်မှာရောက်လာကြမည်နည်း။


နောက်တစ်ကြောင်းလည်း ရှိသေးသည်။ နေရူးသည် အိန္ဒိယနိုင်ငံ၌ ဆင်းရဲဒုက္ခရောက်နေသူများအား အိပ်အောင် သိပ်ပြီးမှ မိမိကိုယ်တိုင် အိပ်သူ ဖြစ်သည်။ ဆိုကြပါစို့၊ ခြောက်သွေ့နေသော အိပ်ရာခင်းတစ်ခုတည်းသာ ရှိသည်။ ကျန်အိပ်ရာခင်းများမှာ ရေစိုနေကြသည်။ ယင်းအခြေအနေ၌ ပဏ္ဍစ်နေရူးသည် ခြောက်သွေ့သော အိပ်ရာခင်းပေါ်တွင် ဆင်းရဲဒုက္ခ ရောက်နေသူများအား သိပ်ပြီးလျှင် သူကိုယ်တိုင်ကမူ လမ်းလျှောက်နေသည်။

ကျွန်ုပ်၏ ခေတ်ပြိုင်များ ■ ၄၃

သူ့အကြောင်းကြားရသည့်အတွက် ကျွန်ုပ် အလွန်တရာ အားရဝမ်းသာ ဖြစ်ရသည်။ သူက ပြောပြသည်။ သူ့အိမ်၌ နေရာမရှိပေ။ တခြားဧည့်သည် များလည်း ရောက်လာကြ၍ နေရာမရှိ ဖြစ်နေသည်။ ခေါင်းဆောင်တစ်ဦး ဖြစ်နေသောကြောင့် လူအမျိုးမျိုး သူ့ထံလာတွေ့ကြသည်။ မိတ်ဆွေ များလည်း ပါသည်။ အင်္ဂလိပ်လူမျိုးများလည်း ပါလာကြသည်။ သူတို့ အားလုံးကို နှင်ထုတ်ပစ်၍ ဖြစ်ပါမည်လော။

ပဏ္ဍိတ်နေရူးက ပြောပြသည်။ အခန်းတစ်ခန်း၊ နှစ်ခန်း တတ်နိုင်သမျှ အခန်းများကို အခြားလူများလာလျှင် နေရာချပေးဖို့ သပ်သပ်ထားရသည်။ တခြားခေါင်းဆောင်များသည် ယင်းကဲ့သို့ မိမိတို့၏ တာဝန်ဝတ္တရားကို လိုက်နာကျင့်သုံးမည်ဆိုပါက ဆင်းရဲဒုက္ခရောက်နေသူများ ရှိလိမ့်မည် မဟုတ်ပေ။ ပဏ္ဍိတ်နေရူး ယင်းကဲ့သို့ ပြုလုပ်သည်ကို တွေ့မြင်ရသောအခါ ကျွန်ုပ်တို့ နိုင်ငံ၌ ရတနာတစ်လုံး ရှိနေသည်ဖြစ်၍ သူ့ကိုလည်းကောင်း၊ မိတ်ဆွေတို့ကို လည်းကောင်း ကျေးဇူး အထူးတင်ရပေသည်။

ကျွန်ုပ်၏အာရုံသည် ဂျင်းနားထံ ရောက်သွားပြန်သည်။ ဂျင်းနားကို ကျွန်ုပ်သိသည်။ ကျွန်ုပ် သူ့အိမ်ရောက်သွားသည်။ ကျွန်ုပ် သူ၏ အကျင့် သိက္ခာကို လေးစားသည်။ နောက်ပိုင်း၌လည်း သူနှင့် ကျွန်ုပ်တို့ နှစ်ယောက် သည် တာဝန်ခွဲဝေယူသူများ ဖြစ်သွားကြသည်။ ထိုအချိန်တုန်းကလည်း သူနှင့်အတူ ရင်းရင်းနှီးနှီး စကားပြောဖြစ်ကြသည်။ ထို့ကြောင့် ကျွန်ုပ်သည် ဂျင်းနားကိုလည်းကောင်း၊ လိယာကတ်အလီကို လည်းကောင်း၊ သူတို့၏ ဝန်ကြီးအဖွဲ့ကိုလည်းကောင်း ပြောပြရသည်။ “ခင်ဗျားတို့က ပဏ္ဍိတ်နေရူး တို့လိုပုဂ္ဂိုလ်ကို လိမ်လည်လှည့်ဖျားသည်ဟု ပြောကြသည်။ ပဏ္ဍိတ်နေရူးနှင့် သူ၏ အစိုးရအဖွဲ့သည် လိမ်လည်လှည့်ဖျားသူမဟုတ်ဘဲ သူ့အဖွဲ့သည် အတိုင်းပင် ဂုဏ်သိက္ခာရှိသူ ဖြစ်သည်။ သူ့အစိုးရအဖွဲ့တွင် ရှိသူများလည်း



၄၄ ■ ပါရူ

ကျွန်ုပ်သိသူများ ဖြစ်ကြသည်။ သူတို့လည်း လိမ်လည်လှည့်ဖျားသူများ မဟုတ်ကြပေ။ အကယ်၍ သူတို့သည် ကက်ရှ်မီးရားကို အကြံဉာဏ်ပေးလို သည်ဆိုလျှင် ယင်း၏အဓိပ္ပာယ်မှာ သွေးဆောင်ဖျားယောင်းခြင်း ပြုကြသည် ဟူသော အဓိပ္ပာယ် မဟုတ်ပေ။ ဂျဝါဟလာနေရူးကမူ စကတည်းကပင် သူတို့နှင့် စကားပြောခဲ့သည်။ ရှိတ်အဗ္ဗဒူလာ ကိုယ်တိုင်ပင် နေရူးနှင့် တိုက်ပွဲဝင်ခဲ့သည်။ ယင်းအခြေအနေ၌ ဂျဝါဟလာနေရူးအနေနှင့် လိမ်လည် လှည့်ဖျားစရာ ဘယ်မှာလိုမည်နည်း။

ရုပ်ရှင်တေးကဗျာ၊ အတွဲ ၁၇၊ အမှတ် ၁၁၊ ၂၀၀၁၊ နိုဝင်ဘာ



ဂန္ဓိမြင်သော ဆူဘာဘုဆ်ချန္ဒရာဘိုဏ် ၁

မေး - ဂန္ဓိဂျီအပါအဝင် ကွန်ဂရက်ပါတီ ခေါင်းဆောင်များ၏ မူဝါဒသည် ပြုပြင်ရေးဝါဒီ၊ အနုနည်းဝါဒီများ ဖြစ်သည်ဟု ဆူဘာဘုဆ်ဗာဗူ ပြောသော စကားသည် မှန်ပါသလား။

ဖြေ - မှန်ပါသည်။ ဒါဒါဘာအိနှင့် နောက် ရိုဂျီသည် အကြီးစား ပြုပြင်ရေး လဝါဒများဖြစ်သည်။ ဂိုခလေ လည်း အနုနည်းနှင့် တိုက်ပွဲဝင်သော ပါတီ၏ ထင်ရှားသော ကိုယ်စားလှယ်တစ်ဦးဖြစ်သည်။ ထိုနည်းအတိုင်းပင် ဘုံဘော ပြည်နယ်က ဖိရိုဂျာရာဟမေဟတာနှင့် ဆုရိန္ဒရာနတ်ဘနာဂျီတို့လည်း အနုနည်းသမားများဖြစ်ကြသည်။ သူတို့သည် တိုင်းပြည်အတွက် တိုက်ပွဲ ဝင်နေကြသူများ ဖြစ်သည်။ သူတို့မရှိလျှင် ကျွန်ုပ်တို့လည်း ရှိလိမ့်မည် မဟုတ်ပေ။ ဆူဘာဘုဆ်ဗာဗူသည် ရှေ့တိုးသွားဖို့ လောကြီးနေသည့်အတွက် ပြုပြင်ရေးဝါဒီ အနုနည်းသမားများဖြစ်ကြသော ကျွန်ုပ်တို့ကို တိုင်းချစ် ပြည်ချစ်စိတ်၊ မျိုးချစ်စိတ်နှင့် ပတ်သက်လာလျှင် သူနှင့် ယှဉ်ပြိုင်၍


ရသည်ဆိုသည့်အချက်ကို မေ့နေသည်။ သို့သော်လည်း “ဆူဘာ့ဆ်ဗာဗူမှာ ပျိုရွယ်မှုရှိနေတယ် မဟုတ်လား။ မိမိ၏ ပျိုရွယ်မှုကို ထက်သန် အားကောင်းလာအောင် ပြုလုပ်သင့်တယ်” ဟု ကျွန်ုပ် သူ့ကို ပြောပြသည်။ ကျွန်ုပ်နှင့် တခြားလူများသည် သူ၏လက်ကို ဆွဲကိုင်ထားခြင်း မပြုလုပ်ကြပေ။ ဆူဘာ့ဆ်ဗာဗူ၏ ခြားနားချက်မှာ အတွေ့အကြုံများသည့်အတွက် ကြောင့် ထိုပုဂ္ဂိုလ်များ ယခုလို စိတ်သဘောထားများ ရှိနေကြခြင်းဖြစ်သည်ဟု ကျွန်ုပ် ထင်သည်။ သို့သော်လည်း ဆူဘာ့ဆ်ဗာဗူကမူ ပျိုရွယ်မှုမာန်ကြောင့် သူတို့၏ အရည်အချင်းကို မသိခြင်းဖြစ်လိမ့်မည်။ ဆူဘာ့ဆ်ဗာဗူနှင့် ကျွန်ုပ်၏အမြင်သည် တခြားစီ ဖြစ်သည်။ သူ့အပေါ်တွင် ကွန်ဂရက်ပါတီ၏ ကန့်သတ်ချက်များ ရှိသော်လည်း စစ်အေးတိုက်ပွဲ၌ သူ၏ အရည်အသွေးကို ပြမည်ဆိုလျှင် ကျွန်ုပ် သူ့နောက်က လိုက်မည်ဆိုသည်ကို တွေ့မြင်ကြရလိမ့်မည်။ ကျွန်ုပ် သူ့ရှေ့ ရောက်သွားသည်ဆိုလျှင်လည်း သူ ကျွန်ုပ် နောက်က လိုက်လိမ့်မည်ဟု ကျွန်ုပ် ယုံကြည်သည်။ သို့သော်လည်း ကျွန်ုပ် သည် မိမိတို့၏ တူညီသော ရည်မှန်းချက်ကို ဒုတိယကမ္ဘာစစ် မဖြစ်ဘဲ နှင့်လည်း ရရှိလိမ့်မည်ဟူသော မျှော်လင့်ချက်ဖြင့် အသက်ရှင်နေသူများ ဖြစ်သည်။

ဝရဇာသို့ ပြန်လာရင်း နာဂပူဘူတာသို့ရောက်သောအခါ လူငယ် တစ်ယောက်က “ကွန်ဂရက်ပါတီ အလုပ်အမှုဆောင်က ဆူဘာ့ဆ်ဗာဗူ အဖမ်းခံရတဲ့ကိစ္စနှင့်ပတ်သက်ပြီး ဘာကြောင့် သတိမပြုဘဲနေသလဲ” ဟူသော မေးခွန်းကို မေးသည်။ နှုတ်ပိတ်ရေငုံနေလေ့ရှိသော တနင်္လာနေ့ဖြစ်၍ ကျွန်ုပ် စကား ပြန်မပြောလိုက်ပေ။ သို့သော်လည်း ထိုလူငယ်၏ မေးခွန်းသည် မေးသင့်မေးထိုက်သော မေးခွန်းဖြစ်သည်ဟု ကျွန်ုပ် သတိထားလိုက်သည်။ ထောင်ပေါင်းများစွာသော လူတွေမဟုတ်တောင်မှ ရာပေါင်းများစွာသော


ကျွန်ုပ်၏ ခေတ်ပြိုင်များ ■ ၄၇

လူများသည် နာဂပူဘူတာ၌ ထိုလူငယ်မေးသော မေးခွန်းမျိုးကို စိတ်ထဲက မေးနေကြမည်ဆိုသည်မှာ ယုံမှားသံသယဖြစ်ဖွယ် မရှိပေ။ ဆူဘာ့ဆစ်ဗာဗူ သည် နှစ်ကြိမ်တိတိ ဆက်ပြီး ကွန်ဂရက်ပါတီ၏ ဥက္ကဋ္ဌအဖြစ် ရွေးချယ်ခံခဲ့ ရသည်။ သူ၏ဘဝ၌ ဆူဘာ့ဆစ်ဗာဗူသည် အလွန်တရာကြီးမားသော ကိုယ်ကျိုးစွန့်လွှတ်မှုကို ပြုလုပ်ခဲ့သူ ဖြစ်သည်။ ဆူဘာ့ဆစ်ဗာဗူသည် မွေးရာပါ ခေါင်းဆောင်တစ်ဦးလည်းဖြစ်သည်။ သို့သော်လည်း သူ၏ ယင်း ဂုဏ်အရည်အချင်းများသက်သက်ကြောင့် သူ့အဖမ်းခံရခြင်းနှင့်ပတ်သက်ပြီး ကွန်ဂရက်ပါတီ အမှုဆောင်က မိမိတို့၏အသံ ကျယ်လောင်စွာ ထုတ်ဖော် ပြောပြရမည် ဆိုသည်မှာမူ လုံလောက်သောအကြောင်း မဟုတ်ပေ။

အကျိုးနှင့် အပြစ်ကို စဉ်းစားဆင်ခြင်ပြီးသည့်နောက် ယင်းကဲ့သို့ သော ဖမ်းဆီးမှုသည် ရုတ်ချထိုက်၏ဟု အလုပ်အမှုဆောင်အဖွဲ့က ထင်မြင် ယူဆလျှင် အမှန်တကယ်ပင် ဆူဘာ့ဆစ်ဗာဗူ ဖမ်းဆီးခံရခြင်းကို အာရုံ မစူးစိုက်ဘဲ နေလိမ့်မည်မဟုတ်ပေ။ သို့ရာတွင် ဆူဘာ့ဆစ်ဗာဗူသည် ကွန်ဂရက်ပါတီ၏အမိန့်ဖြင့် အစိုးရဥပဒေကို ချိုးဖောက်ခြင်းပြုသည် မဟုတ်ပေ။ ဆူဘာ့ဆစ်ဗာဗူသည် အလုပ်အမှုဆောင်အဖွဲ့၏အမိန့်ကို မနာ ခံပေ။ အကယ်၍ ဆူဘာ့ဆစ်ဗာဗူသည် ယခုအချိန်၌ အလုပ်အမှုဆောင် အဖွဲ့၏အမိန့်ကို တောင်းဆိုသည်ဆိုလျှင်လည်း အလုပ်အမှုဆောင်အဖွဲ့ အနေနှင့် ငြင်းပယ်လိမ့်မည်ဟူ၍ ကျွန်ုပ်ထင်သည်။ ဆူဘာ့ဆစ်ဗာဗူ တင်ပြသောပြဿနာထက် အဆပေါင်းများစွာအရေးကြီးသော ပြဿနာများ တိုင်းပြည်တွင် ရှိနေသည်ကို တွေ့ကြရပေလိမ့်မည်။ သို့ရာတွင် ယခု အချိန်အခါ၌ တိုင်းပြည်သည် လွတ်လပ်ရေးပြဿနာတစ်ခုတည်းကိုသာ အာရုံစူးစိုက်နေရသည်။ အခွင့်အလမ်းပေါ်လာလျှင် 'သစ္စာဂြဟ' ဟိုက်ပွဲ ဆင်နွှဲရန်အတွက်လည်း အဆင်သင့်ဖြစ်အောင် လုပ်နေရသည်။ သို့ကြောင့်



ဆူဘာ့ဆစ်ဗာဗူလမ်းသော ခြေလှမ်းနှင့်ပတ်သက်၍ အလုပ်အမှုဆောင် အနေနှင့် တစ်စုံတစ်ခုပြုလုပ်မည်ဆိုလျှင် မိမိတို့၏ မကျေနပ်မှုကို ပြရုံမှ တစ်ပါး တခြား မရှိနိုင်ပေ။ သို့သော်လည်း အလုပ်အမှုဆောင်အဖွဲ့သည် ယင်းကဲ့သို့ မလုပ်ပေ။ ကျွန်ုပ်အနေနှင့်လည်း ဤလူငယ် တင်ပြသော ပြဿနာကို အဖြေပြန်မပေးဘဲ ထားလိုက်ဖို့သာ လိုလားသည်။ သို့ရာတွင် ဆူဘာ့ဆစ်ဗာဗူ အဖမ်းခံရခြင်းကို အမှန်အတိုင်း ပြည်သူ့ရှေ့မှောက်၌ ချပြသည့်အတွက်မူ ဘယ်လိုမှ အကျိုးဆုတ်ယုတ်သွားနိုင်စရာအကြောင်း မရှိပေ။ ဆူဘာ့ဆစ်ဗာဗူလို ပုဂ္ဂိုလ်ကြီးများ အဖမ်းခံရခြင်းသည် သာမန် အကြောင်းအရာတစ်ရပ်တော့ မဟုတ်ပေ။ သို့သော်လည်း ဆူဘာ့ဆစ်ဗာဗူ သည် သူ၏တိုက်ပွဲစီမံကိန်းကို သူကိုယ်တိုင် စဉ်းစားပြီး ရဲဝံ့စွာ ချမှတ်ခြင်း ဖြစ်သည်။ သူ၏ပြဿနာနှင့်ပတ်သက်၍ သူ၏လမ်းစဉ်သည် အကောင်းဆုံး ဖြစ်သည်။ အလုပ်အမှုဆောင်အဖွဲ့ လမ်းမှားနေသည်ဟူ၍ ဆူဘာ့ဆစ်ဗာဗူက ရိုးသားစွာ ယုံကြည်ယူဆထားသည်။ အလုပ်အမှုဆောင်အနေနှင့် မပြုလုပ် နိုင်သောအလုပ်ကို လုပ်ပြမည်ဟူ၍ ဆူဘာ့ဆစ်ဗာဗူက ကျွန်ုပ်ကိုပြောသည်။ စိတ်အား အလွန်တရာထက်သန်နေသော သူ့အနေနှင့် အချိန် ဖင့်၌နေခြင်းကို သည်းမခံနိုင်ပေ။ အကယ်၍ သူ၏စီမံကိန်းကြောင့် ကျွန်ုပ်မသေခင် လွတ်လပ်ရေး ရမည်ဆိုပါက သူ့ထံရောက်သွားသော ပထမဦးဆုံး ကြေးနန်းမှာ ကျွန်ုပ်၏ကြေးနန်းဖြစ်လိမ့်မည်ဟု သူ့ကို ပြောပြလိုက်သည်။ အကယ်၍ သူတင်ပြသော တိုက်ပွဲပုံစံသည် ကျွန်ုပ် တွေးခေါ် စဉ်းစား ထားသည့်အတိုင်း ဖြစ်မည်ဆိုလျှင် ကျွန်ုပ် သူ၏ခေါင်းဆောင်မှုကို လက်ခံပြီး သူ၏ အလံတော်အောက်၌ တပ်သားတစ်ဦးအဖြစ် ဘာရင်း သွင်းမည်ဟု ပြောလိုက်သည်။ သို့ရာတွင် တစ်ပြိုင်နက်တည်းမှာပင် သူ၏ လမ်းစဉ် မှားနေသည်ဟူ၍လည်း ကျွန်ုပ် သတိပေးလိုက်သည်။



ကျွန်ုပ်၏ ခေတ်ပြိုင်များ ■ ၄၉

သို့ရာတွင် ဆူဘာဆစ်ဗာဗူသည် ကျွန်ုပ်၏ အကြံပေးချက်ကို လက်မခံပေ။ လမ်းစဉ်တစ်ခုခုကို မှန်သည်ဟူ၍ ထင်နေသမျှ ကာလပတ်လုံး ထိုလမ်းစဉ်အတိုင်း လုပ်သွားဖို့ရန်မှာ ကွန်ဂရက်က ကြိုက်သည်ဖြစ်စေ၊ မကြိုက်သည်ဖြစ်စေ သူ၏ အခွင့်အရေးဖြစ်သည်။ ကွန်ဂရက်ပါတီက လုံးဝ နုတ်ထွက်လိုက်လျှင် ကောင်းမည်ဟု ကျွန်ုပ် သူ့ကို ပြောပြသည်။ သို့ရာတွင် ကျွန်ုပ်၏ အကြံပေးချက်ကို သူ သဘောမကျပေ။ သို့ရာတွင် ယင်းကဲ့သို့ အခြေအနေများ ဖြစ်နေစေကာမူ သူ၏ကြိုးပမ်းချက် အောင်မြင်ပြီး အိန္ဒိယ နိုင်ငံ လွတ်လပ်ရေးရမည်ဆိုပါက ကွန်ဂရက်ပါတီနှင့်ပတ်သက်ပြီး သူ၏ ဆန့်ကျင်ဘက် အလုပ်များသည် မှန်ကန်မှုရှိလာပြီး ကွန်ဂရက်အနေနှင့် သူ၏ တော်လှန်ရေးအလုပ်ကို သည်းခံပြီး သူ့ကို လှိုက်လှိုက်လှဲလှဲ ကြိုဆိုခြင်း ပြုလုပ်ပေလိမ့်မည်။

ရုပ်ရှင်တေးကဗျာ၊ အတွဲ ၁၇၊ အမှတ် ၇၊ ၂၀၀၁၊ ဇူလိုင်



ဂန္ဓိမြင်သော ဆူဘာ့ဆ်ချန္ဒရာဘိဝံသ ၂

နေတာဂျီ၏ဘဝမှ ရရှိနိုင်သော အကြီးမားဆုံး သင်ခန်းစာမှာ သူ၏ နောက်လိုက်များအား ညီညွတ်စည်းလုံးမှုရှိစေရန်အတွက် လှုံ့ဆော်မှု ပေးနိုင်ခြင်းဖြစ်သည်။ ယင်းလှုံ့ဆော်မှုအတွက် နေတာဂျီသည် ဘာသာရေး အနှောင်အဖွဲ့၊ လူမျိုးရေးအနှောင်အဖွဲ့၊ ကိုယ့်ပြည်နယ်အရေး အနှောင်အဖွဲ့ များမှ ကင်းကင်းရှင်းရှင်း နေထိုင်သည့်အပြင် တူညီသော ရည်မှန်းချက် တစ်ခုအတွက် မိမိ၏ သွေးနှင့် ရွေးကို စတေးနိုင်သူဖြစ်သည်။ နေတာဂျီ၏ ပြိုင်ဘက်ကင်းသော အောင်မြင်မှုသည် သူ့ကို မလွဲမသွေ သမိုင်းစာမျက်နှာ များ၌ အစွန့်ရှည်နေအောင် ထားပေလိမ့်မည်။

ကျဆုံးသွားခြင်းမရှိဘဲ အိန္ဒိယပြန်ရောက်လာကြသော နေတာဂျီ၏ နောက်လိုက်ငယ်သားများသည် ကျွန်ုပ်နှင့် တွေ့ဆုံကြသည်။ သူတို့ အားလုံးက “နေတာဂျီ၏ သြဇာသည် သူတို့အပေါ်တွင် ပဉ္စလက်သဖွယ်

ကျွန်ုပ်၏ ခေတ်ပြိုင်များ ■ ၅၁


သက်ရောက်မှုရှိနေသည်။ သူတို့သည် နေတာဂျီ၏ ခေါင်းဆောင်မှုအောက်၌ အိန္ဒိယပြည် လွတ်လပ်ရေးရရှိရန်ဟူသော ရည်ရွယ်ချက်တစ်ခုတည်းဖြင့်သာ အလုပ်လုပ်နေကြသည်” ဟု ကျွန်ုပ်ကို ရင်ဖွင့်ကြသည်။

သူတို့၏စိတ်နှလုံးထဲတွင် ဘာသာရေး၊ ကိုယ့်ပြည်နယ်အရေးကို အခြေခံသော ကွဲပြားခြားနားမှုများနှင့် တခြား မည်ကဲ့သို့သော ကွဲပြားခြားနားမှုမျိုးမှ အညွန့်အညှောက် ပေါက်လာခြင်း မရှိပေ။

နေတာဂျီသည် ဂုဏ်သိက္ခာအပြည့်ရှိသော မဟာပုရိသယောက်ျားမြတ် အာဇာနည်တစ်ဦး ဖြစ်သည်။ အိုင်စီအက်စ်စာမေးပွဲ အောင်မြင်ပြီးသူ တစ်ယောက်ဖြစ်သော်လည်း နိုင်ငံဝန်ထမ်း အလုပ်မလုပ်ပေ။ အိန္ဒိယ ပြန်လာသောအခါ “နေတာဂျီသည် ဒေးရ်ဗန္ဓုဒြါဆ်”၏ ဩဇာအရှိန်အဝါ လွှမ်းမိုးမှု ခံရပြီး ကာလကတ္တားကော်ပိုရေးရှင်း၌ ပညာရေး အရာရှိချုပ်အဖြစ် အမှုထမ်းသည်။ နောက်ပိုင်းတွင် နေတာဂျီသည် အမျိုးသားကွန်ဂရက်ပါတီတွင် နှစ်ကြိမ်တိတိ ဥက္ကဋ္ဌအဖြစ် အရွေးခံရသည်။

သူ၏ ထူးခြားသော အောင်မြင်မှုမှာ မိမိ၏နိုင်ငံမှ ထွက်ပြေး လွတ်မြောက်သွားပြီး ကာဗုလာ၊ အီတလီ၊ ဂျာမနီနှင့် တခြား တိုင်းပြည်များကို ဖြတ်သန်းကျော်လွှားသွားပြီး၊ နောက်ဆုံး ဂျပန် ပြည်ရောက်သွားချိန်က ပြုလုပ်ဆောင်ရွက်ခဲ့သော ကြိုးပမ်းအားထုတ်မှုများ ဖြစ်သည်။ နိုင်ငံခြားသားများအနေနှင့် မည်သို့ ပင်ပြောပြော၊ ကျွန်ုပ်အနေနှင့်မူ ယခုကဲ့သို့ နေတာဂျီတိုင်းပြည်က ထွက်ပြေးခြင်းကို အပြစ်တစ်ခုအဖြစ် ထင်မှတ်သူ ယနေ့ အိန္ဒိယနိုင်ငံ၌ တစ်ဦးတစ်ယောက်မျှမရှိဟူ၍ ကျွန်ုပ် ယုံယုံကြည်ကြည် စိတ်ချလက်ချ ပြောရဲသည်။ တိုင်းပြည်က ထွက်ပြေးသည့်အတွက် နေတာဂျီအား အပြစ်တင်၍ မရပေ။

ဦးစွာ ပထမ I.N.A. (အိန္ဒိယအမျိုးသားတပ်မတော်) ကည်ထောင်



၅၂ ■ ပါရဂူ

သောအခါ မပြောပလောက်သည့် အရေအတွက်လောက်သာ ရှိသည့် အတွက် နေတာဂျီသည် မည်သို့မျှ စိုးရိမ်ပူပန်ခြင်း မရှိခဲ့ပေ။ နေတာဂျီ၏ ဆုံးဖြတ်ချက်မှာ အရေအတွက် မည်မျှပင် နည်းနည်း အိန္ဒိယနိုင်ငံ လွတ်လပ်ရေး ရရှိရန်အတွက် သက်စွန့်ကြိုးပမ်းတိုက်ပွဲဝင်သွားဖို့ရန် အတွက်သာဖြစ်သည်။

နေတာဂျီ၏ အကြီးမားဆုံး၊ အခိုင်မာဆုံး၊ အားအကောင်းဆုံး ဆောင်ရွက်ချက်မှာ လူမျိုးရေး ကွဲပြားခြားနားမှုနှင့် အဆင့်အတန်း ကွဲပြားခြားနားမှု ဖြစ်သမျှကို အမြစ်ဖြုတ်ပစ်ရေးဖြစ်သည်။ နေတာဂျီသည် သူ့ကိုယ်သူ ဗင်္ဂါလီလူမျိုးဟူ၍ မထင်မှတ်သည့်အပြင် မည်သည့်အခါမှ ဟိန္ဒူအမျိုးဇာတ်ဟူ၍လည်း မသတ်မှတ်ပေ။ မိမိကိုယ်ကို အိန္ဒိယနိုင်ငံသား စစ်စစ် တစ်ယောက်အဖြစ်သာ ထင်မှတ်ယူဆသည်။ မိမိ၏ နောက်လိုက် များအားလည်း ယင်းစိတ်ဓာတ်မျိုးကိုသာ သွင်းပေးသည်။ သူ၏ ယင်း ဩဇာအရှိန်အဝါ လွှမ်းမိုးခြင်းခံရသည်ဖြစ်၍ သူ၏ နောက်လိုက်ငယ်သား များသည် သူ၏ရှေ့မှောက်၌ လူလူချင်း ကွဲပြားခြားနားမှုမှန်သမျှကို မေ့မေ့ပျောက်ပျောက် ဖြစ်သွားကြပြီးလျှင် တစ်သွေးတည်း၊ တစ်သားတည်း ညီညွတ်စည်းလုံးစွာဖြင့် အလုပ်လုပ်ကြသည်။




နောက်တစ်ချက် ပြောစရာကျန်သေးသည်။ အိန္ဒိယအမျိုးသား တပ်မတော် တည်ထောင်သည့်အတွက် ကျွန်ုပ်တို့အားလုံး ဆူဘာ့ဆ်ဗာဗူ၏ ကြိုးပမ်း အားထုတ်မှုနှင့် သူရဲကောင်းစိတ်ဓာတ်ကို ချီးကျူးဂုဏ်ပြုကြသည်။ ချီးကျူးဂုဏ်ပြုခြင်း ပြုလုပ်သင့် ပြုထိုက်သည့် အကြောင်းအရာလည်း ဖြစ်သည်။

ကျွန်ုပ်၏ ခေတ်ပြိုင်များ ■ ၅၃

ယနေ့ ဆူဘာ့ဆ်ဗာဗူ၏ မွေးနေ့ဖြစ်သည်။ မည်သူ့မွေးနေ့ကိုမှ၊ မည်သူ့ကွယ်လွန်နေ့ကိုမှ ကျွန်ုပ် အမှတ်တရ ရှိမနေပေ။ ယင်းကဲ့သို့ မွေးနေ့၊ ကွယ်လွန်နေ့ အမှတ်တရရှိခြင်း အလေ့အထသည် ကျွန်ုပ်၏ အလေ့အထ မဟုတ်ပေ။ ကျွန်ုပ်ကို ဆူဘာ့ဆ်ဗာဗူ၏ မွေးနေ့တို့နှင့်ပတ်သက်ပြီး သတိ ပေးကြသည်။ သူတို့သတိပေးသည်ကို ကျွန်ုပ် လက်ခံမှတ်သားထားလိုက် သည်။ ယင်းကဲ့သို့ မှတ်သားထားလိုက်ခြင်း၌ ထူးခြားသော အကြောင်း တစ်ရပ် ရှိနေသည်။ သူက အကြမ်းဖက်နည်းကို လိုလားသူဖြစ်သည်။ ဟိံသာတရားကို ကိုးကွယ်သူဖြစ်သည်။ ကျွန်ုပ်က အဟိံသာတရားကို ကိုးကွယ်သူဖြစ်သည်။ သို့ရာတွင် ယင်းကဲ့သို့ အယူအဆ ကွဲပြားခြားနား နေသည့်အတွက် သူ၏ လွတ်လပ်ရေး ကြိုးပမ်းမှုများကို မျက်ကွယ်ပြုရ မည်လော။

ကျွန်ုပ်ထံတွင် အကောင်းနှင့်အဆိုးကို၊ ဂုဏ်နှင့် အပြစ်ကို ခွဲခြားပြီး အကဲဖြတ်နိုင်သည့် အရည်အချင်းရှိသည်။ ဟင်္သာတကဲ့သို့ ရေကို မသောက်ဘဲ နို့ကိုသာ သောက်သည်။ ကျွန်ုပ်တို့လည်း ဟင်္သာတကဲ့သို့ ပြုလုပ်သင့်သည်။ လူတို့တွင် အကောင်းနှင့်အဆိုး၊ ဂုဏ်နှင့်အပြစ် နှစ်မျိုးလုံး ရောယှက်နေတတ်ကြသည်။ ကျွန်ုပ်တို့သည် အဆိုး သို့မဟုတ် အပြစ်ကို ဖယ်ပြီး အကောင်း သို့မဟုတ် ဂုဏ်ကို ယူသင့်ကြသည်။ အဆိုး သို့မဟုတ် အပြစ်ကို မေ့ဖျောက်ထားသင့်သည်။

ဆူဘာ့ဆ်ဗာဗူသည် အလွန်တရာကြီးမားသော တိုင်းချစ်ပြည်ချစ် စိတ်ရှိသူ၊ မိမိတိုင်းပြည်အတွက် မိမိအသက်ကို စွန့်လွှတ်သူဖြစ်သည်။ သူ သေနာပတိအဖြစ် ဆောင်ရွက်သော အိန္ဒိယ အမျိုးသား တပ်မတော်၌ ဟိန္ဒူ၊ ဗုဒ္ဓ၊ ဗဟို၊ ပါရမီ၊ ဆစ်ခ် အားလုံးပါဝင်ကြသည်။ နေတာဂျီ၏ အိန္ဒိယ အမျိုးသားတပ်မတော်၌ ဗင်္ဂါလီလူမျိုးများသာလျှင်မကပေ။ အိန္ဒိယအမျိုးသား



၅၄ ■ ဝါရု

တပ်မတော်၌ ကိုယ့်ပြည်နယ်၊ ကိုယ့်မြို့ရွာကို အခြေခံသော စိတ်ဓာတ်
မျိုးလည်း မရှိပေ။ အသားအရောင် ကွဲပြားခြားနားသည့် စိတ်ဓာတ်လည်း
မရှိပေ။ လူမျိုးရေး ကွဲပြားခြားနားမှု စိတ်ဓာတ်မျိုးလည်း မရှိပေ။

(ဂန္ထီ၏ 'မေရေးဆမကာလီန' မှ)

ရုပ်ရှင်တေးကဗျာ၊ အတွဲ ၁၇၊ အမှတ် ၈၊ ၂၀၀၁၊ ဩဂုတ်လ



ဂန္ဓိမြင်သော တကိုး

ရှန်တီနိကောတန်ကို တည်ထောင်ပြီး ဆက်လက်တည်တံ့အောင် ပြုလုပ်သူမှာ မည်သူနည်း။ ရှန်တီနိကောတန်သည် ရိုးသားသော ပုဂ္ဂိုလ်တစ်ယောက်၏ လက်ရာ ဖြစ်သည့်အတွက် ဘုရားသခင်၏ စောင့်ရှောက်မှုသည် ရှန်တီနိကောတန်နှင့်အတူ ရှိနေပေလိမ့်မည်။ ရှန်တီနိကောတန်သည် ဟန်ပြ အတွက် ရည်ရွယ်ပြီး တည်ထောင်သော ကျောင်းမဟုတ်ပေ။ ရှိုးပြရန် အတွက် သက်သက်ပြုလုပ်ထားသော အရာဝတ္ထု မဟုတ်ပေ။ ဂုရုဒေဝ တိုယ်တိုင် ဒေသအားလုံးနှင့် ဆက်စပ်နေသည်။ နိုင်ငံတကာနှင့် ပတ်သက် နေသည်။ ဂုရုဒေဝသည် မှန်ကန်သော အသွင်အပြင်ဖြင့် တိုင်းပြည်ကို ချစ်မြတ်နိုးသော ပုဂ္ဂိုလ်ဖြစ်နေသည့်အတွက်ကြောင့် ဖြစ်သည်။ ထို့ကြောင့် သူ၏ လုပ်ဆောင်ချက် အပြည့်အဝသည် ဒေသအားလုံးနှင့် ပတ်သက် ဆက်နွယ်နေသည်။ ဗိရွာဘာရတီသည် ဂုရုဒေဝ၏ ဆောင်ရွက်ချက်အားလုံး ထဲတွင် အမွန်မြတ်ဆုံးဖြစ်သည်။ ငွေရေးကြေးရေး ဝန်ထုပ်ဝန်ပိုးနှင့်


၅၆ ■ ပါရဂူ

ပတ်သက်၍ အနာဂတ်ကာလအတွက် ဂုရုဒေဝအား စိတ်ပူပန်ကြောင့်ကြ
ဖြစ်မနေစေဖို့ ပြုလုပ်သင့်သည်။ ကျွန်ုပ်သည် သူ၏ နှလုံးသည်းပွတ်ထဲက
ပန်ကြားသည်ကို ပြန်ကြားသည့်အနေဖြင့် အကူအညီ ပေးသင့်
ပေးထိုက်သော မိမိအနေနှင့် အကူအညီပေးမည်ဟု ကတိပြုထားသည်။



ကျွန်ုပ်သည် ရှန်တီနီကေတန်သို့ မိတ်ဆွေတို့၏ ဧည့်သည် တစ်ဦး
တစ်ယောက်အနေနှင့် လာခြင်းမဟုတ်။ ရှန်တီနီကေတန်သည် ကျွန်ုပ်
အတွက် မိမိအိမ်ထက်ပင် ပိုသေးသည်။ ၁၉၁၄ ခုနှစ်၌ ကျွန်ုပ် အင်္ဂလန်မှ
ပြန်လာသောအခါ ရှန်တီနီကေတန်၌ ကျွန်ုပ်၏ တောင်အာဖရိက မိသားစုနှင့်
ပတ်သက်ပြီး နွေးနွေးထွေးထွေး ဧည့်ဝတ်ပြုကြသည်။ ကျွန်ုပ်လည်း
ထိုအချိန်က ရှန်တီနီကေတန်၌ တစ်လလောက် နေထိုင်ခွင့် ရရှိခဲ့သည်။
မိမိ၏ရှေ့မှောက်၌ မိတ်ဆွေတို့အားလုံး ယခုလို စုဝေးနေသည်ကို တွေ့ရ
သောအခါ ထိုနေ့ထိုရက်က အကြောင်းအရာကို ကျွန်ုပ် ပြန်လည်သတိရ
လာသည်။ ထိုအချိန်က ရှန်တီနီကေတန်၌ အချိန်ကြာမြင့်စွာနေလိုသည့်ဆန္ဒ
ရှိခဲ့သည်။ သို့ရာတွင် ဝမ်းနည်းဖွယ်ကောင်းသည်မှာ ကျွန်ုပ်၏ဆန္ဒ မပြည့်ဝ
ခဲ့ပေ။ ထိုအချိန်က ရှန်တီနီကေတန်နှင့် မလိကံဒါသို့သွားသော ခရီးသည်
ကျွန်ုပ်အတွက် ဘာသာရေးဆိုင်ရာဌာနသို့သွားသော ခရီး ဖြစ်သည်ဟု
မိတ်ဆွေတစ်ဦးထံ ကျွန်ုပ် စာရေးပေးခဲ့ပေသည်။ အမှန်တကယ်ပင် ယခု
အကြိမ်၌ ရှန်တီနီကေတန်သည် ကျွန်ုပ်အတွက် ရှန္တီ (ငြိမ်းချမ်းခြင်း)၏
နိကေတန် (ဗိမာန်) ဖြစ်နေသည်။

ကျွန်ုပ်သည် နိုင်ငံရေးနှင့်ပတ်သက်သော ကြောင့်ကြမ်းညာ၊ စိတ်ရှုပ်
စရာများကို ထားခဲ့ပြီးလျှင် ရှန်တီနီကေတန်သို့ ဂုရုဒေဝကို တွေ့ဆုံပြီး



ကျွန်ုပ်၏ ခေတ်ပြိုင်များ ■ ၅၇

ဂုရုဒေဝထံမှ ဆုမွန် အသနားခံလိုသည့်အတွက် လာရောက်ခြင်းဖြစ်သည်။ ကျွန်ုပ်သည် မကြာခဏ ကျွမ်းကျင်မှုရှိသော အလှူခံတစ်ယောက် လုပ်ရခြင်းမျိုးရှိခဲ့သည်။ သို့ရာတွင် ယနေ့အဖို့တွင်ကား ဂုရုဒေဝထံမှ ကျွန်ုပ် ရရှိသော ဆုမွန်ထက် သာလွန်သော အလှူခံပစ္စည်း ကျွန်ုပ်၏ လွယ်အိတ်ထဲတွင် မည်သူကမျှ မည်သည့်အချိန်ကမှ မပေးခဲ့ဖူးပေ။ ဂုရုဒေဝ၏ ဆုမွန်သည် မိမိနှင့် အခါခပ်သိမ်းရှိနေလိမ့်မည်ဟု ကျွန်ုပ်ထင်သည်။ သို့သော်လည်း ယနေ့ ကျွန်ုပ်အတွက် ထူးထူးခြားခြား ကံကောင်းသည်မှာ ဂုရုဒေဝကိုယ်တိုင် လက်နှင့်ပေးသော ဆုမွန်ကို ကျွန်ုပ် ရရှိခြင်းအတွက် အတိုင်းထက် အလွန် ပီတိသောမနဿ ဖြစ်ရခြင်း ဖြစ်သည်။

(၇၊ ၈၊ ၄၁)



တဂိုး ကွယ်လွန်အနိစ္စရောက်သွားသည့်အတွက် ကျွန်ုပ်တို့သည် ခေတ်၏ အကြီးမားဆုံး ကဗျာဆရာကြီးတစ်ဦးကိုမျှသာမက လူသားဝါဒကိုလည်း စွဲကိုင်ထားသော အမျိုးသားဝါဒီတစ်ယောက်ကိုလည်း လက်လွှတ်ဆုံးရှုံးသွားရသည်။ သူ၏ အစွမ်းထက်မြက်သော ပုဂ္ဂိုလ်ရေး အရိပ်အယောင် ထင်မနေသော လူအားလုံးနှင့် ဆိုင်သည့် စိတ်သဘောထားမျိုးမှာ မရှိသလောက်ပင် ရှားပေလိမ့်မည်။ တဂိုးသည် ရှန်တီနီကေတန်ဖြင့် လည်းကောင်း၊ မိမိတိုင်းပြည်အတွက်မျှသာမက ကမ္ဘာလောကတစ်ခုလုံးအတွက် အကျိုးကျေးဇူးပြုသွားသည်။ ဘုရားသခင်သည် ယင်းပုဂ္ဂိုလ်ထူး ပုဂ္ဂိုလ်မြတ်အား ငြိမ်းချမ်းမှု ပေးပါစေသတည်း။ ရှန်တီနီကေတန်အတွက် တာဝန်ရှိနေကြသူများအားလည်း မိမိတို့၏ တာဝန် ဝတ္တရားကျေဇွန်စွာ ဆောင်ရွက်နိုင်စွမ်းရှိအောင် ပြုလုပ်တော်မူပါစေသတည်း။

(ဟရိဂျန်းဆေဝင်္ဂီ ၂၆၊ ၄၊ ၄၁)



ပုဂံစာအုပ်တိုက်


www.burmeseclassic.com

၅၀ ■ ဝါရု

၁၇ ရက်နေ့သည် ဂုရုဒေဝအတွက် 'ရှုရဒ္ဒ' ခေါ် ဘာသာရေး ထုံးတမ်း စဉ်လာအရ ကျင်းပပြုလုပ်သော ပွဲနေ့ဖြစ်သည်။ 'ရှုရဒ္ဒ' ကို ဘာသာရေး အဓိပ္ပာယ်အရ အလေးအနက်ထားကြသူများသည် ထိုနေ့တွင် မလွဲမသွေ ရေမသောက်ဘဲနေပြီးလျှင် သစ်သီးကိုသာစားလျက် မိမိတို့၏အချိန်ကို ဆုတောင်းမေတ္တာပို့ခြင်းဖြင့်သာ ကုန်ဆုံးကျော်လွန်သွားစေပေလိမ့်မည်။ ဆုတောင်းမေတ္တာပို့ခြင်းကို ပုဂ္ဂိုလ်တစ်ဦးတစ်ယောက် အနေအရလည်း ပြုလုပ်နိုင်သည်။ စုပေါင်း၍လည်း ပြုလုပ်နိုင်သည်။ အထက်အဆင့်သို့ မြှင့်တင်ပေးသော ဂုရုဒေဝ၏ မိန့်မှာချက်များကို ကြားနာကြရသော မြို့တိုင်း မြို့တိုင်း၊ ရွာတိုင်းရွာတိုင်းက လူများသည် အဆင်ပြေသလို အချိန်တစ်ချိန်၌ စုဝေးကြပြီးလျှင် ဂုရုဒေဝ၏ မြင့်မြတ်သော ဘဝနှင့်ပတ်သက်ပြီး တွေးခေါ် ကြံဆကြပေလိမ့်မည်။ မိမိတို့ကိုယ်ကိုလည်း တိုင်းပြည်အကျိုးဆောင်ရွက်ရန် အပ်နှင်းကြပေလိမ့်မည်။

ဂုရုဒေဝ၏ ရည်မှန်းချက်သည် ငြိမ်းချမ်းမှုဖြစ်သည်။ ကိုယ်ချင်း စာနာမှုဖြစ်သည်။ ဂုရုဒေဝသည် ဘာသာရေးဂိုဏ်းဂဏ အနှောင့်အဖွဲ့များနှင့် အကျွမ်းတဝင်ရှိမနေပေ။ ထို့ကြောင့် လူတန်းစား အလွှာအသီးသီးတို့သည် ယင်းမြင့်မြတ်သော နေ့ထူးနေ့မြတ်ကို တစ်သွေးတစ်သံတည်း အသိအမှတ် ပြုကြပြီးလျှင် ဘာသာရေး ဂိုဏ်းဂဏအားလုံး၏ ညီညွတ်စည်းလုံးမှုကို တိုးချဲ့ကြလိမ့်မည်ဟူ၍ ကျွန်ုပ် မျှော်လင့်သည်။

လူအပေါင်းတို့အား ကျွန်ုပ်သည် သတိပေးလိုသည့် အချက်တစ်ခု ရှိသေးသည်။ ဒီနပန္န အထိမ်းအမှတ် ရံပုံငွေထပ်မံ စုဆောင်းကြရန်ဖြစ်သည်။ ယင်းရံပုံငွေသည် ယခု ဂုရုဒေဝ အမှတ်တရ ရန်ပုံငွေလည်းဖြစ်နေသည်။ အကြောင်းမှာ အမှတ်တရအတွက် စုဆောင်းထားသော ကြေးငွေအားလုံး သည် ရှန်တီနိကေတန် တည်တံ့ရေးနှင့် ကြီးပွားရေးအတွက် သုံးစွဲရမည်။



ကျွန်ုပ်၏ ခေတ်ပြိုင်များ ■ ၅၆


သို့ရာတွင် ဤကိစ္စနှင့်ပတ်သက်ပြီး စဉ်းစားဖို့ရန်မှာ ဂုရုဒေဝကိုယ်တိုင် မျိုးစေ့ချခဲ့သေးသော ယင်းအမှတ်တရလုပ်ငန်းကြီး အောင်မြင်ပြီးစီးမှု မရှိမချင်း မရေရာ မသေမချာဖြစ်နေပေလိမ့်မည်။

(၁၂၊ ၈၊ ၄၁)



ဒီနုပန္နုအင်ဒရာ အထိမ်းအမှတ်နှင့် ဂုရုဒေဝအထိမ်းအမှတ်သည် ပရိယာယ်တူ၊ အဓိပ္ပာယ်တူ စကားလုံးဖြစ်သည်။ ဂုရုဒေဝသည် ဒီနုပန္နုအထိမ်းအမှတ်ကို စတင်ပြုလုပ်ခဲ့သည်။ သို့ရာတွင် ယင်း လုပ်ငန်းထမြောက်အောင်မြင်မှု မရှိခင်မှာပင် ဂုရုဒေဝသည် ဒီနုပန္နု နောက်လိုက်သွားသည်။ ထို့ကြောင့် ဒီနုပန္နု၏ အထိမ်းအမှတ်သည် ယခုအခါ၌ ဂုရုဒေဝ၏ အထိမ်းအမှတ် ဖြစ်သွားသည်။ အထိမ်းအမှတ်ပြုလုပ်ရခြင်း၏အကြောင်းမှာ ယင်း ပုဂ္ဂိုလ်ကြီး နှစ်ဦးတို့၏ စိတ်ရင်းစေတနာရင်း ဖြစ်သည်။ ရှန်တီနီကေတန် ဗိရွာဘာရတီတို့၏ ကြီးပွားရေးနှင့် ထိန်းသိမ်းရေးသည် ယင်း အကြောင်း တရားကြောင့်ပင် ဖြစ်သည်။ ယင်းအကြောင်းတရား သုံးခုသည် အမှန်က တစ်ခုတည်းသာဖြစ်သည်။ ၅ သိန်းမျှသော အရေအတွက် များလှပေ။ ယင်းငွေကြေးကို ငွေရှင်ကြေးရှင်များထံမှလည်းကောင်း၊ ကျောင်းသူ ကျောင်းသားများထံမှလည်းကောင်း၊ လုပ်သားများထံမှလည်းကောင်း ယခုထက်တိုင် စုဆောင်း၍ မရရှိသေးခြင်းသည် ဝမ်းနည်းဖွယ်ပင်ဖြစ်သည်။ ဂုရုဒေဝနှင့် သူတည်ထောင်သော ယင်းကျောင်းများကြောင့် မည်သည့်ပုဂ္ဂိုလ်၊ ဧည့်သည်အဖွဲ့အစည်းကြောင့်မှ၊ မည်သည့်အခါမှ မရရှိနိုင်သော ဂုဏ် သိက္ခာနှင့် အကျော်အစော ရရှိသည်ဆိုသည့်အကြောင်းကို အားလုံးက ထက်ခံကြသည်။

ရှန်တီနီကေတန်၏ ယင်းဩဇာအရှိန်အဝါကြောင့်ပင် တရုတ်



၆၀ ■ ပါရဂူ

စစ်သေနာပတိ ချန်ကေရှိတ်နှင့် သေနာပတိကတော် မစ္စချန်ကေရှိတ်တို့သည် ဤမျှများပြားသော ငွေအရေအတွက်ကို ရှန်တီနီကေတန်အတွက် ပေးလှူခြင်း ဖြစ်သည်။ ရှန်တီနီကေတန်၌ ပြုလုပ်ဆောင်ရွက်နေသော လုပ်ငန်းအဝဝကို ကြည့်ရှုလျှင် ရှန်တီနီကေတန်အတွက် အသုံးစရိတ်မှာ မသေးငယ်လှပေ။ ရှန်တီနီကေတန်၌ စေတနာဝန်ထမ်းမဟုတ်ဘဲ အထိုက်အလျောက် လခပေး နေရသည်။ ယခုအထိ အထိမ်းအမှတ်ရန်ပုံငွေအတွက် စုစုပေါင်း ငွေတစ်သိန်း မျှသာ စုဆောင်းရရှိသေးသည်။ အထိမ်းအမှတ်ရန်ပုံငွေအတွက် လိုအပ်သော ငွေအရေအတွက် မကြာမီ စုဆောင်း ရရှိလိမ့်မည်ဟု မျှော်လင့်ရပြီး ကျွန်ုပ် အနေနှင့်လည်း ရန်ပုံငွေ စုဆောင်းရေးအတွက် ဟိုပြေးဒီသွားလုပ်စရာ လိုတော့မည်မဟုတ်ပေ။ အထိမ်းအမှတ် ရန်ပုံငွေ အရေအတွက် အပြည့်အဝ ရရှိဖို့အတွက် ကျွန်ုပ် ကတိပြုထားသည်။ ဂုရုဒေဝ မရဏညောင်စောင်း၌ လဲလျောင်းနေစဉ် ကျွန်ုပ်သည် သူ့ထံပေးသော နောက်ဆုံး ပေးစာထဲတွင် ဤသို့ ရေးလိုက်သည်။ အကယ်၍ ဘုရားသခင်က လိုလားသည်ဆိုလျှင် ကျွန်ုပ်သည် ဒီနုဗန္ဓုအထိမ်းအမှတ် ရန်ပုံငွေ အရေအတွက် အပြည့်အဝ ရအောင် ကောက်ခံမည်။ ဒီနုဗန္ဓုသည် ရှန်တီနီကေတန်၏ စီးပွားရေး အခြေအနေနှင့် ပတ်သက်ပြီး နေ့ညမပြတ် ပူပန်ကြောင့်ကြနေသူဖြစ်သည်။ ဒီနုဗန္ဓုသည် ယင်းကြောင့်ကြမှုကို ကျွန်ုပ်ထံတွင် ထားခဲ့ပြီး ကွယ်လွန် သွားသည်။ အိန္ဒိယနိုင်ငံနှင့် လူသား၏ ယင်းအကျိုးဆောင် ပုဂ္ဂိုလ်ကြီး နှစ်ဦး၏ခေါ်သံကို ကျွန်ုပ်အနေနှင့် မည်သည့်နည်းနှင့်မျှ လျစ်လျူမရှုနိုင်ပေ။ ယင်းပုဂ္ဂိုလ်ရှိသူများနှင့် ဂုရုဒေဝ၏ သက်ဝင်လှုပ်ရှားနေသော လုပ်ငန်း ဆောင်တာများ၏ တန်ဖိုးကို သိသူများအား ယင်းတာဝန်ဝတ္တရားကို ဆောင်ရွက်ရာ၌ ကျွန်ုပ်ကို အကူအညီပေးကြရန် အလေးအနက်ထားပြီး တောင်းပန်လိုက်ရပေသည်။

ကျွန်ုပ်၏ ခေတ်ပြိုင်များ ■ ၆၁

ဂုရုဒေဝ၏ ကိုယ်ခန္ဓာသည် ပြာဖြစ်သွားပြီ။ သို့ရာတွင် ဂုရုဒေဝ၏ အတွင်းသန္တာန်၌ရှိနေသော အလင်းရောင်သည် နေမင်းကဲ့သို့ပင် ပထဝီ မြေကြီးပေါ်၌ သက်ရှိလူသား ရှိနေသမျှ ကာလပတ်လုံး လင်းလက်နေပေ လိမ့်မည်။ ဂုရုဒေဝဖြစ်သော ရောင်ခြည်သည် စိတ်နှလုံးအတွက် ဖြစ်သည်။ နေရောင်သည် ကျွန်ုပ်တို့၏ ကိုယ်ခန္ဓာကို အကျိုးပြုသကဲ့သို့ပင် ဂုရုဒေဝ ဖြစ်သော ရောင်ခြည်သည်လည်း ကျွန်ုပ်တို့၏ စိတ်နှလုံးကို မြင့်ရာသို့ ရောက်အောင် မြှင့်တင်ပေးသည်။



ဂုရုဒေဝသည် ကဗျာဆရာတစ်ဦးဖြစ်သည်။ ပထမအဆင့် ပထမတန်း စာပေပညာရှင်ဖြစ်သည်။ မိမိ၏ အမိဘာသာစကားဖြင့် စာရေးသည်။ ကဗျာဖွဲ့သည်။ ဘင်္ဂလားပြည်နယ်တစ်ခုလုံးသည် သူ၏ ကဗျာ စမ်းရေးအိုင်မှ ကဗျာအရသာကို သောက်သုံးနေကြရသည်။ သူ၏ စာပေနှင့် ကဗျာများကို ဘာသာစကား ပေါင်းများစွာဖြင့် ဘာသာပြန်ဆိုထားကြသည်။ ဂုရုဒေဝ သည် အင်္ဂလိပ်ဘာသာဖြင့် ရေးသော အောင်မြင်မှုရရှိသည့် စာရေးဆရာ တစ်ဦးလည်း ဖြစ်သည်။ အင်္ဂလိပ်စာ ဟုတ်တိပတ်တိ သင်ကြားခြင်းမရှိဘဲ အင်္ဂလိပ်ဘာသာဖြင့် ပြောင်မြောက်စွာ ရေးနိုင်သော စာရေးဆရာ ဖြစ်လာ သည်မှာ အံ့ဩဖွယ်ဖြစ်သည်။ ငယ်စဉ်က အတန်းကျောင်းများ၌မူ ကျောင်း တက်ခဲ့ပေသည်။ သို့ရာတွင် မည်သည့်တက္ကသိုလ် ဘွဲ့တစ်ခုခုကိုမှ မရရှိ ခဲ့ပေ။ သို့ရာတွင် ဂုရုဒေဝသည် ဂုရုဒေဝသာလျှင်ဖြစ်သည်။ ကျွန်ုပ်တို့၏ ဘုရင်ခံချုပ်တစ်ဦးက သူ့ကို အာရှကဗျာဆရာကြီးဟုခေါ်သည်။ ဂုရုဒေဝ ဧတိုင်မိက မည်သူမျှ ယင်းအဆင့် ဂုဏ်သိက္ခာမျိုးကို မရရှိပေ။ ဂုရုဒေဝ သည် တစ်ကမ္ဘာလုံး၏ ကဗျာဆရာကြီးဖြစ်သည်။ ဂုရုဒေဝသည် ဂုရုဒေဝ နှုတ်သင်္ဘောလျှင်မက ရသေ့သူတော်စင်တစ်ဦးလည်းဖြစ်သည်။ သူ့ကို တစ်ကမ္ဘာ လုံး၌ ဟိုးဟိုးကျော်သွားအောင် ပြုလုပ်ခဲ့သော ဂီတဇူလီကို ဂုရုဒေဝသည်

www.burmeseclassic.com

၆၂ ■ ဝါရု

ကျွန်ုပ်တို့အတွက် ထားပစ်ခဲ့သည်။ တုလဆီဒါသည် ကျွန်ုပ်တို့အတွက် သူ၏ တန်ဖိုးမဖြတ်နိုင်သော ရာမယဏကို ထားပစ်ခဲ့သည်။ ဝေဒများသည် မဟာဘာရတ၏အသွင်ဖြင့် ကျွန်ုပ်တို့အတွက် လူသား၏သမိုင်းကို ထားပစ်ခဲ့သည်။ ထိုပုဂ္ဂိုလ်အားလုံးသည် ကဗျာဆရာသက်သက်မျှသာမဟုတ်ကြပေ။ သူတို့အားလုံးသည် ဂုရုများဖြစ်ကြသည်။ ဂုရုဒေဝသည် ကဗျာဆရာအဖြစ်ဖြင့်သာလျှင်မက ရသေ့သူတော်စင်အဖြစ်ဖြင့်လည်း စာရေးသားခြင်းဖြစ်သည်။ သို့ရာတွင် ဂုရုဒေဝ၏အလုပ်သည် စာရေးသားခြင်း သက်သက်မျှသာ မဟုတ်ပေ။ ဂုရုဒေဝသည် အနုပညာရှင် တစ်ဦးလည်း ဖြစ်သည်။ ပြဇာတ်ဆရာတစ်ဦးလည်း ဖြစ်သည်။ သီချင်းဂီတဆရာတစ်ဦးလည်း ဖြစ်သည်။ အကောင်းဆုံး အနုပညာလက်ရာ၌ ရှိသင့်ရှိထိုက်သော ချိုမြိန်ခြင်းနှင့် စင်ကြယ်ခြင်း အားလုံးသည် ဂုရုဒေဝနှင့် ဂုရုဒေဝ၏ လက်ရာများ၌ ရှိနေကြသည်။



ဆန်းသစ်သော အရာဝတ္ထုများကို တီထွင်ဖန်တီးနိုင်သော သူ၏ အားအစွမ်းသည် ကျွန်ုပ်တို့အား ရှန်တီနိကေတန်၊ ရှရိနိကေတန်၊ ဗိရွဘာရတီကဲ့သို့သော ယဉ်ကျေးမှု အနုပညာနှင့် ပညာရေးဆိုင်ရာ ကျောင်းများကို ပေးအပ်ခဲ့သည်။ ဂုရုဒေဝသည် ဘင်္ဂလားပြည်နယ်မျှသာမက အိန္ဒိယနိုင်ငံတစ်နိုင်ငံလုံးအား ယင်းကျောင်းတိုက်ကြီးများကို အမွေပေးခဲ့သည်။ ရှန်တီနိကေတန်မှာမူ ကျွန်ုပ်တို့အားလုံးအတွက် အမြတ်တနိုး လေ့လာရေး ခရီး သွားစရာနေရာဖြစ်နေသည်။ ဂုရုဒေဝသည် ယင်းကျောင်းတိုက်များကို အသက်ထင်ရှားရှိစဉ်အခါက သူ အိပ်မက်ထားသည့် ပုံစံအတိုင်း ပြုလုပ်မသွားနိုင်ခဲ့ပေ။ လူ၏စိတ်ဆန္ဒကို အပြည့်အဝ ဖြစ်မြောက်အောင်မြင်ဖို့အတွက် ပြုလုပ်နိုင်ရန်မှာ ဘုရားသခင်၏ လက်ထဲတွင်ရှိသည်။ သို့ရာတွင် ယင်းအဖွဲ့အစည်းကြီးများ ယင်းကျောင်းတိုက်ကြီးများသည် ကျွန်ုပ်တို့အား

ကျွန်ုပ်၏ ခေတ်ပြိုင်များ ■ ၆၃

သူ၏ ကြိုးပမ်းချက်များကို အမှတ်တရ ဖြစ်နေစေပေလိမ့်မည်။ ထို့ပြင် ဂုရုဒေဝ၏ စိတ်နှလုံးထဲတွင် မိမိ၏ တိုင်းပြည်အတွက် မည်မျှ ချစ်ခင် မြတ်နိုး မှု ရှိသည်ဆိုသည်ကို လည်းကောင်း၊ ဂုရုဒေဝ အနေနှင့် တိုင်းပြည် အတွက် မည်မျှ အကျိုးပြုသွားသည်ဆိုသည်ကိုလည်းကောင်း အခါ ခပ်သိမ်း မေ့၍မရအောင် ပြုလုပ်ထားပေလိမ့်မည်။ သူ ရေးသားထားခဲ့သော အမျိုးသားသီချင်းကို အားလုံးကြားနေကြရသည်။ ကျွန်ုပ်တို့ တိုင်းပြည်၏ ဘဝ၌ ယင်းအမျိုးသား သီချင်းသည် ကဏ္ဍတစ်ခုဖြစ်နေပြီ။ သိန်းသန်း များစွာသော လူတို့သည် ယင်းအားမာန်တက်ကြွစေသည့် အမျိုးသား သီချင်းကို သံပြိုင် ရွတ်ဆိုနေကြသည်။ ယင်းအမျိုးသားသီချင်းသည် သီချင်းသက်သက်မျှသာမကပေ။ ကြည်ညိုသဒ္ဒါ အပြည့်အဝဖြင့် ရွတ်ဆို ရသော ဓမ္မဂီတလည်း ဖြစ်နေသည်။



(ဟရီဂျန်းဆေဝက် - ၁၉၊ ၅၊ ၄၆)

ရုပ်ရှင်တေးကဗျာ၊ အတွဲ ၁၇၊ အမှတ် ၁၊ ၂၀၀၁ ခု၊ ဇန်နဝါရီ



ဂန္ဓိမြင်သော လောကမာနုတိလက်

လောကမာနုဗာလာ ဂံဂါဓရတိလက်သည် ယခုအခါ၌ ကမ္ဘာလောကတွင် မရှိတော့ပေ။ သူ ကမ္ဘာလောကထဲက ထွက်ခွာသွားပြီဆိုသည်ကို ယုံကြည်ဖို့ မလွယ်ပေ။ ကျွန်ုပ်တို့၏ခေတ်၌ လောကမာနုလောက် ပြည်သူလူထု အပေါ်တွင် ဩဇာရှိသောသူ တခြားရှိလိမ့်မည် မဟုတ်ပေ။ သူ့အပေါ်တွင် ကျွန်ုပ်တို့ တိုင်းသူပြည်သား ထောင်ပေါင်းများစွာတို့၏ ကြည်ညိုလေးစား ပုံမှာ ရှေးယခင်က မရှိခဲ့ဖူးပေ။

သူသည် ပြည်သူလူထု ကိုးကွယ်ဆည်းကပ်သော ပုဂ္ဂိုလ်တစ်ဦး ဖြစ်ခြင်းသည်လည်းကောင်း၊ သူမိန့်ကြားသော စကားသည် ထောင်ပေါင်း များစွာသော လူများအတွက် ဥပဒေစည်းကမ်းသဖွယ် ဖြစ်နေခြင်းသည် လည်းကောင်း၊ ရာနှုန်းပြည့် မှန်ကန်သော အမှန်တရားဖြစ်နေသည်။ ယောက်ျားများထဲက ယောက်ျား အာဇာနည်တစ်ယောက် ကမ္ဘာလောက ထွက်ခွာသွားပြီ။ ကေသရာဇာခြင်္သေ့မင်း၏ ဟိန်းဟောက်သံ ဟောကံကွယ် သွားပြီ။

ကျွန်ုပ်၏ ခေတ်ပြိုင်များ ■ ၆၅


ပြည်သူပြည်သားများအပေါ်တွင် သူ့ အဘယ်ကြောင့် ဤရွေ့၍မျှ
ဩဇာညောင်းနေသနည်း။ ယင်းမေးခွန်း၏အဖြေသည် အလွန်တရာ
လွယ်ကူသည်ဟု ကျွန်ုပ်ထင်သည်။ သူ၏ တိုင်းချစ်ပြည်ချစ် စိတ်ဓာတ်သည်
ပြည်သူပြည်သားများအပေါ်၌ ယခုလောက် ဩဇာညောင်းနေခြင်း၏
အကြောင်းတရား ဖြစ်သည်။ တိလက်သည် တိုင်းပြည်ကို ချစ်မြတ်နိုးခြင်းမှ
တစ်ပါး တခြားမည်သည့်အရာကိုမျှ စိတ်မဝင်စားပေ။

မွေးကတည်းကစပြီး ပြည်သူ့စွမ်းအားကို ယုံကြည်သူ ဖြစ်သည်ဟု
ဆိုရမည်။ ပြည်သူ့အများစု၏ဆန္ဒကို မည်မျှ ယုံကြည်သနည်းဆိုလျှင်
ကျွန်ုပ်သည်ပင် သူ့ကို ထိတ်လန့်နေရသည်။ သို့သော်လည်း ပြည်သူ
ပြည်သားအပေါ်တွင် ယခုလောက် ဩဇာညောင်းနေခြင်းမှာ သူ၏ ပြည်သူ့
ဆန္ဒကို လေးစားမြတ်နိုးခြင်းကြောင့်ဖြစ်သည်။ တိုင်းပြည်အတွက် အလုပ်
လုပ်သော သူ၏ ဆန္ဒစွမ်းအားသည် အလွန်တရာ အားကောင်းလှပေသည်။
သူ၏ဘဝသည် ဖွင့်ဖို့မလိုဘဲ ပွင့်နေသော ကျမ်းဂန်ဖြစ်သည်။ သူ၏ အစား
အသောက်နှင့် အဝတ်အစားများသည် လုံးလုံး အရိုးခံဖြစ်သည်။

သူ၏ ပုဂ္ဂလိက ဘဝသည် အလွန်အပြစ်ကင်းစင်သည်။ မဲ့စွန်း
ထင်းခြင်းမျိုး မရှိပေ။ တိလက်သည် သူ၏ အံ့ဩဖွယ် အသိဉာဏ်
အင်အားကို တိုင်းပြည်အတွက် အပ်နှံထားသည်။ တိုင်းပြည် လွတ်လပ်ရေး
အတွက် ယိမ်းယိုင်တွန့်ဆုတ်ခြင်းမရှိဘဲ မြဲမြံခိုင်ခံ့စွာ မည်သူမျှ ညွှန်ကြား
ပြောပြသလို ညွှန်ကြားပြောပြနိုင်ခြင်း မရှိပေ။

ထို့ကြောင့် တိုင်းပြည်သားများသည် သူ့အပေါ်တွင် ခိုင်မြဲစွာ
ယုံကြည်အားထားနေကြခြင်း ဖြစ်သည်။

ဇွဲသတ္တိသည် သူ့ကို မည်သည့်အခါမှ စွန့်ခွာမသွားပေ။ မိမိ
အသက်ထင်ရှားရှိနေစဉ်၌ပင် တိုင်းပြည်အတွက် လွတ်လပ်ရေး အပြည့်အဝ



တည်ဆောက်နိုင်လိမ့်မည်ဟူ၍ မျှော်လင့်ထားသူဖြစ်သည်။ အကယ်၍ တိုင်းပြည်လွတ်လပ်သည်ကို သူ မြင်တွေ့မသွားရဘူးဆိုလျှင် သူ့အပြစ် မဟုတ်ပေ။ အမှန်တကယ်ပင် တိလက်သည် တိုင်းပြည်လွတ်လပ်ရေး ရရှိဖို့ အချိန်ကာလကို ချဲ့ပစ်လိုက်သူဖြစ်သည်။ မိမိတို့၏ နှစ်ဆပိုသော ကြိုးပမ်း အားထုတ်မှုဖြင့် တိုင်းပြည် မြန်မြန်လွတ်လပ်ရေးရအောင် ပြုလုပ်ကြဖို့မှာ ယခု အသက်ရှင်နေသော ကျွန်ုပ်တို့၏ တာဝန်ဖြစ်သည်။ လောကမာဇာသည် အင်္ဂလိပ်တို့ ရန်သူဖြစ်သည်ဟူ၍ အင်္ဂလိပ်လူမျိုးများ မထင်မှတ်စေလိုကြပေ။ အင်္ဂလိပ်လူမျိုး အရာရှိများနှင့် အင်္ဂလန်တိုင်းပြည်ကို မုန်းသူ ဖြစ်သည် ဟူ၍လည်း မထင်မှတ်စေလိုကြပေ။

ကာလကတ္တား ကွန်ဂရက်ပါတီ အစည်းအဝေး၌ ဟိန္ဒူဘာသာကို နိုင်ငံတော်ဘာသာ ပြုလုပ်ခြင်းနှင့် စပ်လျဉ်း၍ လောကမာဇာပြောသော စကားကို ကျွန်ုပ် နားထောင်ခွင့်ရရှိသည်။ ဟိန္ဒူနှင့်ပတ်သက်၍ စိတ်ပါ လက်ပါပြောခဲ့ရသည့်အတွက် သူ အကြီးအကျယ် ကျေနပ်အားရသွားသည်။ သူ၏မိန့်ခွန်းထဲတွင် မိမိတို့၏ တိုင်းပြည်သုံး ဘာသာစကားများကို ဂရု စိုက်ကြဖို့ ပြောသည့်အတွက် အင်္ဂလိပ်လူမျိုးများကို အကြီးအကျယ် ချီးမွမ်း ထောမနာ ပြုကြသည်။


အင်္ဂလန်သွားသောအခါ ဗြိတိသျှ ပြည်သူ့အာဏာနှင့် ပတ်သက်ပြီး လောကမာဇာ အကြီးအကျယ် ယုံကြည်မှုရှိသွားပြီး ပန်ဂျပ် မတရားဖိနှိပ်မှုနှင့် ပတ်သက်သော ဓာတ်ပုံများကို 'ဆီနေမေဖိုတိုဂရပ်' စက်ဖြင့် ဗြိတိသျှ ပြည်သူ့ အာဏာဝါဒီများအား ပြသင့်သည်ဟူ၍အထိ တိလက်က ပြောပြသည်။ ကျွန်ုပ်ကိုယ်တိုင်လည်း ဗြိတိသျှ ပြည်သူ့အာဏာအပေါ်၌ ယုံကြည် စိတ်ချမှု ရှိသည့်အတွက် ယခုကဲ့သို့ ကျွန်ုပ်ရေးပြနေခြင်း မဟုတ်ပေ။ လောကမာဇာ အနေနှင့် အင်္ဂလိပ်လူမျိုးများအပေါ်တွင် မုန်းတီးစိတ် ထားဘူး ဆိုသည်

ကျွန်ုပ်၏ ခေတ်ပြိုင်ဇာတ် **၆၇**

အချက်ကို ပြလိုသောကြောင့် ရေးပြနေခြင်း ဖြစ်သည်။ သို့ရာတွင် လောကမာဏသည် အိန္ဒိယနှင့် အင်ပိုင်ယာနိုင်ငံ၏ အခြေအနေကို ယခုကဲ့သို့ အောက်ကျနောက်ကျ အခြေအနေမျိုး၌ ထားလိုသည့်စိတ်လည်း မရှိပေ။ ထားလည်း မထားနိုင်ပေ။

ဗြိတိသျှအစိုးရအား အိန္ဒိယအပေါ် တူညီမျှတမှု ထားစေလိုသည် ဆန္ဒ တိလက်တွင်ရှိသည်။ ယင်းကဲ့သို့ သဘောထားမျိုး ထားခြင်းသည် အိန္ဒိယနိုင်ငံ၏ မွေးရာပါ အခွင့်အရေးဟူ၍လည်း လောကမာဏက ထင်မှတ် ယူဆသည်။ အိန္ဒိယလွတ်လပ်ရေးအတွက် သူ တိုက်ပွဲဝင်ရာ၌မူ ဗြိတိသျှ အစိုးရကို ချန်မထားခဲ့ပေ။ လွတ်လပ်ရေးတိုက်ပွဲ၌ တိလက်သည် မည်သူ ကိုမှလည်း မငဲ့ပေ။ မည်သူ့ကိုမှလည်း စောင့်မနေပေ။ အိန္ဒိယနိုင်ငံက ပူဇော် ပသထားသော ယင်းယောက်ျားမြတ်အာဇာနည်ကို အင်္ဂလိပ်လူမျိုးတွေ နားလည်ကြလိမ့်မည်ဟူ၍ ကျွန်ုပ် မျှော်လင့်သည်။

လောကမာဏသည် အိန္ဒိယနိုင်ငံသစ် တည်ထောင်သူ ဖြစ်သည်ဟူ၍ အိန္ဒိယ၏ အနာဂတ်မျိုးဆက်သစ်များ၏ နှလုံးသားထဲတွင်လည်း စွဲမြဲ ထင်မှတ်နေပေလိမ့်မည်။ ကျွန်ုပ်တို့အတွက် မွေးဖွားလာပြီး ကျွန်ုပ်တို့အတွက် ကွယ်လွန်သေဆုံးသွားသော ယောက်ျားမြတ်တစ်ယောက်ဖြစ်သည်ဟူ၍လည်း တိလက်နှင့်ပတ်သက်၍ အနာဂတ်မျိုးဆက်သစ်များ ပြောဆိုနေကြပေ လိမ့်မည်။ ယင်းကဲ့သို့သော ယောက်ျားမြတ်အာဇာနည်ကို သေဆုံးသွားပြီဟု ပြောခြင်းသည် ဘုရားသခင်ကို ရှုတ်ချရာ ရောက်ပေလိမ့်မည်။ တိလက်၏ အခွန်ရှည်စွာ တည်နေသော ဂုဏ်သည် အခါခပ်သိမ်း ကျွန်ုပ်တို့ကြားထဲတူး ပျံ့နှံ့နေပေလိမ့်မည်။ လာကြလော့၊ ကျွန်ုပ်တို့သည် မိမိတို့ အသက် ထင်ရှားရှိနေစဉ် ကာလ၌ပင် အိန္ဒိယနိုင်ငံ၏ တစ်ဦးတည်းသော ပြည်သူ့ အချစ်တော် ပျက်စီးပျောက်ကွယ်သွားလိမ့်မည်မဟုတ်သော အမှတ်တရကို



၆၀ ■ ပါရဂူ

သူ၏ သူရသတ္တိ၊ သူ၏ ရိုးသားမှု၊ သူ၏ အံ့ဩဖွယ် ကြိုးပမ်းအားထုတ်မှု၊
သူ၏ တိုင်းပြည်ချစ်စိတ်များ၏ ဦးထိပ်ပေါ်တွင် တည်ဆောက်ကြစို့။
ဘုရားသခင်သည် သူ၏ အတ္တမကို ငြိမ်းချမ်းမှုပေးပါစေသတည်း။

(The Young India ၄၊ ၈၊ ၂၀ ‘မေရေးဆမကာလီန’ မှ)
ရုပ်ရှင်တေးကဗျာ၊ အတွဲ ၁၈၊ အမှတ် ၇၊ ၂၀၀၂၊ ဇူလိုင်လ



ဂန္ဓိမြင်သော လီယိုတော်စတိုင်း ၁

တော်စတိုင်းရေးသော စာများသည် မည်မျှ အနှစ်သာရရှိပြီး မည်မျှ လွယ်သနည်းဆိုရင် မည်သည့်ဘာသာဝင်မဆို သူ့စာကိုဖတ်ပြီး အကျိုး ရှိအောင် ပြုလုပ်နိုင်သည်။ သူ၏စာအုပ်များကိုဖတ်လျှင် တော်စတိုင်းသည် ပြောသလို လုပ်လည်း လုပ်သည်ဟူ၍ ယေဘုယျအားဖြင့် ယုံကြည်စိတ်ချမှု ရှိသွားလိမ့်မည်။

(ကျွန်ုပ်၏ ထောင်ဘဝအတွေ့အကြုံ၊ မဟာဗွမဂန္ဓိ)



- မေး - ခင်ဗျားကောင့် တော်စတိုင်းကို ဘယ်လိုအမြင်မျိုးဖြင့်ကြည့်သနည်း။
- ဖြေ - ကျွန်ုပ်သည် တော်စတိုင်းကို အလွန်တရာ လေးစားသော အမြင်ဖြင့် ကြည့်သည်။

၇၀ ■ ပါရဂူ

မိမိဘဝ၏ အကြောင်းအရာ အတော်များများအတွက် ကျွန်ုပ်သည် တော်စတိုင်း၏ ကျေးဇူးကြေးမြီ တင်ရှိနေသူဖြစ်၏။


(ယန်းအင်ဒီးယား - စာမျက်နှာ ၂၀၉)



ကျွန်ုပ်၏စိတ်သည် ဘာသာထုံးတမ်းစဉ်လာအရ ကျင်းပသော ပွဲနေ့ပွဲရက် တစ်ခုခုလုပ်ဖို့ သင့်လျော်လျောက်ပတ်သည့် အခြေအနေမျိုးတွင် ရှိမနေပေ။ နေ့ရက် အတန်ကြာက 'နဝဂျီဝန်' နှင့် 'ယန်းအိန္ဒိယ' စာဖတ်ပရိသတ် တစ်ယောက်က ကျွန်ုပ်ကိုမေးသည်။ "ကွယ်လွန်သွားတဲ့ မိဘ ဘိုးဘွား များအတွက် ကုသိုလ်ကောင်းမှုပြုတဲ့အကြောင်းနှင့်ပတ်သက်ပြီး ကွယ်လွန်သူ မိဘဘိုးဘွားများအတွက် ကုသိုလ်ကောင်းမှု ပြုလုပ်တဲ့နေ့မှာ ကွယ်လွန်သူ မိဘဘိုးဘွားများ၏ ဂုဏ်ကျေးဇူးကို အောက်မေ့ရမယ်၊ ယင်းဂုဏ်ကျေးဇူးကို မိမိတို့၏ဘဝမှာ စိမ့်ဝင်သွားအောင် လုပ်ရမယ်လို့ ဂန္တီဂျီ ရေးသားထားတယ်။ ဂန္တီဂျီအနေနှင့် မိမိ၏ ကွယ်လွန်သူ မိဘဘိုးဘွားများအတွက် ကုသိုလ် ကောင်းမှုပြုတဲ့နေ့ကို ဘယ်လို ကျင်းပပြုလုပ်သလဲဆိုတာ သိချင်ပါတယ်"

ကွယ်လွန်သူ မိဘဘိုးဘွားများအတွက် ကျင်းပပြုလုပ်တဲ့ ပွဲနေ့ကို ကျွန်ုပ်ငယ်ရွယ်စဉ်က ပြုလုပ်ခဲ့သည်။ သို့ရာတွင် ယခုအချိန်၌မူ ကျွန်ုပ် အနေနှင့် မိမိ၏ လေးစားမြတ်နိုးအပ်သော ဖခင်အတွက် ကုသိုလ်ကောင်းမှု ပြုရမည့် နေ့ရက်ကိုပင် သတိမရတော့ဟု ပြောရမှာ ဖြစ်သည့်အတွက် ရှက်တောင်ရှက်မိသည်။

နှစ်ပေါင်းများစွာ ကျော်လာခဲ့သည်။ ကွယ်လွန်သူ မိဘ ဘိုးဘွားများ အတွက် ကုသိုလ်ကောင်းမှု ကျင်းပပြုလုပ်ခဲ့သည့် တစ်နေ့တစ်နက်မျှကိုပင် ကျွန်ုပ် သတိမရတော့ပေ။



ကျွန်ုပ်၏ ခေတ်ပြိုင်များ ■ ၇၁

ကျွန်ုပ်၏ ခက်ခဲသော အခြေအနေ၊ သို့မဟုတ် ကောင်းမွန်သော အခြေအနေဟု ပြောလျှင်လည်းရသော အခြေအနေ၊ သို့မဟုတ် မိတ်ဆွေ အချို့ ထင်မှတ်ယူဆထားသည့်အတိုင်းပြောရလျှင် မောဟဖုံးလွှမ်းနေသော အခြေအနေ၊ ယင်းအခြေအနေကြောင့် ဦးခေါင်းပေါ်ရွက်ထားရသောအလုပ်ကို နှစ်ဆယ့် လေးနာရီ လုပ်နေရခြင်း၊ အာရုံစူးစိုက်နေရခြင်း၊ စနစ်တကျဖြစ်ရေး အတွက် လုပ်နေရခြင်းများကြောင့် ကျွန်ုပ်၏ အချိန်ဟူသမျှ ကုန်ဆုံး ကျော်လွန်သွားကြသည်။ ယင်းလုပ်ငန်းများကြားထဲတွင် ကွယ်လွန်သွား ကြသော မိဘဘိုးဘွားများအတွက် ကုသိုလ်ကောင်းမှုပြုသည့် နေ့ရက် ကျင်းပပြုလုပ်ခြင်းလည်း ပါသွားလိမ့်မည်။ တော်စတိုင်းကဲ့သို့သော ပုဂ္ဂိုလ် များအတွက် ကျင်းပပြုလုပ်သော အမှတ်တရပွဲမျိုးလည်း ပါသွားလိမ့်မည်။ လွန်ခဲ့သော သုံးလခန့်က 'အေလမာမာန်' နှင့် အခြား တော်စတိုင်း စာပေ စုဆောင်းသူများ၏ ပေးစာ ကျွန်ုပ်ထံ ရောက်လာသည်။ စာထဲတွင် ဤ တော်စတိုင်း၏ ရာပြည့်အခမ်းအနားအတွက် ကျွန်ုပ်အနေနှင့် ဆောင်းပါးများ ရေးပို့ပြီး အိန္ဒိယ ပြည်သူ့ပြည်သားများအားလည်း တော်စတိုင်းရာပြည့်နေ့ အထိမ်းအမှတ်ကို သတိပေးစေလိုသည်ဟု ရေးသား ထားသည်။ အေလမာမာန်၏ ပေးစာ၌ပါသော အဓိပ္ပာယ်အကျဉ်း သို့မဟုတ် စာတစ်စောင်လုံးကို ကျွန်ုပ်၏ သတင်းစာများထဲတွင် ဖတ်ကြရပေလိမ့်မည်။ နောက်ပိုင်းနေ့ရက်များ၌ ကျွန်ုပ်သည် ယင်းအကြောင်းအရာနှင့် ပတ်သက်ပြီး လုံးဝမေ့မေ့ပျောက်ပျောက် ဖြစ်သွားသည်။ အမှန်က ယင်းအခွင့်အလမ်းသည် ကျွန်ုပ်အတွက် မင်္ဂလာရှိသော အခွင့်အလမ်းတစ်ခုဖြစ်သည်။

ကျွန်ုပ်၏ဘဝ၌ ပုဂ္ဂိုလ်ကြီးသုံးဦးတို့သည် ဩဇာ အရှိန်အင်္ဂါ အလွန်တရာ လွှမ်းမိုးနေသည်။ ယင်းသုံးဦးအနက် ပထမနေရာကို ကဗျာ ဆရာ ရာဂျကျန္ဒရကို ပေးလိုသည်။ ဒုတိယနေရာကို တော်စတိုင်းအားပေးပြီး

၇၂ ■ ပါရှင်

တတိယနေရာကို ရပ်စကင်းအား ပေးလိုက်သည်။ တော်စတိုင်းနှင့် ရပ်စကင်းသည် အပြိုင်ဖြစ်နေသည်။ နှစ်ဦးလုံး၏ ဘဝနှင့်ပတ်သက်ပြီး အသေးစိတ် လေ့လာကြည့်သောအခါ မည်သည့်ပုဂ္ဂိုလ်အား ဒုတိယနေရာပေးရမည် ဆိုသည်ကို ဝေခွဲမရဖြစ်သွားသည်။ သို့သော်လည်း ယခုအချိန်၌မူ တော်စတိုင်းကိုပင် ဒုတိယနေရာပေးရလိမ့်မည်။ တော်စတိုင်း၏ဘဝနှင့် ပတ်သက်ပြီး လူအတော်များများ ဖတ်ဖူးသလောက် ကျွန်ုပ် မဖတ်ဖူးပေ။ သူရေးသားသော စာအုပ်များကို ကျွန်ုပ် ဖတ်ဖူးခြင်းမှာလည်း အရေအတွက် မများလှဟု ပြောနိုင်သည်။ တော်စတိုင်း၏ စာအုပ်များထဲက ကျွန်ုပ် အပေါ်တွင် ဩဇာ အလွမ်းမိုးဆုံး စာအုပ်၏အမည်မှာ "Kingdom of Heaven is Within You" ဖြစ်သည်။ အဓိပ္ပာယ်မှာ 'ဘုရားသခင်၏ နိုင်ငံတော်သည် သင်၏နှလုံးသားထဲတွင် ရှိ၏' ဟူ၍ ဖြစ်သည်။ ဘုရားသခင်၏ နိုင်ငံတော်ကို အပြင်အပ၌ရှာလျှင် တွေ့ရလိမ့်မည်မဟုတ်ပေ။ ယင်းစာအုပ်ကို လွန်ခဲ့သော အနှစ် ၄၀ ခန့်က ကျွန်ုပ် ဖတ်ဖူးသည်။ ထိုအချိန်က ကျွန်ုပ်၏ အတွေးအခေါ်များသည် အကြောင်းအရာ အတော်များများနှင့် ပတ်သက်ပြီး ဝိုးတဝါးဖြစ်နေသည်။ ဘိလပ်သွားသောအခါ၌ ကျွန်ုပ်သည် ဟိံသာ သမားဖြစ်သည်။ အကြမ်းဖက်သမား ဖြစ်သည်။ 'ဟိံသာ' ကို သို့မဟုတ် အကြမ်းဖက်ခြင်းကို ယုံကြည်ပြီး 'အဟိံသာ' သို့မဟုတ် အကြမ်းမဖက်ခြင်းကို ယုံကြည်မှု မရှိပေ။ တော်စတိုင်း၏ ယင်းစာအုပ်ဖတ်ပြီးသောအခါ ကျွန်ုပ်၏ 'ဟိံသာ' အပေါ်မှာ ယုံကြည်မှုနှင့် 'အဟိံသာ' အပေါ်မှာ မယုံကြည်မှုသည် ဘယ်ဆီ ရောက်သွားမှန်း မသိတော့ပေ။

ထို့နောက် တော်စတိုင်း၏ အခြားစာအုပ် အတော်များများကို ဖတ်ကြည့်သည်။ ယင်းစာအုပ်များထဲက စာအုပ်တိုင်း ဗာအုပ်တိုင်းသည်

ကျွန်ုပ်၏ တော်တို့များ ၇၃

ကျွန်ုပ်အပေါ်တွင် မည်ကဲ့သို့သော ဩဇာမျိုး လွှမ်းမိုးခဲ့သည်ဆိုသည်ကိုမူ ကျွန်ုပ် ပြောမပြနိုင်ပေ။ သို့ရာတွင် တော်တို့၏ ဘဝတစ်ခုလုံးသည် ကျွန်ုပ်၏အပေါ်တွင် မည်ကဲ့သို့ ဩဇာလွှမ်းမိုးသည်ဆိုသည်ကိုမူ ပြောပြနိုင်သည်။

တော်တို့၏ ဘဝထဲက အကြောင်းအရာ နှစ်ခုသည် ကျွန်ုပ်၏ အပေါ်တွင် အလေးအနက် ဩဇာ လွှမ်းမိုးမှု ရှိသွားသည်။ တော်တို့သည် ပြောသလို လုပ်သူဖြစ်သည်။ သူ၏ ရိုးသားမှုသည် ထူးခြားလှသည်။ အပြင်အပ ဗဟိုဒွ ရိုးသားမှုလည်းရှိသည်။ တော်တို့သည် သူဌေး သူကြွယ် လူတန်းစားထဲကဖြစ်သည်။ လူ့လောကစည်းစိမ်ကို ခံစား စံစား ဖူးသူ ဖြစ်သည်။ ပစ္စည်းဥစ္စာ ရွှေငွေရတနာနှင့်ပတ်သက်ပြီး လူပုဂ္ဂိုလ်များ အနေနှင့် ထားလေ့ရှိသော အလိုဆန္ဒမျိုးလည်း တော်တို့တွင် ဖြစ်ပေါ်ခဲ့ဖူးသည်။ သို့ရာတွင် တော်တို့သည် အသက်ကြီးလာသောအခါ သူ၏ ရည်မှန်းချက်ကို ပြောင်းလဲပစ်လိုက်သည်။ ကမ္ဘာလောကရှိ အရောင်အသွေး အမျိုးမျိုးကို မြင်ရသော်လည်း မြည်းစမ်းကြည့်သော်လည်း ယင်း အရောင် အသွေး အမျိုးမျိုးသည် သို့မဟုတ် အာရုံအမျိုးမျိုးသည် ဘာတစ်ခုမှ မဟုတ်ပါကလားဟု သိရှိလာသောအခါ နောက်ဆုံးတွင် သူ၏ အတွေး အခေါ်များသည် အလွန်တရာ ရင့်ကျက်သွားသည်။

ထို့ကြောင့် ကျွန်ုပ်သည် တစ်နေရာ၌ 'တော်တို့သည် ယခုခေတ်၏ သစ္စာတရားရုပ်လုံးဖြစ်၏' ဟု ရေးသားလိုက်သည်။ တော်တို့သည် သစ္စာတရားကို သူမြင်သလို ကျင့်သုံးလိုက်နာဖို့လည်း ကြိုးစား အားထုက်သည်။ သစ္စာတရားကို ဖုံးထားရန်အတွက်လည်းကောင်း သို့မဟုတ် အားနည်းသွားစေရန်အတွက်လည်းကောင်း ပြုလုပ်ဖို့ မကြိုးစားပေ။ လူတွေ ကြိုက်မည်၊ မကြိုက်မည် ဆိုသည်ကို မစဉ်းစားဘဲ မိမိ သင့်လျော်

၇၄ ■ ပါရဂူ

လျှောက်ပတ်သည်ဟု ထင်သောအရာကို သင့်လျော်လျှောက်ပတ်သည်ဟူ၍
ပြောပြသည်။ တော်စတိုင်းသည် သူ၏ခေတ်အတွက် ကြီးမားသော
အဟိံသာတရား ဖြန့်ဖြူးသူဖြစ်သည်။ အဟိံသာတရားနှင့်ပတ်သက်ပြီး
ကြိုးစားအားထုတ်ဖို့အတွက် ကျွန်ုပ်သိသမျှ တော်စတိုင်းလောက် နှလုံး
ခိုက်သွားသော စာမျိုးကို ရေးနိုင်သူ တခြားမရှိပေ။ အဟိံသာတရားနှင့်
ပတ်သက်ပြီး တော်စတိုင်းလောက် သိမ်သိမ်မွေ့မွေ့သုံးသပ်ပြီး လိုက်နာ
ကျင့်သုံးဖို့ ကြိုးစားအားထုတ်သူ အိန္ဒိယနိုင်ငံ၌ပင် မရှိဆိုသည်အထိ ကျွန်ုပ်
ပြောချင်သည်။


ရုပ်ရှင်တေးကဗျာ၊ အတွဲ ၁၇၊ အမှတ် ၂၊ ၂၀၀၁ ခု၊ ဖေဖော်ဝါရီ



ဂန္ဓိမြင်သော လီယိုတော်စတိုင်း ၂

ယင်းအခြေအနေသည် ကျွန်ုပ်အတွက် စိတ်မချမ်းမြေ့စရာဖြစ်သည်ဆိုသည်ကို ကျွန်ုပ် မသိပေ။ ဟိန္ဒူစတန်သည် အစမ်းသပ်ခံနယ်မြေဖြစ်သည်။ ဟိန္ဒူစတန်၌ ရသေ့ရဟန်းများသည် အဟိံသာနယ်ပယ်၌ ကြီးမားစွာ ရှာဖွေစမ်းသပ်ခဲ့ကြသည်။ သို့ရာတွင် ကျွန်ုပ်တို့သည် မိဘဘိုးဘွားများ ရှာဖွေစုဆောင်းခဲ့သော ပစ္စည်းတစ်ခုတည်းအပေါ်၌ အခြေတည်မနေနိုင်ပေ။ တိုးပွားများပြားလာအောင် မလုပ်နိုင်လျှင် သုံးဆောင်ပစ်တာနှင့် ကုန်သွားပေလိမ့်မည်။

ယင်းအကြောင်းအရာနှင့်ပတ်သက်၍ တရားမူ၏ ရုပ်လုံးသဖွယ် ဖြစ်သော 'ရန်ဒေ'က ကျွန်ုပ်တို့အား သတိပေးထားသည်။ ဝေဒစသော စာပေများမှလည်းကောင်း၊ ဂျိန်းစာပေမှလည်းကောင်း တွေ့မြင်သိရှိရသော အချက်အလက်ပေါ်တွင်အခြေခံလျက် ကျွန်ုပ်တို့သည် မည်မျှ ကြီးကြီးကျယ်ကျယ်၊ ခမ်းခမ်းနားနား လုပ်ကိုင်ဆောင်ရွက်ကြသော်လည်း သို့မဟုတ် သီဝရီများနှင့်



ပတ်သက်ပြီး မည်မျှ အထောက်အထား ပေးနေကြသော်လည်း၊ ကမ္ဘာကြီးကို တအံ့တဩဖြစ်သွားအောင် လုပ်နေကြသော်လည်း ကမ္ဘာကြီးက ကျွန်ုပ်တို့အား အမှန်တကယ်ဟူ၍ ထင်မှတ်နိုင်သည့် အခြေအနေ မရှိပေ။

ထို့ကြောင့် ရန်ဒေက ကျွန်ုပ်တို့ ဓမ္မအမွေအနှစ်အဖြစ် လက်ခံရရှိထားသော ပစ္စည်းကို တိုးတက်ကြီးမားလာအောင် လုပ်ရမည်ဟူ၍ ညွှန်ကြားပြောပြထားခြင်း ဖြစ်သည်။ အခြားဓမ္မဆရာများ ရေးသားထားချက်များနှင့် နှိုင်းယှဉ်ကြည့်မည်ဆိုလျှင် ယင်းသို့ နှိုင်းယှဉ်ကြည့်ခြင်းအားဖြင့် အသစ်အဆန်းတစ်ခုခု ရရှိလျှင်သော်လည်းကောင်း၊ အလင်းရောင်သစ် တစ်ခုခု ရရှိလျှင်သော်လည်းကောင်း ယင်းတို့ကို မပစ်ပယ်သင့်ပေ။ သို့ရာတွင် ကျွန်ုပ်တို့သည် ယင်းသို့ မလုပ်ကြပေ။

ကျွန်ုပ်တို့၏ ဓမ္မဆရာများသည် တစ်ဖက်သတ် တစ်ကြောင်းဆွဲကိုသာလျှင် တွေးခေါ်ကြံဆကြသည်။ ယင်းတို့၏ ပြောဆိုချက်များနှင့် ပြုမူချက်များ၌ တူညီမျှတမှု မရှိပေ။ ပြည်သူပြည်သားအနေနှင့် ကြိုက်သည်ဖြစ်စေ၊ မကြိုက်သည်ဖြစ်စေ မိမိတို့ကိုယ်တိုင် အလုပ်လုပ်နေကြသော လူ့အဖွဲ့အစည်းအနေနှင့် နှစ်သက်သည်ဖြစ်စေ၊ မနှစ်သက်သည်ဖြစ်စေ၊ တော်စတိုင်းကဲ့သို့ ခပ်ကြမ်းကြမ်း၊ ခပ်စပ်စပ် ပြောဆိုညွှန်ပြသူများ ကျွန်ုပ်တို့နိုင်ငံတွင် မရှိပေ။

‘အဟိံသာ’ ပြဋ္ဌာန်းသော ကျွန်ုပ်တို့နိုင်ငံ၏ ယင်းအခြေအနေမှာ ကြင်နာသနားဖွယ် အခြေအနေဖြစ်သည်။

ကျွန်ုပ်တို့၏ အဟိံသာတရားသည် ကဲ့ရဲ့ရှုတ်ချစရာပင် ဖြစ်နေသည်။ ကြမ်းပိုး၊ ခြင်၊ ကင်း၊ ငှက် တိရစ္ဆာန်များကို တစ်နည်းနည်းအားဖြင့် အသက်ရှင်အောင် ထားခြင်း၌သာလျှင် ကျွန်ုပ်တို့၏ အဟိံသာတရား အပြည့်အဝ ဖြစ်သွားသည်ဟု အောက်မေ့နေကြသည်။ ယင်း သက်ရှိသတ္တဝါများ အတိဒုက္ခ ရောက်နေကြသောအခါ ကျွန်ုပ်တို့ ဂရုမစိုက်ကြပေ။


ကျွန်ုပ်၏ ခေတ်ပြိုင်များ ■ ၇၇

သို့ရာတွင် ဒုက္ခခံနေရသော သက်ရှိသတ္တဝါအား တစ်စုံတစ်ယောက်က ဒုက္ခကင်းငြိမ်းသွားစေလိုသည့်သဘောဖြင့် အသက်ထွက်သွားအောင် လုပ်သည် ဆိုလျှင်မူ ကြီးစွာသော မကောင်းမှုဖြစ်၏ဟု ကျွန်ုပ်တို့ ထင်မှတ်ကြသည်။

ယင်းကဲ့သို့ ပြုလုပ်ခြင်းသည် အဟိံသာမဟုတ်ဟူ၍ ကျွန်ုပ် ရေးပြခဲ့ဖူးသည်။ တော်စတိုင်းအား အမှတ်တရဖြစ်စေလိုသည့်အတွက် ကျွန်ုပ် တစ်ဖန် ပြောပြလိုသည်။ ယင်းကဲ့သို့ပြုလုပ်ခြင်းသည် အဟိံသာ၏ အနက် အဓိပ္ပာယ် မဟုတ်ပေ။ အဟိံသာ၏ အနက်အဓိပ္ပာယ်သည် မေတ္တာပင်လယ် ဖြစ်သည်။ အဟိံသာ၏ အနက်အဓိပ္ပာယ်သည် ရန်ပြုလိုသည့်သဘောကို အချင်းခပ်သိမ်း စွန့်ပယ်ခြင်းဖြစ်သည်။ အဟိံသာ၌ တွန့်ဆုတ်မှုမရှိပေ။ ထိတ်လန့်ကြောက်ရွံ့မှုမရှိပေ။ ထိတ်လန့်ကြောက်ရွံ့ပြီး ထွက်ပြေးတိမ်းရှောင် သွားခြင်းမျိုးလည်း မရှိပေ။ အဟိံသာ၌ ခိုင်မြဲမှု ရှိရမည်။ ရဲရင့်မှု ရှိရမည်။ အကြောက်အလန့် ကင်းရမည်။

ဟိန္ဒူစတန်၌ ပညာတတ် လူအဖွဲ့အစည်းတွင် ယင်း အဟိံသာမျိုးကို မတွေ့မြင်ရပေ။ ထိုပုဂ္ဂိုလ်များအတွက် တော်စတိုင်း၏ ဘဝသည် နမူနာ ဖြစ်သင့်သည်။ တော်စတိုင်းသည် တစ်စုံတစ်ရာသော အရာဝတ္ထုကို လက်ခံလျှင် ယင်းအရာဝတ္ထုကို ထိန်းသိမ်းရန်အတွက် အစွမ်းကုန် ကြိုးပမ်း အားထုတ်သည်။ ယင်းကြိုးပမ်းအားထုတ်မှုကို မည်သည့်အခါမှ ယိမ်းယိုင် လှုပ်ရှားသွားအောင် မပြုလုပ်ပေ။

အကယ်၍ တစ်စုံတစ်ယောက်သော ပုဂ္ဂိုလ်က တော်စတိုင်းသည် အဟိံသာတရားကို ဘက်စုံ ထိန်းသိမ်းစောင့်ရှောက်ခြင်း မပြုဟု ပြောလျှင် ကျွန်ုပ်အနေနှင့် လက်ခံနိုင်စရာ အကြောင်းရှိသည်။ ဤကမ္ဘာလောက၌ ဓိမိ၏ မူဝါဒအတိုင်း အပြည့်အဝ လုပ်ကိုင်ဆောင်ရွက်နိုင်သူ မည်သူ ရှိသနည်း။ လူတစ်ဦးတစ်ယောက်အတွက် အဟိံသာတရားကို အပြည့်အဝ



၇၈ ■ ပါရဂူ

ထိန်းသိမ်းစောင့်ရှောက်ဖို့ မလွယ်ကူဟူသောအချက်ကို ကျွန်ုပ် လက်ခံသည်။
ကိုယ်ခန္ဓာအသက် ထင်ရှားရှိနေသေးသရွေ့ အနည်းနှင့် အများ 'ငါ' ဟူသော
အသိတရားရှိနေပေလိမ့်မည်။ 'ငါ' ဟူသော အသိတရားရှိနေသမျှ ကာလ
ပတ်လုံး ကိုယ်ခန္ဓာကိုလည်း ဆောင်နေရပေလိမ့်မည်။ ထို့ကြောင့် ကိုယ်
ခန္ဓာနှင့် အတူတကွ အဟိံသာတရားလည်း ရှိနေပေလိမ့်မည်။

တော်စတိုင်းကိုယ်တိုင်က ပြောထားသည်။ မိမိကိုယ်ကို နမူနာစံပြ
အဆင့်အထိ ရောက်နေသူဟူ၍ ထင်မှတ်သူအား ကျဆုံးမှုသို့ ရှေးရှုနေသော
ပုဂ္ဂိုလ်ဟူ၍ ထင်မှတ်ယူဆသင့်သည်။ ထိုအဆင့်မှပင် ထိုပုဂ္ဂိုလ်၏ ကျဆုံးမှု
အစပြုသည်။ ကျွန်ုပ်တို့အနေနှင့် စံနမူနာပြုအဆင့် အနီးသို့ ချဉ်းကပ်သွား
လေလေ၊ စံနမူနာပြုအဆင့်သည် အဝေးသို့ ထွက်ပြေးတိမ်းရှောင်သွား
လေလေ ဖြစ်ပေလိမ့်မည်။ ကျွန်ုပ်တို့အနေနှင့် စံနမူနာပြုအဆင့်ကို ရှာဖွေဖို့
အတွက် ခြေလှမ်း ရှေ့သို့ လှမ်းသွားလေလေ နောက်အဆင့်တစ်ဆင့်
ကျန်သေးသည်ဟူသော အသိတရား ပေါ်လာလေလေဖြစ်သည်။ မည်သူ
တစ်ဦးတစ်ယောက်မှ လှေကားထစ် အဆင့်များကို အလျင်အမြန် ခုန်ပျံ
ကျော်လွှား တက်မသွားနိုင်ပေ။ ယင်းကဲ့သို့ တွေးတောခြင်းသည် သိမ်ငယ်
သော အတွေးမဟုတ်ပေ။ စိတ်ပျက်အားလျော့သော အတွေးမဟုတ်ပေ။
မိမိကိုယ်မိမိ နှိမ်ချခြင်းဖြစ်သည်ဟူ၍မူ ဆိုနိုင်သည်။

ထို့ကြောင့် ကျွန်ုပ်တို့၏ ရသေ့တပည့်များက 'မောက္ခ' ကို 'သုည' ဟု
ခေါ်ခြင်း ဖြစ်သည်။ 'မောက္ခ' ရရှိလိုသူများသည် 'သုည' ကို ရကြပေ
လိမ့်မည်။ တော်စတိုင်းသည် ယင်းအချက်ကို ပြတ်ပြတ်သားသား
တွေ့မြင်သူဖြစ်သည်။

ရုပ်ရှင်တေးကဗျာ၊ အတွဲ ၁၇၊ အမှတ် ၃၊ ၂၀၁၁၊ မတ်လ



www.burmeseclassic.com

ဂန္ဓိမြင်သော လီယိုတော်စတိုင်း ၃


တော်စတိုင်း၏ဘဝ၌ တစ်ခုနှင့်တစ်ခု ဆန့်ကျင်ဘက်ဖြစ်နေသည့် အချက်များကို တွေ့မြင်ရသည်မှာ တော်စတိုင်း၏ အားနည်းချက်မဟုတ်ဘဲ စွဲမြင်သုံးသပ်သူများ၏ ချို့တဲ့ချက်ဖြစ်သည်။ ကျွန်ုပ်တို့၏ ဘဝ၌ မည်သည့်အခါမျှ ဆန့်ကျင်ဘက် သဘောတရားနှစ်ခု ဖြစ်ပေါ်လာမည် မဟုတ်ပေ။ ယမန်နေ့က လုပ်သောအလုပ်ကို ပြန်လည်သတိရပြီး ယနေ့လုပ်သည့် အလုပ်နှင့် ညီညွတ်မှုရအောင် ပြုလုပ်မည်ဆိုလျှင် ညီညွတ်မှု အတုအယောင်သာ ဖြစ်နိုင်ဖို့ရှိသည်။ အကယ်၍ ကျွန်ုပ်တို့ တစ်ဆင့်ပြီး တစ်ဆင့် တိုးတက်ကြီးပွားလာပြီး ကျွန်ုပ်တို့၏ လုပ်ငန်းဆောင်တာများ၌ အခြားပုဂ္ဂိုလ်များက တစ်ခုနှင့်တစ်ခု ဆန့်ကျင်ဘက်ရှိသည်ဟု မြင်နေကြမည်ဆိုလျှင် ယင်းပုဂ္ဂိုလ်တို့၏ အမြင်နှင့် မိမိတို့ကို ဆက်စပ်ကြည့်၍ ဖြစ်လိမ့်မည် မဟုတ်ပေ။ ယင်းမှာ ကျွန်ုပ်တို့၏ တစ်ခုနှင့်တစ်ခု ဆန့်ကျင်ဘက် မဟုတ်ပေ။ ကျွန်ုပ်တို့၏ ကြီးပွားတိုးတက်ခြင်း ဖြစ်သည်။

ပုဂံစာအုပ်တိုက်

ယင်းအမြင်အရ ပြောရမည်ဆိုလျှင် တော်စတို့ငြင်း၏ဘဝ၌ တစ်ပိုင်းနှင့်တစ်ပိုင်း ဆန့်ကျင်ဘက်ဖြစ်သည်ဟု မြင်ရသော အချက်အလက် များမှာ တကယ့်ဆန့်ကျင်ဘက်မဟုတ်ဘဲ ကျွန်ုပ်တို့စိတ်ထဲကထင်နေသော ဆန့်ကျင်ဘက်များသာ ဖြစ်သည်။ လူတို့သည် မိမိတို့၏ စိတ်နှလုံးထဲတွင် မည်မျှ ကြိုးပမ်းအားထုတ်မှု ပြုလုပ်နေကြမည်နည်း။ ရာမနှင့် ရာဝဏတို့၏ စစ်ပွဲ၌ မည်မျှ အောင်ပွဲရနေကြမည်နည်း။ ယင်းအချက်နှင့် ပတ်သက်ပြီး သူတို့ကိုယ်တိုင်ပင် သိကြမည် မဟုတ်ပေ။ ပွဲကြည့်ပရိသတ်အနေနှင့်မူ ပို၍ပင် သိမြင်နိုင်သည့် အခြေအနေရှိလိမ့်မည် မဟုတ်ပေ။ အကယ်၍ ယင်းစစ်ပွဲသည် အောင်မြင်ထမြောက်သော စစ်ပွဲမဟုတ်လျှင် ကမ္ဘာ လောက၏ အမြင်၌ တန်ဖိုးထားသော စစ်ပွဲ ဖြစ်လာမည် မဟုတ်ပေ။ ယင်းသို့ဖြစ်သည့်အတွက် ကမ္ဘာလောကအား မကဲ့ရဲ့၊ မရွတ်ချလိုက်ပေ။

ထို့ကြောင့် ကမ္ဘာလောက က မိမိတို့ကို ကဲ့ရဲ့ရွတ်ချလျှင် ဝမ်းသာ ရမည်ဖြစ်ပြီး ချီးကျူးဂုဏ်ပြုလျှင် တုန်လှုပ်ချောက်ချားသွားရမည်ဟု သူတော်စင်များက မိန့်ဆိုထားခြင်း ဖြစ်သည်။ ကမ္ဘာလောကအနေနှင့်မူ အပြစ်အနာအဆာ သို့မဟုတ် အညစ်အကြေးတွေ့သော နေရာကို ကဲ့ရဲ့ ရွတ်ချသွားမည်သာ ဖြစ်သည်။ သို့ရာတွင် မဟာပုရိသ ပုဂ္ဂိုလ်ထူး ပုဂ္ဂိုလ် မြတ်တို့၏ ဘဝကို ကြည့်မည်ဆိုလျှင် ကျွန်ုပ် ပြောပြထားသော စကားကို သတိမပြုဘဲ မနေသင့်ဟု ထင်သည်။ မဟာပုရိသယောက်ျားမြတ်တို့၏ စိတ်နှလုံးထဲတွင် တိုက်ပွဲမည်မျှဖြစ်နေမည်နည်း။ မည်မျှ အောင်ပွဲ ရနေ မည်နည်း။

ဤရွေ့ဤမျှ ပြောပြပြီးနောက် ကျွန်ုပ် ထပ်ဖြည့်ပြောပြချင်သည့်မှာ မိမိတို့၏ အပြစ်ကို ဖုံးကွယ်မထားရပေ။ သို့မဟုတ် တောင်းလောက် ကြီးကျယ်သောအပြစ်ကို မြက်၊ သစ်ရွက်လောက် သဘောမထားရပေ။




ကျွန်ုပ်၏ ခေတ်ပြိုင်များ ■ ၈၁

တခြားလူများ၏ ဟိမဝန္တာတောင်လောက် ကြီးမားသော အပြစ်ကို မုံညင်း
စေ့လောက် အောက်မေ့ရမည်။ မိမိတို့၏ မုံညင်းစေ့လောက် သေးငယ်သော
အပြစ်ကို ဟိမဝန္တာတောင်လောက် ကြီးသည်ဟု သဘောထားရမည်။ မိမိ
အနည်းငယ်မျှပင် အပြစ်ရှိသည်ဟု ထင်မှတ်လျှင် ရေထဲခုန်ချပြီး သေပစ်
လိုက်ဖို့ကောင်းသည်။ နှလုံးသားကို မီးရှို့ပစ်လိုက်ဖို့ ကောင်းသည်။ မြွေပါး
ကင်းပါးကိုက်သည်မှာ ဘာမှအကြောင်းမဟုတ်ပေ။ အဆိပ်ပြယ်သွားအောင်
လုပ်၍ရသည်။ သို့ရာတွင် မမှန်မကန်ပြုလုပ်ခြင်းနှင့် ဟိံသာခေါ် အကြမ်း
ဖက်ခြင်း၊ အကိုက်ခံရခြင်းက မည်သူ ရှောင်ရှား၍ ရမည်နည်း။ အကယ်၍
ကျွန်ုပ်တို့တွင် လုံ့လဥဿဟရှိလျှင် ယင်းအန္တရာယ်မှ လွတ်ကင်းအောင်
လုပ်နိုင်သည်။

ထို့ကြောင့် မိမိတို့၏ အပြစ်များနှင့် ပတ်သက်ပြီး သတိ ရှိကြရ
လိမ့်မည်။ အကယ်၍ ကမ္ဘာလောက က ကျွန်ုပ်တို့ကို အပြစ်ရှိသူဟုပြောလျှင်
ကမ္ဘာလောကအား တစ်ဆိတ်တစ်အိတ်လုပ် ပြောသည်ဟူ၍ မထင်မှတ်
သင့်ပေ။ တစ်စုံတစ်ယောက်က တော်စတိုင်းအား သူ၏အပြစ်ကို ထောက်ပြ
သည်ဆိုလျှင် တော်စတိုင်းအား အလွန်တရာ ထိတ်လန့်ဖွယ်ကောင်းသော
အသွင်အပြင်မျိုးဖြစ်သွားအောင် လုပ်သလို ဖြစ်သွားလိမ့်မည်။ တော်စတိုင်း
သည် အခြားပုဂ္ဂိုလ်များက ထောက်မပြခင်ပင် မိမိ၏အပြစ်ကို မိမိကိုယ်တိုင်
ချွတ်သုံးသပ်လေ့ရှိသည်။ မိမိအပြစ်အတွက် နောင်တတရား ရရှိခြင်း
မျိုးလည်း ပြုလုပ်သူဖြစ်သည်။ ယင်းသို့ ပြုလုပ်ခြင်းသည် သူတော်စင်တို့၏
အမှတ်လက္ခဏာ ဖြစ်သည်။ ယင်းသို့ ပြုလုပ်သည့်အတွက်ကြောင့်ပင်
တော်စတိုင်း ကြိမ်ဒဏ်ခံရသည်ဟု ကျွန်ုပ်ထင်သည်။

တော်စတိုင်း သူကိုယ်တိုင် ရေးလည်း ရေး၊ မိမိ၏ဘဝ၌လည်း
ကျင့်သုံးသော တခြား ထူးခြားမှုရှိသည့် အချက်တစ်ချက်ရှိသည်။


ပုဂံစာအုပ်တိုက်



၈၂ ■ ပါရဂူ

ယင်းအချက်မှာ 'ဘရက်လေဘာ' ဖြစ်သည်။ ယင်းအချက်သည် တော်စတိုင်းကိုယ်တိုင် ရှာဖွေတွေ့ရှိသော အချက်မဟုတ်ပေ။ အခြား စာရေးဆရာ တစ်ယောက်က ရုရှား၏ စာပေါင်းချုပ်တစ်ခုတွင် ရေးသားထားသော အချက် ဖြစ်သည်။ ယင်းစာရေးဆရာကို တော်စတိုင်းက ကမ္ဘာလောက ရှေ့မှောက်မှာ တင်ပြပြီး ယင်းစာရေးဆရာ ပြောပြသော အကြောင်းကိုလည်း ဖော်ထုတ်ခဲ့သည်။ ကမ္ဘာလောက၌ တွေ့မြင်ရသော မတူညီ မမျှတမှု သို့မဟုတ် ချမ်းသာခြင်း၊ ဆင်းရဲခြင်း၏ အကြောင်းမှာ ကျွန်ုပ်တို့ အနေနှင့် မိမိတို့ဘဝ၏ စည်းကမ်းဥပဒေကို မေ့ထားကြခြင်းဖြစ်သည်။ ယင်းစည်းကမ်း ဥပဒေမှာ ဘရက်လေဘာ ဖြစ်သည်။ 'ဂီတာ' ၌ 'ယဇ်ပူဇော်မှု မပြုလုပ်ဘဲ စားသောသူသည် သူခိုးဖြစ်၏။ အပြစ်ကျူးလွန်သူဖြစ်၏' ဟု ပြဆို ထားသည်။ တော်စတိုင်းကလည်း ယင်းသဘောမျိုးဆန်ဆန်ပင် ပြောပြ ထားသည်။ 'မိမိ၏ ကိုယ်နှင့်ရင်းပြီး လုပ်အားစိုက်ထုတ်လျက် အလုပ်မလုပ် သူသည် ထမင်းစားပိုင်ခွင့်မရှိ' ဟူ၍ ပြောပြထားသည်။ ထမင်း၏ တန်ဖိုးနှင့် ညီမျှသော လုပ်အားစိုက်ထုတ်မှုကို ပြုလုပ်ပါက ကမ္ဘာလောက၌ တွေ့မြင် ရသော ဆင်းရဲခြင်းသည် ပျောက်ကွယ်သွားလိမ့်မည်။

တော်စတိုင်းက ပြောပြထားသည်။ လူတို့သည် သူတစ်ပါးအကျိုး ဆောင်ရွက်ရန်အတွက် ကြိုးစားအားထုတ်ကြသည်။ ငွေကြေး အသုံးပြု ကြသည်။ သို့ရာတွင် ယင်းကဲ့သို့ မပြုလုပ်ဘဲ မဆိုစလောက် အလုပ် လုပ်လျှင်ပင် ဆိုလိုသည်မှာ သူတစ်ပါးတို့၏ ပခုံးပေါ်က အောက်ဆင်း လာလျှင် ယင်းသို့ ပြုလုပ်ခြင်းသည် လုံလောက်သည်ဟု ဆိုရမည်။ ယင်း ကဲ့သို့ ပြုလုပ်ခြင်းသာလျှင် မှန်သောအလုပ် ဖြစ်သည်။ တော်စတိုင်း၏ ပြောဆိုချက်သည် မိမိကိုယ်ကို နှိမ့်ချထားသော ပြောဆိုချက်ဖြစ်သည်။ သူတစ်ပါး၏ အကျိုးကိုတော့ ဆောင်ရွက်သည်။ သို့သော်လည်း မိမိ၏



ကျွန်ုပ်၏ ခေတ်ပြိုင်များ ၂ ၀၃

ဇိမ်ခံဘဝကိုမူ တစ်ပြားသားမှ အလျှော့မပေးလျှင် ခေါင်းပုံဖြတ် အမြတ် ကြီးစား အလုပ်ကိုလုပ်လျှင် 'ခိုးတော့ အစိတ်သား၊ လှူတော့ အပ်ဖျား' ဆိုသလို ဖြစ်နေလိမ့်မည်။

တခြားလူများ မပြောသောစကားကို တော်စတိုင်း ပြောခြင်းမဟုတ်ပေ။ သို့ရာတွင် သူ၏ဘာသာစကား၌ တန်ခိုးအာနိသင်ရှိသည်။ အကြောင်း မူကား ပြောသလိုလုပ်သည့်အတွက်ကြောင့်ဖြစ်သည်။ တော်စတိုင်းသည် ဆိုဖာပေါ်၌ ထိုင်သည်။ လုပ်အားစိုက်ထုတ်ပြီး အလုပ်လည်း လုပ်သည်။ လယ်အလုပ်နှင့် တခြားအလုပ်များကို ရှစ်နာရီလုပ်သည်။ ယင်းသို့လုပ်သည့် အတွက် စာပေအလုပ်ကို မျက်နှာလွှဲထားသည်ဟူ၍ မမှတ်သင့်ပေ။ ကိုယ် ကာယအင်အားကို စိုက်ထုတ်လျက် အလုပ်လုပ်သည့်အချိန်မှစ၍ သူ၏ စာပေလက်ရာများလည်း ပိုပိုပြီး ဖွံ့ဖြိုးတိုးတက်လာသည်။ တော်စတိုင်း ရေးသော စာအုပ်များထဲက အကောင်းဆုံးဟုဆိုကြသော စာအုပ်မှာ 'အနုပညာဆိုသည်မှာ မည်သည့်အရာဖြစ်သနည်း' ဟူသော စာအုပ် ဖြစ်သည်။ ယင်းစာအုပ်ကို တော်စတိုင်းသည် ပင်ပင်ပန်းပန်း အလုပ် လုပ်ချိန်၌ ရသမျှ အချိန်ကလေးကို ယူ၍ ရေးသောစာအုပ်ဖြစ်သည်။ အလုပ်လုပ်သည့်အတွက်ကြောင့် တော်စတိုင်း၏ ကိုယ်ကာယသည် ကြုံလှီ အားပျော့မသွားပေ။ အသိဉာဏ်ပညာ ပိုပြီး ထက်မြက်လာသည်ဟုပင် တော်စတိုင်းကိုယ်တိုင်က ထင်မှတ်ယူဆထားသည်။ ယင်းအယူအဆ မှန်ကန်သည်ဟု တော်စတိုင်း၏ စာပေနှင့် ရင်းနှီးမှု ရှိနေသူများကလည်း ပြောထားကြသည်။


ရုပ်ရှင်တေးကဗျာ၊ အတွဲ ၁၇၊ အမှတ် ၄၊ ၂၀၀၁ ဧပြီ



www.burmeseclassic.com

ဂန္ဓိမြင်သော လီယိုတော်စတိုင်း ၄

အကယ်၍ တော်စတိုင်း၏ ဘဝ အတွေ့အကြုံများကို အသုံးချဖို့ ကြိုးစား
 ကြည့်ကြမည်ဆိုလျှင် သူ၏ဘဝ၌ ဖြစ်ပျက်ခဲ့သော အဓိက အကြောင်းအရာ
 တချို့ကို လေ့လာသုံးသပ်ကြည့်ဖို့ လိုပေလိမ့်မည်။ လူငယ် အသင်းအပင်း
 အဖွဲ့အစည်းများက လူငယ်များကို ကျွန်ုပ် သတိပေးလိုသော အချက်
 တစ်ချက်၊ နှစ်ချက်ရှိသည်။ သင်တို့၏ ရှေ့မှောက်၌ လမ်းနှစ်သွယ်ရှိသည်။
 လမ်းတစ်လမ်းမှာ ငါ့မြင်း ငါ့စိုင်း ဘယ်တိုင်းရောက်ရောက်၊ ကိုယ်ထင်ရာ
 ကိုယ်မြင်ရာ လွတ်လွတ်လပ်လပ်လုပ်သော လမ်းဖြစ်သည်။ အခြား
 လမ်းတစ်လမ်းမှာ ထိန်းချုပ်ကွပ်ကဲမှုရှိသော လမ်းဖြစ်သည်။ အကယ်၍
 တော်စတိုင်းသည် အသက်ရှင်နေခြင်းနှင့် သေခြင်းတရားနှစ်ပါးကို နားလည်
 သည်ဟု သင်တို့ သိမည်ဆိုလျှင် ကမ္ဘာပေါ်၌ အားလုံးအတွက် အထူး
 အားဖြင့် လူငယ်များအတွက် ထိန်းချုပ်ကွပ်ကဲမှု လမ်းသည်သာလျှင်




ကျွန်ုပ်၏ ခေတ်ပြိုင်များ ၂၅

လမ်းမှန်ဖြစ်သည်ဟူ၍ သင်တို့ တွေ့မြင်ကြလိမ့်မည်။ အိန္ဒိယနိုင်ငံအတွက် ပြောရလျှင် ယင်းအချက်သည် ပိုပြီး မှန်ကန်ပေလိမ့်မည်။

မိမိတို့နိုင်ငံ၌ အနောက်တိုင်းမှ လေအမျိုးမျိုး တိုက်ခတ်လာသည်။ ကျွန်ုပ်အမြင်ပြောရလျှင် ယင်းလေများမှာ အဆိပ်ပြွမ်းနေသော လေများ ဖြစ်သည်။ တော်စတိုင်း၏ ဘဝမျိုးကဲ့သို့သော လေကောင်းလေသန့် တိုက်ခတ်လာသည်မှာ အမှန်ဖြစ်သည်။ သို့ရာတွင် ယင်း လေကောင်း လေသန့်မှာမူ မိမိတို့နိုင်ငံ၌ ဆိုက်ကပ်လာသော သင်္ဘောတိုင်း သင်္ဘောတိုင်း၌ မဆိုစလောက်ပင်ပါလာသော လေကောင်းလေသန့်ဖြစ်သည်။ သင်္ဘောတိုင်း သင်္ဘောတိုင်းဟုဆိုဆို၊ နေ့စဉ်နေ့တိုင်းဟုဆိုဆို ပါလာသော လေကောင်း လေသန့်မှာမူ ဆင့်ပါးစပ် နှမ်းပက်သလောက်သာရှိသည်။ အကြောင်းကို ပြောရမည်ဆိုလျှင် နေ့စဉ်နေ့တိုင်း သင်္ဘောတစ်စင်းမဟုတ် တစ်စင်း ဘုံဆာ ဆိပ်ကမ်း၌ဖြစ်စေ၊ ကာလကတ္တားဆိပ်ကမ်း၌ဖြစ်စေ မဆိုက်ကပ်လာဘဲ မနေပေ။ ယင်းသင်္ဘောများတွင် နိုင်ငံခြားပစ္စည်းများကဲ့သို့ပင် နိုင်ငံခြား စာပေလည်း ပါလာတတ်သည်။ ယင်းစာပေများ၌ရှိသော အတွေးအခေါ် များမှာ လူများကို လုံးပါးပါးအောင်လုပ်သော ပေါက်လွှတ်ပဲစားနေထိုင်နည်း သင်ပြပေးသည့် အတွေးအခေါ်များ ဖြစ်သည်။


ခေါင်းဆောင်ကြီး တိလက်က “ကျွန်ုပ်တို့၏နိုင်ငံ၌ ကွန်ဆိုင်းယင့်ခံ ဟူသော စကားလုံးနှင့် အနက်တူ၊ ပရိယာယ်တူ စကားလုံးမရှိ” ဟူ၍ ပြောပြဖူးသည်။ လူတိုင်းလူတိုင်းတွင် ‘ကွန်ဆိုင်းယင့်ခံ’ ရှိသည်ဟူ၍ ကျွန်ုပ် မထင်ပေ။ အနောက်နိုင်ငံများ၌မူ ယင်းအနက်အဓိပ္ပာယ်ကို လက်ခံထား ကြသည်။ ပေါက်လွှတ်ပဲစား နေထိုင်သူများအတွက်၊ တေလေကြမ်းငိုးများ အတွက် ‘ကွန်ဆိုင်းယင့်ခံ’ သည် မည်သို့ဖြစ်လာနိုင်သနည်း။ ထို့ကြောင့် တိလက်က ‘ကွန်ဆိုင်းယင့်ခံ’ ကို အမြစ်က ဖြုတ်ပစ်လိုခြင်းဖြစ်သည်။



၈၆ ■ ပါရဂူ

ကျွန်ုပ်တို့၏ ရသေ့တပည့်များသည် “အဇ္ဈတ္တအသံကို နားထောင်ရန်အတွက် အဇ္ဈတ္တ နားသောတ ရှိဖို့လည်း လိုအပ်သည်။ အဇ္ဈတ္တမျက်လုံး ရှိဖို့လည်း လိုအပ်သည်။ အဇ္ဈတ္တနားနှင့် အဇ္ဈတ္တမျက်လုံးရှိဖို့အတွက် ထိန်းချုပ်မှု လိုအပ်သည်” ဟူ၍ မိန့်ဆိုထားကြသည်။ ကျွန်ုပ်နှင့် သင်တို့အားလုံးထံ၌ ထိန်းချုပ်ကွပ်ကဲမှုမှတစ်ပါး အခြားနည်းလမ်းမရှိပေ။ တော်စတိုင်းသည် သူ၏ ရှည်လျားသော ဘဝတစ်လျှောက်၌ မိမိကိုယ်တိုင် ထိန်းချုပ်ကွပ်ကဲမှု ပြုလုပ်ပြီးလျှင် သူ့ထိန်းချုပ်ကွပ်ကဲမှုလုပ်သည့်အတိုင်း တခြားလူများ အားလည်း ညွှန်ကြားပြောပြထားခြင်းဖြစ်သည်။

ကျွန်ုပ်တို့သည် သစ္စာတရားကိုးကွယ်မှုကို မစွန့်လွှတ်သင့်ပေ။ ကမ္ဘာပေါ်၌ သစ္စာတရားအတွက် အဟိံသာတရား ရှိနေသည်။ အဟိံသာ သည် မေတ္တာတရား၏ ပင်လယ်သမုဒ္ဒရာဖြစ်သည်။ ယင်းမေတ္တာပင်လယ် ထဲတွင် နစ်မြုပ်နေလျှင် အားလုံး၏အပေါ်၌ ကိုယ်ချင်းစာနာ ငဲ့ညှာ ထောက်ထားမှု ဖြစ်ပေါ်လာနိုင်သည်။ ယင်းအလုပ်သည် ခက်ခဲသောအလုပ် ဖြစ်သည် မှန်သော်လည်း လုပ်၍ မဖြစ်နိုင်သော အလုပ်မူကား မဟုတ်ပေ။ အဟိံသာ တရားသည် အင်္ဂါအစိတ်အပိုင်း ကျိုးပဲ့ပြီး မသွားနိုင်၊ မလာနိုင် ဒုက္ခဝေဒနာ ခံစားနေရသော သက်ရှိသတ္တဝါများကို သေမသွားအောင် မွေးမြူထားခြင်း၌သာ အဆုံးသတ်မသွားပေ။ ယင်းကဲ့သို့ ပြုလုပ်ခြင်းသည် တရားသောနည်းလမ်း ဖြစ်နိုင်သော်လည်း မေတ္တာတရားကမူ ယင်း အဆင့်ထက် ကျော်လွန်သွားသည်။ ယင်းသဘောတရားကို နားလည် သဘောမပေါက်သော သူကမူ အင်္ဂါအစိတ်အပိုင်း ကျိုးပဲ့ပြီး ဒုက္ခဝေဒနာ ခံစားနေရသော သက်ရှိသတ္တဝါများကို အသက်မသေအောင် ပြုစုစောင့်ရှောက် ခြင်းသည်သာ အဟိံသာတရား ကျင့်ကြံအားထုတ်ခြင်း ဖြစ်သည်ဟု ထင်မှတ်နေကြသည်။




ကျွန်ုပ်၏ ခေတ်ပြိုင်များ ■ ၈၇

နောက်တစ်ကြောင်းမှာ 'ဘရက်လေဘာ' ဖြစ်သည်။ ကိုယ်ခန္ဓာကို ခိုင်းစေလျက် အလုပ်တစ်ခုခု ကြိုးစားအားထုတ် မှသာလျှင် ကျွန်ုပ်တို့သည် ထမင်းစားပိုင်ခွင့်ရှိသည်။ လက်ကြောတင်းအောင်မလုပ်ဘဲ ပေါ်ကြော နေသောသူသည် ထမင်းစားပိုင်ခွင့်မရှိပေ။ သူတစ်ပါးအကျိုး ဆောင်ရွက်ရန် အတွက်လည်း လုပ်အားစိုက်ထုတ်ပြီး အလုပ်မလုပ်၍ မဖြစ်ပေ။ အလုပ် မလုပ်ဘဲ ပေါ်ကြောနေလျက် ပေါက်လွှတ်ပဲစား သွားလာပျော်ပါးပြီး ကမ္ဘာ လောက၏ စည်းစိမ်ချမ်းသာများကို သုံးဆောင်ခံစားနေသူများအား လူ့ဘဝတွင် အသက်ရှင်နေသူများဟု မခေါ်ဆိုထိုက်ပေ။ ကစားခုန်စား ဝါသနာပါသော လူငယ်တစ်ယောက်ယောက်သည် ၈ နာရီ ကစားခုန်စားမှု ပြုလုပ်နေသည်ဆိုလျှင် ယင်းကဲ့သို့ ပြုလုပ်နေခြင်းသည် 'ဘရက်လေဘာ' မဟုတ်ပေ။ ကစားခုန်စားမှု ပြုလုပ်ပါ။ ကိုယ်ခန္ဓာ သန်စွမ်းအောင် ပြုလုပ်ပါ။ ယင်းသို့ပြုလုပ်သည့်အတွက် ကျွန်ုပ် ပြစ်တင်ရွတ်ချခြင်း မပြုလုပ်ပေ။ သို့ရာတွင် တော်စတိုင်း ဆန္ဒပြုထားသည်မှာ ယင်းသဘောမျိုး မဟုတ်ပေ။ လူ့ဘဝဟူသည်မှာ အများကောင်းကျိုး သယ်ပိုးဆောင်ရွက်ရန်အတွက် ဖြစ်သည်။ ယင်းသဘောတရားကို နားလည်သဘောပေါက်သူသည် စည်းစိမ်ချမ်းသာကို လိုသလောက် ခံစားစံစားလိမ့်မည်။

(ဟိန္ဒူနဂျီဝန် - ၂၀၊ ၉၊ ၂၈)

မဟတ္တမဂန္ဓိက ရပ်စကင်း၏ (Fors Clavigena) စာအုပ်ကို စိတ်ပါ ဝင်စားစွာ ဖတ်ပြီး ပြောပြသည်။ "ဒီစာအုပ်ကို ထပ်ခါထပ်ခါ ဖတ်ပေမယ့် မောတယ်လို့ မထင်ရဘူး။ ဒီစာအုပ်ထဲမှာ ဆန်းသစ်တဲ့ အကြောင်းအရာ တွေကို ညွှန်ကြားပြောပြထားတယ်"

ပညာရေးနှင့်ပတ်သက်ပြီး တချို့ အကြံဉာဏ်ပေးထားချက်များသည် အလွန်တရာ စိတ်ပါဝင်စားစရာ ကောင်းသောကြောင့် ယင်းအချက်နှင့်



စပ်လျဉ်း၍ ဂန္ဓိဂျီသည် ဆောင်းပါးတစ်စောင်ရေးပြီး သခံမ်းကျောင်းသို့ ပို့လိုက်သည်။ ကျွန်ုပ် (မဟာဒေဝဘာအီ)သည် ရပ်စကင်းနှင့် တော်စတိုင်း၏ ကြားထဲတွင်ရှိသော တူညီမှုတစ်ခုကို ထုတ်ဖော်ပြောပြဖို့ ကြံလာသည်။ တော်စတိုင်းသည် သူ၏ အနုပညာဆန်သောဘဝကို စွန့်ပယ်ပြီးလျှင် ပရဟိတ ဆောင်ရွက်သောဘဝကို အစပြုခဲ့သည်။ ထို့နောက် အနုပညာ ဆန်သော စာအုပ်များကို လုံးဝမရေးတော့ဘဲ ပြည်သူတို့၏ဘဝ ကြီးပွား တိုးတက်စေမည့် အိမ်ထောင်မိသားစုနှင့် ပတ်သက်သော စာအုပ်များနှင့် ဝတ္ထုများကို ရေးသားခဲ့သည်။ ရပ်စကင်း၏ဘဝ ပထမပိုင်းကလည်း အနုပညာဆန်သော ဘဝပင်ဖြစ်သည်။ ယင်းအနုပညာဆန်သော ဘဝ၏ အစိတ်အပိုင်း အချိန်ကာလ၌ ရပ်စကင်းသည် 'မော်ဒန်ပိန်းတား'၊ 'စတုန်းအော့ဖ် ဗင်းနစ်' (The Stones of Venice) စသော စာအုပ်များကို ရေးသားသည်။ နောက်ပိုင်းတွင်ကား အလှကို ကိုးကွယ်ဆည်းကပ်သည့် အလုပ်သည် ကောင်းပါသော်လည်း ပတ်ဝန်းကျင်တစ်ဝိုက်၌ ဆင်းရဲနွမ်းပါး ဒုက္ခပေါင်းစုံ တွေ့ကြုံနေရသော လူများကို ကြုံတွေ့နေရသောအခါ အလှကို မည်သို့ခံစား၍ ဖြစ်မည်နည်းဟူ၍ နားလည်သဘောပေါက်သွားသည်။ ထိုကြောင့် ရပ်စကင်းသည် သူ့ကလောင်ကို သွေးနှင့် မျက်ရည်ထဲတွင် နစ်လျက် 'အန် တူးသစ်စလော့စ်' (Unto This Last) စာအုပ်ကို ရေးသည်။ တော်စတိုင်း ဝေဖန်သုံးသပ်သကဲ့သို့ ရပ်စကင်းလည်း ဝေဖန် သုံးသပ်သည်။

ဂန္ဓိကြီးက ပြောသည်။ "တူသလောက် တူပေမယ့် ခြားချက်လည်း ရှိနေတယ်။ ဘာကြောင့်လဲလို့ဆိုရင် တော်စတိုင်းက အနုပညာဘဝ သို့မဟုတ် သူ့အတိတ်ကာလကို ရှုတ်ချတယ်။ ရပ်စကင်းကတော့ "Unto This Last" နှင့် Fors ရေးပြီး သူ့အနုပညာဘဝပေါ်မှာ အထွတ်တင်တဲ့ ပုဂ္ဂိုလ်ဖြစ်တယ်"

ကျွန်ုပ်၏ ခေတ်ပြိုင်များ ■ ၈၉

ကျွန်ုပ်က ပြောသည်။ “တော်စတိုင်းက တော်လှန်ရေးသမား တစ်ယောက် ဖြစ်တဲ့အတွက် သူ့ဘဝမှာလည်း အပြောင်းအလဲ လုပ်ခဲ့တယ်။ ရုပ်စကင်းကတော့ အကြံဉာဏ် ပေးရုံ ပေးပြီး ထိုင်နေတယ် မဟုတ်လား”

ဂန္ဓီက ပြောသည်။ “အဲဒါ အင်မတန် ကြီးကျယ်တဲ့ ခြားနားချက် မဟုတ်လား။ တော်စတိုင်းလို ဘဝပြောင်းလဲမှုမျိုး ရုပ်စကင်းမှာ ရှိမနေဘူး။ ရုပ်စကင်း၏ အမည်နာမကို နားမထောင်ဘဲ ရုပ်စကင်းနဲ့ပတ်သက်ပြီး မသိကျိုးကျွန်ပြုနေတဲ့ခေတ်ဟာ ရုပ်စကင်းဘက် လှည့်မကြည့်ဘဲနေမှာ မဟုတ်ဘူး”

(မဟာဒေဝဘာအိ၏ ဒိုင်ယာရီ ၂၈၊ ၃၊ ၃၂)

တော်စတိုင်းသည် အလွန်တရာ ကြီးကျယ်သော စစ်သူရဲတစ်ဦး ဖြစ်သည်။ သို့ရာတွင် စစ်၏ အနိဋ္ဌာရုံကို တွေ့မြင်ရသောအခါ စစ်ကို ဖယ်ရှားပစ်ဖို့ ကြိုးစားအားထုတ်ရင်းနှင့် ကွယ်လွန်သွားရှာသည်။ “ကမ္ဘာပေါ်၌ အကြီးမားဆုံးသော စွမ်းအားမှာ ပြည်သူ့ဆန္ဒဖြစ်သည်။ ယင်း အမှန်တရားသည် သစ္စာနှင့် အဟိံသာမှ ပေါက်ဖွားဖြစ်ပေါ်လာနိုင်သည်” ဟု တော်စတိုင်းက ပြောပြသွားသည်။


(ပရထနသဘာ ဆုတောင်းပွဲ ၁၀၊ ၆၊ ၄၇)

ရုပ်ရှင်တေးကဗျာ၊ အတွဲ ၁၇၊ အမှတ် ၅၊ ၂၀၀၁၊ မေ



ဂန္ဓိမြင်သော ရာဂျာဂျီ ၁

ဥပဒေကျမ်း အစိုးရပြန်တမ်းထဲတွင် ပုံနှိပ်ခြင်းမပြုရသေးပေ။ ကျွန်ုပ် အားအင်
 ပြည့်ဖြိုး မလာသေးသော်လည်း ခရီးရှည်သွားရသော ဘေးရန်အန္တရာယ်ကို
 ဝယ်ယူလိုက်ရသည်။ အသံကျယ်ကျယ် စကားပြောနိုင်သည့် စွမ်းအား
 လည်း ပြန်ပေါ်မလာသေးပေ။ မတ်တတ်ရပ်ပြီး ပြောနိုင်သည့် စွမ်းအား
 ပျောက်ကွယ်သွားသည်မှာလည်း ပြန်မပေါ်လာသေးပေ။ မတ်တတ်ရပ်ပြီး
 စကားပြောလိုက်သည်နှင့် တစ်ပြိုင်နက် မကြာခင်တစ်ကိုယ်လုံး ယိမ်းယိုင်
 သွားပြီး ရင်ဘတ်နှင့် ဝမ်းဗိုက်ထဲတွင် ဝေဒနာခံစားရသလို ဖြစ်လာသည်။
 သို့ရာတွင် မဒရပ်မှလာသောဖိတ်စာများကို လက်မခံ၍မဖြစ်ပေ။ ထိုအချိန်က
 တောင်ပိုင်းပြည်နယ်သည် ကျွန်ုပ်အတွက် မိမိအိမ်ဂေဟာသဖွယ် မှတ်တမ်း
 အောက်မေ့နေသည်။ တောင်အာဖရိကနှင့် ဆက်သွယ်မှုရှိသောကြောင့်
 တမိလ်၊ ဟေလဂူစသော တောင်ပိုင်းပြည်နယ်မှ ပြည်သူများအပေါ်တွင်
 ရှိသော ကျွန်ုပ်၏သံယောဇဉ်သည် အတိုင်းအတာပမာဏ မသေးငယ်လှပေ။




ကျွန်ုပ်၏ ခေတ်ပြိုင်များ ■ ၉၁

ယင်းအယူအဆသည် မှားသော အယူအဆဖြစ်သည်ဟု ကျွန်ုပ် ယခု ထက်ထိ မထင်မှတ်ပေ။ ကွယ်လွန်သူ ကပ်စတူရီ ရုံဂါအေယံဂါထံမှ ဖိတ်စာ ရောက်လာသည်။ မဒရပ်ရောက်သွားသည်နှင့် ယင်းဖိတ်စာ၏ နောက်ကွယ်၌ ရာဂျဂေါပါလကျာရီ ရှိနေသည်ဆိုသည့်အကြောင်း ကျွန်ုပ် သိရှိသွားသည်။ ရာဂျဂေါပါလကျာရီနှင့် ကျွန်ုပ် ပထမဆုံးအကြိမ် မိတ်ဆွေဖြစ်ခြင်းဟု ဆိုနိုင်သည်။ ကျွန်ုပ်တို့နှစ်ယောက် ပထမဆုံးအကြိမ် တစ်ယောက်နှင့် တစ်ယောက် တွေ့ဆုံကြခြင်းဖြစ်သည်။

ကျွန်ုပ်ကို အေယံဂါ၏အိမ်၌ တည်းခိုနေထိုင်ဖို့ ပြင်ဆင်ထားကြသည်။ ကျွန်ုပ်တည်းခိုသောအိမ်သည် အေယံဂါ၏အိမ်ဖြစ်သောကြောင့် ကျွန်ုပ် အေယံဂါ၏ဧည့်သည် ဖြစ်သည်ဟုပင် ထင်မှတ်ယူဆထားသည်။ ယင်း အယူအဆကို မဟာဒေဝဒေဆိုင်းက ပြင်ပေးသည်။ ရာဂျဂေါပါလကျာရီ သည် ခပ်ဝေးဝေးကပင်နေသည်။ သို့သော်လည်း မဟာဒေဝကရာဂျဂေါပါ လကျာရီနှင့် မိတ်ဆက်ပေးသည်။ မဟာဒေဝက “ဂန္ဓီဂျီကို ရာဂျဂေါပါလ ကျာရီနှင့် မိတ်ဆက်ပေးရဦးမယ်” ဟု ပြောပြီး ကျွန်ုပ်ကို ရာဂျဂေါပါလကျာရီ နှင့် မိတ်ဆက်ပေးသည်။ ကျွန်ုပ်တို့နှစ်ယောက် အသိမိတ်ဆွေဖြစ်သွားသည်။

ရာဂျဂေါပါလကျာရီနှင့် နေ့စဉ်နေ့တိုင်း တိုက်ပွဲကို ပုံသဏ္ဍာန်နှင့် ပတ်သက်ပြီး ဆွေးနွေးကြသည်။ အစည်းအဝေးများ ကျင်းပပြုလုပ်ခြင်းမှ တစ်ပါး တခြားနည်းလမ်း ကြည့်မမြင်ပေ။ အကယ်၍ ရိုလက် အက်ဥပဒေ ကြမ်း အတည်ဖြစ်သွားမည်ဆိုလျှင် ယင်းဥပဒေကြမ်းကို မည်ကဲ့သို့ အနု နည်းနှင့် ပိတ်ပင်တားဆီးဖို့ လုပ်မည်နည်း။ အနုနည်းနှင့် ပိတ်ပင်တားဆီးဖို့ ပြုလုပ်ရန်မှာ အစိုးရက ခွင့်ပြုမှု လုပ်ရပေလိမ့်မည်။ တခြား မည်သည့် ဥပဒေများကို အနုနည်းနှင့် တားဆီးပိတ်ပင်ဖို့ မည်သို့ဖြစ်နိုင်မည်နည်း။ ယင်းအကြောင်းအရာများနှင့် ပတ်သက်ပြီး ဆွေးနွေးကြသည်။



၉၂ ■ ပါရူ

ယင်းကဲ့သို့ တိုင်ပင်ဆွေးနွေးနေကြစဉ်အတွင်း အက်ဥပဒေကို အတည်ပြုပြီး အစိုးရပြန်တမ်း၌ ကြေညာလိုက်ပြီဆိုသောသတင်း ရောက်ရှိ လာသည်။ ယင်းသတင်းရရှိသောနေ့က ညဉ့်အချိန်၌ ကျွန်ုပ် တောင်တောင် မြောက်မြောက် စဉ်းစားတွေးခေါ်ပြီး အိပ်ပျော်သွားသည်။ နံနက် မိုးလင်း သောအခါ အစောကြီး ထလိုက်သည်။ မနက် မိုးမလင်းတလင်း အိပ်မပျော် တပျော်အချိန် အိပ်မက်ထဲတွင် အကြိတစ်ခုပေါ်လာသည်။ နံနက် မိုးလင်း သည်နှင့် ကျွန်ုပ် ရာဂျဂေါပါလကျာရီကိုခေါ်ပြီး ကျွန်ုပ်အကြံ ပြောပြသည်။

“ညက အိပ်မက်ထဲမှာ ကျုပ် အကြံတစ်ခုရတယ်။ ဒီဥပဒေကို တုံ့ပြန်တဲ့အနေနှင့် တစ်တိုင်းပြည်လုံး သပိတ်မှောက်ဖို့ ဆော်ဩရလိမ့်မယ်။ သစ္စာဂြဟတိုက်ပွဲဆိုတာ စိတ်နှလုံး စင်စင်ကြယ်ကြယ်နှင့် တိုက်ရတဲ့ တိုက်ပွဲဖြစ်တယ်။ တရားတိုက်ပွဲဖြစ်တယ်။ တရားတိုက်ပွဲကို စင်ကြယ်တဲ့ နည်းလမ်းနှင့် စတင်ပြုလုပ်ဖို့ လိုလိမ့်မယ်။ တစ်ရက် လူတွေအားလုံး အစာမစားဘဲ လုပ်ငန်းကိုင်ငန်းကို ရပ်ထားရလိမ့်မယ်။ ၂၄ နာရီ အစာ မစားဘဲနေဖို့ ညွှန်ကြားပြောပြရလိမ့်မယ်။ ပြည်နယ်အားလုံး လုပ်ကြံမလား၊ မလုပ်ကြံဖူးလားဆိုတာတော့ ပြောလို့မရဘူး။ ဘုံဘေ၊ မဒရပ်၊ ဗီဟာ၊ ဆိန်းပြည်နယ်များ လုပ်ကြံလိမ့်မယ်လို့တော့ ကျုပ် မျှော်လင့်တယ်။ ဒါပေမယ့် အဲဒါလောက် နေရာဒေသတွေမှာ စနစ်တကျ သပိတ်မှောက်ကြ မယ်ဆိုရင် ကျုပ်တို့ ကျေနပ်သင့်တယ်”

ကျွန်ုပ်ပြောပြသောအကြံကို ရာဂျာဂျီက ကောင်းကောင်း လက်ခံ သည်။ ရာဂျာဂျီသည် ကျွန်ုပ်ပြောပြသောအကြံကို သူ့မိတ်ဆွေများဘေး တစ်ဆင့် ပြောပြလိုက်သည်။ အားလုံးက လက်ခံကြသည်။ ကျွန်ုပ် နှိုးဆော်စာ ရေးသားသည်။

ပထမ ၁၉၁၉ ခုနှစ်၊ မတ်လ၊ ၃၀ ရက်နေ့ သတ်မှတ်လိုက်သော်လည်း

ကျွန်ုပ်၏ ခေတ်ပြိုင်များ ■ ၉၃


နောက်ပိုင်း၌ ဧပြီလ၊ ၆ ရက် ပြင်လိုက်သည်။ ပြည်သူ့ကို အချိန်စောပြီး အသိပေးလိုက်သည်။ အလျင်အမြန် လုပ်ငန်းဆောင်ရွက်ဖို့ လိုသည်ဟု တွက်ထားကြသည်ဖြစ်၍ ပြင်ဆင်ဖို့အတွက် အချိန်များများ ရလိမ့်မည် မဟုတ်ပေ။ သို့ရာတွင် ယင်း စည်းရုံးလှုံ့ဆော်မှု အောင်မြင်ပါ့မလား ဆိုသည်ကိုမူ မည်သူမျှ အတပ်မပြောနိုင်ကြပေ။ အိန္ဒိယ တစ်ပြည်လုံးရှိ မြို့များ၌ လည်းကောင်း၊ ကျေးရွာများ၌ လည်းကောင်း သပိတ်မှောက် ကြသည်။ အလွန်ကျေနပ်ဖွယ်ကောင်းသော ရှုခင်းရှုကွက်ဖြစ်သည်။

(ဂန္တီဂျီ၏ ကိုယ်ရေးအတ္ထုပ္ပတ္တိ ၁၉၂၉)



မိမိရောက်နေသည်ဟု ကျွန်ုပ်ထင်သလို ရာဂျာဂျီကလည်း သူ လမ်းမှန်ပေါ် ရောက်နေသည်ဟူ၍ ထင်သည်။ ရာဂျာဂျီ၏ ခိုင်မာခြင်း၊ အစွမ်းသတ္တိရှိခြင်း၊ နူးညံ့ပျော့ပျောင်းခြင်းများသည် လူပေါင်းများစွာတို့ကို သူ့ဘက်ရောက်အောင် ဆွဲဆောင်ထားသည်။ ယင်းလူများထဲက ဆရာဒါပတေးသည် အလွန်တရာ ကြီးမားသော သားကောင်တစ်ကောင်ဖြစ်သည်။ အကယ်၍ ကျွန်ုပ် ပိတ်ပင် မည်ဆိုလျှင် ရာဂျာဂျီသည် သူ၏အဆိုကို ကော်မတီ၏ရှေ့မှောက် တင်ပြ ဖို့ပင် စိတ်ကူးလိမ့်မည် မဟုတ်ပေ။

ကျွန်ုပ်သည် မိမိအတွက် လိုအပ်သော အထောက်အထားမျိုးကိုပင် မိမိလုပ်ဖော်ကိုင်ဖက်များ၏ ခိုင်မာခြင်း၊ ရိုးသားခြင်း၊ မိမိကိုယ်ကို စိတ်ချ ယုံကြည်ခြင်းများနှင့် ပတ်သက်၍လည်း အထောက်အထားများကို ပေးသူ ဖြစ်သည်။ တိုင်းပြည်၏ နိုင်ငံရေးပြဿနာနှင့်ပတ်သက်ပြီး ကျွန်ုပ်တို့၏ အယူဆသည် တစ်ယောက်နှင့်တစ်ယောက် တူညီမှုမရှိကြသည့်အကြောင်းကို ကျွန်ုပ် တွေ့မြင်လာခဲ့ရသည်မှာ အချိန်ကာလများစွာ ကြာသွားပြီ။




၉၄ ■ ဝါရု

ကျွန်ုပ်တို့၏ လုပ်ဖော်ကိုင်ဖက်များသည် အဟိံသာနှင့် ဝေးကွာနေကြသည် ဟူ၍ ကျွန်ုပ် ဆိုလိုရင်း မဟုတ်ပေ။ သူတို့၏ အဟိံသာ အယူအဆကပင် သူတို့ကို ယခုအဆိုပြုချက်အထိ ခေါ်ဆောင်လာသည်ဟူ၍ သူတို့က အယူ ရှိသည်။ နေ့ညဉ့်မပြတ် အဟိံသာနှင့်ပတ်သက်သော အတွေးအကြံထဲ၌သာ မြုပ်နှစ်နေသောကြောင့် ကျွန်ုပ်အပေါ်တွင် တစ္ဆေတစ်မျိုး စီးနေသည်ဟူ၍ သူတို့က ထင်မှတ်ကြသည်။ ကျွန်ုပ်၏အမြင်သည် တောက်ပခြင်း မရှိ တော့ဟု သူတို့အထဲက အတော်များများ ထင်မှတ်ကြသည်။ သူတို့၏ အမြင်ကသာ တောက်ပခြင်းမရှိဟု ကျွန်ုပ် ပြန်ပြောနေ၍လည်း အကျိုး ရှိတော့မည် မဟုတ်ဟူ၍ ယူဆပြီး ကျွန်ုပ် အပြုံးမပျက် သူတို့ကို ပြန်ပြော လိုက်သည်။ ကျွန်ုပ်သည် ဝရဓာ၌ပင် မိမိထံတွင် အမှုဆောင်ကော်မတီ မထားသည့်အတွက် ကျွန်ုပ် သူတို့နှင့် တသီးတခြားလို ဖြစ်သွားသည်။

အကယ်၍ သူတို့ ကျွန်ုပ် အကြံပြုချက်ကို လက်မခံနိုင်ကြဘူး ဆိုလျှင် သူတို့ထံတွင် ရာဂျာဂျီ၏ အဆိုပြုချက်ကို လက်ခံရုံမှတစ်ပါး တခြားနည်းလမ်း မရှိတော့ဟူသော အချက်သည် ကျွန်ုပ်အတွက် မီးရောင် ကဲ့သို့ ရှင်းလင်းပြတ်သားနေသည်။ ရာဂျာဂျီ လမ်းမှားရောက်နေသည်ဟု ထင်သော်လည်း ကျွန်ုပ်သည် သူ၏ကြိုးပမ်းချက်ကို ဆက်လက် မဆောင် ရွက်ရန် ပိတ်ပင်တားမြစ်၍မရသော အခြေအနေဖြစ်နေသည်။ ခိုင်ခံ့ခြင်း၊ လိမ္မာကျွမ်းကျင်ခြင်း၊ စံနမူနာဖြစ်ခြင်း၊ ဆန့်ကျင်ဘက်များ၏ အယူအဆကို လေးလေးစားစား လက်ခံနာယူခြင်းများကြောင့် ရာဂျာဂျီသည် အများစု၏ မဲဆန္ဒရရှိနေသူဖြစ်သည်။ ပုဂ္ဂိုလ် ၅ ယောက်က ကြားနေကြပြီး မဲဆန္ဒ မပေးပေ။

(ဟရီဂျန်းဆေဝက် ၁၃-၇-၄၀)

ရုပ်ရှင်တေးကဗျာ၊ အတွဲ ၁၈၊ အမှတ် ၂၀၀၂၊ ဧပြီ



ဂန္ဓိမြင်သော ရာဂျာဂျီ ၂

ရှည်လျားကြာမြင့်ပြီဖြစ်သော အချိန်ကာလကစ၍ ကျွန်ုပ်သည် ရာဂျာဂျီနှင့် နီးနီးကပ်ကပ် သိကျွမ်းခင်မင်မှု ရှိလာခဲ့သည်။ ရာဂျာဂျီသည် တစ်စုံတစ်ယောက်၏ အကူအညီကို ယူဖို့မလိုသော သူရဲကောင်းယောက်ျား တစ်ယောက် ဖြစ်သည်ဆိုသည်ကို ကျွန်ုပ် သိရှိနားလည်သည်။ နာရီပေါင်း ၅၂ မပြောနှင့်၊ မိနစ်ပေါင်းများစွာအထိပင် သူတစ်ပါး စိတ်မချမ်းမြေ့ဖွယ် အတွေးအခေါ်ကို စိတ်ထဲတွင် နေရာပေးနိုင်စွမ်းရှိသူ မဟုတ်ပေ။ သူ့တွင် အပြောင်အပျက်ပြောတတ်သော ချစ်စရာ အလေ့အထရှိသည်ဆိုသည်ကို လည်း ကျွန်ုပ်သိသည်။ ထို့ကြောင့် သူ့ကို ပြောင်သည့် စသည့် အခါမျိုး ၌လည်း သူ ခံနိုင်ရည်ရှိသည်။

အကယ်၍ ရာဂျာဂျီကို စိတ်တက်ကြွလှုပ်ရှားလာအောင် ကျွန်ုပ် ခြေလှုပ်ဘူးဆိုလျှင် နယူးဒေလီ၌ တင်သွင်းရမည့်အဆိုကို သူ ထင်သွင်း ထိခံမည် မဟုတ်ဟူ၍ ကျွန်ုပ် ပြတ်ပြတ်သားသား ပြောထားပြီးဖြစ်သည်။

သူ၏ ထက်မြက်သော အသိဉာဏ်ကိုလည်းကောင်း၊ ခိုင်မာသော တိကျမှု အတွက်လည်းကောင်း ကျွန်ုပ် အလွန်တရာ လေးစားမှုပြုရသည်။ ထို့ကြောင့် အံ့ဩဖွယ် မိမိကိုယ်မိမိ ယုံကြည်ချက်ဖြင့် “ဒီကိစ္စနှင့်ပတ်သက်ပြီး အဟိံသာ၏ အနက်အဓိပ္ပာယ် သို့မဟုတ် လက်တွေ့ အကောင်အထည် ဖော်မယ့်ကိစ္စမှာ ကျုပ်အယူအဆက မှန်ကန်တယ်။ ဂန္ဓိဂျီ၏ အယူဆက လုံးဝမှားတယ်” ဟု သူ ပြောပြသည့်အခါမျိုး၌ ကျွန်ုပ် မိမိ၏ အဓိပ္ပာယ် ဖွင့်ဆိုချက်နှင့်ပတ်သက်ပြီး မိမိကိုယ်တိုင် သံသယရှိလာပြီးလျှင် ဇက်ကြီးကို အသာလျှော့ပြီး ရာဂျာဂျီကို သူ့အယူအဆအတိုင်း ဆက်လက်သွားဖို့ ကျွန်ုပ် အားပေးအားမြှောက် ပြုလုပ်ရသည်။


အားမဲ့သူသည် မမျှော်လင့်ဘဲ တရားမှုကို ပြုလုပ်တတ်သည်။ ယင်းနှင့် ဆန့်ကျင်ဘက်အားဖြင့် အင်အားကြီးမားသူသည် မျှော်လင့် မထားဘဲ မတရားမှုကို ပြုလုပ်တတ်သည်။ ရာဂျာဂျီအား သူပြောသော စကားများ၏ သားကောင် သူကိုယ်တိုင်ဖြစ်သွားသည့် အခြေအနေ ရောက်အောင် ကျွန်ုပ် ဖန်တီးပြုလုပ်လေ့ရှိသည်။ နယူးဒေလီအဆိုကို ကျွန်ုပ် ရွှေ့ဆိုင်းထားမည်ဆိုလျှင် ကွန်ဂရက်အတွက် အန္တရာယ် ကြီးကြီးမားမား ဖြစ်လာနိုင်စရာ အကြောင်းမရှိဟု ကျွန်ုပ် သံသယကင်းရှင်းစွာဖြင့် နားလည် သည်။ သို့ရာတွင် ရာဂျာဂျီက ထိုကဲ့သို့ မယူဆပေ။ သူလုပ်သည်မှာ မှန်ကန်မှု ရှိသည်ဟု ယခုထက်တိုင် သူ ယူဆနေတုန်းဖြစ်သည်။ ခေါင်းဆောင် တစ်ယောက်အတွက်၊ အထူးအားဖြင့် နိုင်ငံရေးအဆင့်ရှိနေသော ခေါင်းဆောင် တစ်ယောက်အတွက် မိမိပြုလုပ်သော အလုပ်တစ်ခုခု ယခုကဲ့သို့ အရာမယင် ဖြစ်သွားခြင်းမျိုးသည် အကျိုးရှိသည်ဟု မဆိုနိုင်ပေ။ အကယ်၍ သူ၏ ခြေလှမ်း အောင်မြင်မှု ရှိသွားမည်ဆိုလျှင် ယနေ့တိုင်းပြည့် ရှေ့မှောက်၌ တင်သွင်းသော အဆိုသည် တစ်မျိုးတစ်ဖုံဖြစ်သွားပြီးလျှင် ကျွန်ုပ်သည်

ကွန်ဂရက်အတွင်းမှာ ရှိမနေတော့ဘဲ အပြင်ဘက် ရောက်ရှိသွားလိမ့်မည်။ အကြောင်းမူကား 'ဝရဇာ' အဆို၏ အကျိုးကျေးဇူးကြောင့် ဒေလီအဆိုကို အများသဘောတူ လက်ခံခြင်းမပြုမီ ကျွန်ုပ်ကို ကွန်ဂရက်က ထုတ်ပယ် ပြီးသား ဖြစ်သွားလိမ့်မည်။

ကျွန်ုပ်သည် ရာဂျာဂျီပြုလုပ်ဆောင်ရွက်သော အလုပ်ကိစ္စနှင့် ပတ်သက်ပြီး ရဲဝံ့ဆောင်ရွက်သော အလုပ်ကိစ္စဖြစ်ကြောင်း လုပ်ပိုင်ခွင့်ရှိသော အလုပ်ကိစ္စဖြစ်ကြောင်းကို ပြည်သူလူထုအား ပြောပြနိုင်ရန်အတွက် အထောက်အထား လုံလုံလောက်လောက် ပြနိုင်လိမ့်မည်ဟု ကျွန်ုပ် မျှော်လင့် ခဲ့သည်။ သူ၏ ဆောင်ရွက်ချက်ထဲက ဖြစ်ပေါ်လာသော အမှားများအတွက် တာဝန်ရှိသူမှာ ကျွန်ုပ်သာဖြစ်သည်။

ရာဂျာဂျီသည် ကျွန်ုပ်၏ မိတ်ဟောင်းဆွေဟောင်းထဲက တစ်ဦး တစ်ယောက်ဖြစ်သည်။ မိမိ၏ဘဝ၌ မိမိချမှတ်သော လမ်းစဉ်များကို အကောင်အထည်အဖော်ဆုံး ပုဂ္ဂိုလ်တစ်ဦးမှာလည်း ရာဂျာဂျီဖြစ်သည်။ သို့ရာတွင် ၁၉၄၂ ခုနှစ်တွင် သူနှင့် ကျွန်ုပ် သဘောထားကွဲလွဲသွားသည်။ အစည်းအဝေးတွင် ကျွန်ုပ်ကို လူသိရှင်ကြား ရာဂျာဂျီ ဝေဖန်သည့်အတွက် ကျွန်ုပ် သူ့ကို မလေးစားဘဲ မနေနိုင်ပေ။ သူ မိမိကို ဝေဖန်စေကာမူ သူ၏ ပွင့်လင်းသော သဘောထားကို စိတ်ထဲက ကြိတ်ပြီး ချီးကျူးမိသည်။

ရာဂျာဂျီသည် လူမှုရေးပြုပြင်ပြောင်းလဲသူများထဲတွင် ချီးကျူး ထိုက်ဆုံး ပုဂ္ဂိုလ်တစ်ယောက်ဖြစ်သည်။ သူ၏ တစ်ဖက်သားအပေါ် ကြင်နာ ထောက်ထားမှုနှင့် နိုင်ငံရေး အမြော်အမြင် ကြီးမားပုံသည် မည်သူမျှ ငြင်းဆန်၍ မရသော အချက်အလက်များဖြစ်သည်။ ယနေ့ ပြည်သူလူထု၏ လေးစားကြည်ညိုမှုကို ရာဂျာဂျီ ခံယူရရှိနေသည်။ ခရီးလှည့်လည် သွားလာ စဉ်က လမ်းတွင် မိမိတို့ကို တွေ့ဆုံဖို့ရန်အတွက် သိန်းပေါင်းများစွာသော



၉၀ ■ ဝါရီရူ

လူစုလူဝေးကြီး စိတ်အားထက်သန်စွာ စုဝေးနေကြရာ၌ ရာဂျာဂျီ၏
ဩဇာအရှိန်အဝါသည် တစ်စုံတစ်ခုသော အတိုင်းအတာထိ ရှိနေသည်
ဆိုသည်ကို နားမလည်နိုင်လောက်အောင် ကျွန်ုပ် လူအ တစ်ယောက်လည်း
မဟုတ်ပေ။ ဘဝင်မြင့်နေသူ တစ်ယောက်လည်း မဟုတ်ပေ။

(ဂန္ထီ၏ 'မေရေးဆမကာလီန' မှ)

ရုပ်ရှင်တေးကဗျာ၊ အတွဲ ၁၈၊ အမှတ် ၆၊ ၂၀၀၂၊ ဇွန်

၀

ဂန္ဓိမြင်သော လာလာဂျီ ၁

လာလာဂျီ ပတရာယ အဖမ်းခံရသည်။ အင်္ဂလိပ်အစိုးရသည် ကျွန်ုပ်တို့၏ အကြီးမားဆုံး ခေါင်းဆောင်ကို ဖမ်းဆီးလိုက်သည်။ သူ၏ အမည်နာမကို အနိယနိုင်ငံ၌ ကလေးသူငယ်ကအစ သိကြသည်။ မိမိ၏ ကိုယ်ကျိုး ဇွန်လွတ်မှုအတွက်ကြောင့် လာလာဂျီသည် တိုင်းသူပြည်သားများ၏ နှလုံးသားတွင် မြင့်သောနေရာကို ရရှိထားသူဖြစ်သည်။ အဟိံသာကို ဖြန့်ဖြူးရန်အတွက် တစ်ပြိုင်တည်းမှာပင် ပြည်သူ့ဆန္ဒကို စည်းရုံးရန်နှင့် ဖော်ထုတ်ရန်အတွက် သူ ကြိုးပမ်းအားထုတ်သလောက် ကြိုးပမ်း အားထုတ်သူ ရှားပေလိမ့်မည်။ သူ့ကို ဖမ်းဆီးလိုက်ခြင်းအားဖြင့် အင်္ဂလိပ် အစိုးရ၏ ပေါ်လစီနှင့် သဘောထား ပြတ်သားသွားသလောက်၊ တပြား အကြောင်းအရာများသည် အင်္ဂလိပ်အစိုးရ၏ ပေါ်လစီနှင့် သဘောထားကို ပြတ်သားသွားအောင် ပြုလုပ်နိုင်လိမ့်မည် မဟုတ်ပေ။

www.burmeseclassic.com

ပန်ဂျပ်ပြည်နယ်သည် လာလာဂျီ၏အစား အခြား ခေါင်းဆောင် တစ်ဦးကို ချက်ချင်း ရွေးချယ်လိုက်သည်။ ပန်ဂျပ်ပြည်နယ်သည် အာဂါစဖဒရကို ခေါင်းဆောင်အဖြစ် သတ်မှတ်လိုက်သည်။ ပန်ဂျပ် ပြည်နယ်က ပြည်သူပြည်သားများသည် ယင်း ခေါင်းဆောင်သစ်ထက် သာလွန်သော ခေါင်းဆောင်တစ်ဦးကို ရဖို့ မလွယ်ပေ။ သူ၏ တိုင်းပြည် အတွက် အကျိုးဆောင်ရွက်ခဲ့သမျှသည် ကြော်ငြာမောင်းခတ်ပြီး ဆောင်ရွက် ခြင်းမျိုးမဟုတ်ဘဲ တိုးတိုးတိတ်တိတ် ဆောင်ရွက်ခြင်းမျိုးဖြစ်သည်။ ပန်ဂျပ်ပြည်နယ် ပြည်သူပြည်သားများသည် သူ့ကိုလည်း လာလာဂျီ ကဲ့သို့ပင် မှန်ကန်သော စိတ်နှလုံးဖြင့် အကူအညီပေးကြလိမ့်မည်ဆိုခြင်းနှင့် ပတ်သက်ပြီး ကျွန်ုပ် သံသယ လုံးဝမရှိပေ။ ပန်ဂျပ်ပြည်နယ် ပြည်သူ ပြည်သားများအနေနှင့် လာလာဂျီကို ကြည်ညိုလေးစားကြခြင်းမှာ လာလာဂျီကို မိမိတို့နှင့် လက်တွဲဆောင်ရွက်မည့် ပုဂ္ဂိုလ်တစ်ဦးအဖြစ် လည်းကောင်း၊ မိမိတို့၏အလုပ်ကို အစဉ်မပြတ် မြေတောင်မြှောက်ပေးနေသူ ခေါင်းဆောင်တစ်ယောက်အဖြစ်လည်းကောင်း ထင်မြင်ယူဆကြသည့် အတွက်ကြောင့်ပင် ဖြစ်သည်။

လာလာဂျီနှင့် ပဏ္ဍစ်စံတာနမကို ထောင် ၁၈ လချဖို့ စီရင်ချက် ချလိုက်သည်။ တရားခံများက သဘောမတူသော်လည်း အစိုးရက တရားခံ များအတွက် ရှေ့နေတစ်ယောက် ငှားပေးသည်။ ယင်းဟန်ဆောင်မှုများ ပြုလုပ်သော်လည်း နိုင်ငံရေးခေါင်းဆောင်များကို အကျဉ်းချဖို့ရန်မှာ သုံးဖြတ်ချက်ချပြီး ဖြစ်သည်။

လာလာဂျီနှင့် ပဏ္ဍစ်စံတာနမတို့ကို အကျဉ်းထောင်လဲဘွင် စာ ဖတ်ခွင့် ပေးလိမ့်မည်ဟု ကျွန်ုပ် မျှော်လင့်သည်။ လာလာဂျီနှင့် သူ၏ ရဲဘော် များအား မော်လာနာအလီနှင့် ရှရီဂိုပါလာကျာရီတို့ကဲ့သို့ စာပေနှင့်

ကျွန်ုပ်၏ ခေတ်ပြိုင်များ ■ ၁၀၁

ပတ်သက်သော လုပ်ငန်းများအပြင် ချည်ငင်သည့် အလုပ်များနှင့် ပတ်သက်၍လည်း အာရုံစိုက်ကြရန် ကျွန်ုပ် သတိပေးလိုက်သည်။ ကြီးကြားကြီးကြားချည်ငင်သည့်လုပ်ငန်း လုပ်သည့်အတွက် လာလာဂျီ၏ သမိုင်းစာအုပ် ရေးသားခြင်းနှင့် ပဏ္ဍိတ်စံတာနမ၏ သက္ကတစာပေ လေ့လာခြင်း၌ ထိခိုက်နစ်နာမှု ရှိလိမ့်မည်မဟုတ်ဟူ၍ ကျွန်ုပ် ပြောပြလိုသည်။

လာလာဂျီသည် ကလေးသူငယ်တစ်ယောက်ကဲ့သို့ ပွင့်ပွင့်လင်းလင်း ရှိသူဖြစ်သည်။ သူ၏ စွန့်လွှတ်မှုနှင့်ပတ်သက်၍မူ ပြိုင်ဘက်ရှိလိမ့်မည် မဟုတ်ပေ။ ဟိန္ဒူ-ဗုဒ္ဓဘာသာဝင် ပြဿနာနှင့်ပတ်သက်၍ သူနှင့် အကြိမ်များစွာ ကျွန်ုပ် ဆွေးနွေးဖူးသည်။ လာလာဂျီသည် ဗုဒ္ဓဘာသာဝင်များနှင့် ပတ်သက်၍ အနည်းငယ်မျှပင် မလိုမုန်းထားစိတ်ရှိသူ မဟုတ်ပေ။ သို့ရာတွင် ဟိန္ဒူ ဗုဒ္ဓဘာသာဝင် ညီညွတ်ရေးအတွက်မူ နှောင့်နှေးကြန့်ကြာလိမ့်ဦးမည်ဟု အထင်ရှိနေသူဖြစ်သည်။ သို့သော်လည်း ဟိန္ဒူ-ဗုဒ္ဓဘာသာဝင် ညီညွတ်ရေးအတွက် ကြိုးစားအားထုတ်နေသူတစ်ယောက် ဖြစ်သည်။

လာလာဂျီသည် တိုင်းပြည်လွတ်လပ်ရေးအတွက် ကြိုးပမ်းအားထုတ်နေသူ တစ်ယောက်အနေနှင့် ဟိန္ဒူ-ဗုဒ္ဓဘာသာဝင် ညီညွတ်ရေး မရှိဘဲနှင့် တိုင်းပြည် လွတ်လပ်ရေးရနိုင်ဖို့ မလွယ်ဟု ထင်မှတ်ယူဆသူတစ်ယောက် ဖြစ်သည်။ သို့ရာတွင် ယင်းညီညွတ်ရေးသည် မည်သို့မည်ပုံ၊ မည်သည့် အချိန်၌ ဖြစ်လာလိမ့်မည်ဆိုသည်ကိုမူ သူ မသိပေ။

နိုင်ငံရေး တရားဟောဆရာများစွာတို့ကဲ့သို့ပင် ကျွန်ုပ်အတွက်လည်း ကံမကောင်း အကြောင်းမသင့်ဖြစ်ရသည်မှာ သတင်းထောက်များ ကျွန်ုပ်၏ ဟောပြောချက်များကို မကြာခဏ မမှန်မကန် သတင်းရေးသားကြခြင်း ဖြစ်သည်။ တမင်တကာ ယင်းသို့ ပြုလုပ်ကြခြင်းတော့ ဟုတ်ပုံမရပေ။ ကျွန်ုပ် မှတ်မိနေသည်။ ၁၈၆၆ ခုနှစ်က ကျွန်ုပ် အိန္ဒိယနိုင်ငံ၌ ပထမဦးဆုံး နိုင်ငံရေး

တရားဟောဖို့အတွက် ထလိုက်သောအခါ ကွယ်လွန်သူ ဆာဖီရိုဂျာဟက ကျွန်ုပ်ကို “ခင်ဗျားဟောတဲ့တရားကို ပရိသတ် နားထောင်စေလိုရင်၊ ခင်ဗျားဟောတဲ့တရားကို အတိအကျ သတင်းပို့စေလိုတဲ့ ဆန္ဒရှိရင် ကိုယ်ဟောမယ့် တရားကို စာနှင့် ရေးထားသင့်တယ်” ဟု ပြောပြသည်။ ယင်းကဲ့သို့ သူညွှန်ကြားသည့်အတွက် ကျွန်ုပ် သူ့ကို အမြဲလိုလို ကျေးဇူးတင်နေရသည်။ အကယ်၍ ထိုနေ့က ဟောပြောပွဲအတွက် ကျွန်ုပ် သူညွှန်ကြားသည့်အတိုင်း မလုပ်ခဲ့လျှင် ကသိကအောက်ဖြစ်လိမ့်မည်ဆိုသည့်အကြောင်းကို ကျွန်ုပ် နားလည်သွားသည်။ သို့ရာတွင် ကျွန်ုပ်၏ ဟောပြောချက်များကို သတင်းမမှန်မကန်ရေးကြသည်ကို တွေ့ရသည့်အခါတိုင်း မေဟတာ၏ ညွှန်ကြားချက်ကို သတိမရဘဲ မနေခဲ့ပေ။

အဲဒီတုန်းက မြို့ဟောပြောပွဲတစ်ခု၌ ကျွန်ုပ် လာလာဂျီကို သူ့ရဲဘော်ကြောင့် သူတစ်ယောက်ဖြစ်သည်ဟုပြောကြောင်း သတင်းထောက်တစ်ယောက်က သတင်းရေးသားသည်။ လာလာဂျီသည် မည်ကဲ့သို့သော ပုဂ္ဂိုလ်မျိုး ဖြစ်စေကာမူ သူ့ရဲဘော်ကြောင့် သူတစ်ယောက်တော့ မဟုတ်ပေ။ ကျွန်ုပ် ဟောပြောချက်၏ ရှေ့နောက်အဆက်အစပ်ကိုကြည့်လျှင် လာလာဂျီသည် မွတ်စလင်ဆန့်ကျင်ရေးသမားဖြစ်သည်ဟု စွပ်စွဲချက်ကို ချေဖျက်နေသည် ဆိုသည့်အကြောင်း သိရှိရပေလိမ့်မည်။ ထိုအချိန်က ကျွန်ုပ်ပြောခဲ့သည်မှာ ဤသို့ဖြစ်သည်။ လာလာဂျီသည် အမြဲလိုလိုပင် သံသယစိတ်ဝင်နေသူဖြစ်သည်။ မွတ်စလင်တို့၏ ရည်ရွယ်ချက်နှင့် ပတ်သက်ပြီး သင်္ကာမကင်းဖြစ်နေသည်။ သို့ရာတွင် လာလာဂျီသည် အူလို့က်သည်းလို့က် မွတ်စလင်တို့နှင့် မဟာမိတ်ဖြစ်ဖို့ လိုလားနေသူ တစ်ယောက်ဖြစ်သည်။


လာလာဂျီကို ကျွန်ုပ် အလွန်တရာ လေးစားသည်။ သူ့ကို ကိုယ်ကျိုးစွန့်လွှတ်သူ သူ့ရဲကောင်းတစ်ယောက်အဖြစ်လည်းကောင်း၊

စာနာစိတ်ရှိသူတစ်ယောက်အဖြစ်လည်းကောင်း၊ အမှန်တရားကို မြတ်နိုးသူ တစ်ယောက်အဖြစ်လည်းကောင်း၊ ဘုရားသခင်ကို ထိတ်လန့်ကြောက်ရွံ့သူ တစ်ယောက်အဖြစ်လည်းကောင်း ထင်မှတ်ယူဆသည်။ သူ၏ တိုင်းချစ် ပြည်ချစ်စိတ်သည် အလွန်တရာ သန့်ရှင်းစင်ကြယ်သည်။ တိုင်းပြည် အတွက် အကျိုးဆောင်ရွက်သည့်နေရာ၌လည်း သူနှင့် တန်းတူလိုက်နိုင်သူ အရေအတွက် အလွန်တရာ နည်းပါးသည်။

ကျွန်ုပ်တို့သည် ကျပ်ပြည့်တင်းပြည့်ဖြစ်နေကြသူများ မဟုတ် သေးပေ။ ကျွန်ုပ်တို့၏ အယူအဆများသည် တစ်ဦးနှင့်တစ်ဦး ဆန့်ကျင်ဘက် ဖြစ်နေကြ၍ သန့်ရှင်းစင်ကြယ်သော အယူအဆများ မဟုတ်ကြပေ။ ဟိန္ဒူ ဟူ၍လည်းကောင်း၊ မွတ်ဆလင် ဟူ၍လည်းကောင်း ကွဲပြားခြားနားခြင်း ရှိမနေသင့်ကြပေ။ အားလုံးအတူတူပင်ဖြစ်သည်။ ဟိန္ဒူနှင့် မွတ်ဆလင် ညီညွတ်ရေးသည် မိမိတို့ မလုပ်မဖြစ်သည့် တာဝန်ဝတ္တရားဟု ထင်မှတ်နေသူ များသည် ယင်းတာဝန်ဝတ္တရားကို အောင်မြင်ထမြောက်အောင် ကြိုးစား အားထုတ်သင့်ကြသည်။

မိမိတို့၏ ပစ္စည်းကိရိယာများကို အကောင်းမမြင်သော လက်မှု ပညာသည်များသည် မိမိတို့ကိုယ်တိုင်ကို အကောင်းမမြင်သူများ ဖြစ်ကြ သည်။ ကာနယ်မက်ဒက်က ကျွန်ုပ်ကို ပြောဖူးသည်။ တစ်ခါတုန်းက သူသည် ရိုးရိုးမောင်းချဓားတစ်ခုဖြင့်ပင် လေးလေးနက်နက် ပြုလုပ်ရမည့် အော်ပရေးရှင်းတစ်ခုကို ပြုလုပ်ခဲ့သည်။ ထိုအချိန်က သူထံတွင် အော်ပရေးရှင်း လုပ်ဖို့အတွက် ပစ္စည်းကိရိယာလည်း မရှိပေ။ ရေခွေးမှတစ်ပါး တခြား ပိုးသတ်ဆေးမျိုးလည်း မရှိပေ။ ကြိုးစားအားထုတ်ပြီး အလုပ်လုပ်ခဲ့သည်။ လူနာ အသက်ရှင်သွားသည်။

ကျွန်ုပ်တို့လည်း အချင်းချင်း ယုံကြည်မှု ရှိသင့်ကြသည်။



ကျွန်ုပ်တို့သည် အချင်းချင်း ဆိုးတိုင်ပင်၊ ကောင်းတိုင်ပင် ရှိသင့်ကြသည်။ တစ်ယောက်နှင့် တစ်ယောက် ယုံကြည်မှုရှိကြခြင်း၏ အဓိပ္ပာယ်မှာ စကား အဖြစ်မျိုးနှင့်သာ ယုံကြည်မှုထားကြခြင်းမျိုးမဟုတ်ဘဲ စိတ်နှလုံးသားထဲက ယုံကြည်မှုမျိုးကိုထားသင့်ကြသည်။ စကားအဖြစ်နှင့်သာ ယုံကြည်မှုရှိပြီး စိတ်နှလုံးထဲက ယုံကြည်မှုမရှိခြင်းသည် ထိတ်လန့်စိုးရွံ့နေခြင်းသာ ဖြစ်သည်။ ထိတ်လန့်ကြောက်ရွံ့နေသူ အချင်းချင်း သို့မဟုတ် ထိတ်လန့် ကြောက်ရွံ့သူနှင့် ရဲရင့်သူတို့၏ ကြားထဲတွင် မဟာမိတ်သဘော ဘယ်မှာ ဖြစ်ပေါ်လာနိုင်မည်နည်း။

ရုပ်ရှင်တေးကဗျာ၊ အတွဲ ၁၈၊ အမှတ် ၃၊ ၂၀၀၂၊ မတ်



ဂန္ဓိမြင်သော လာလာဂျီ ၂

ဟိန္ဒူမဟာဆဘာအဖွဲ့ဝင်တစ်ဦးက 'ယန်းအိန္ဒိယနှင့် နဂျီဝန်း' စာစောင်များ၌ အဖြေပေးရန်အတွက် မေးခွန်း (၁၅) ခု ကျွန်ုပ်ထံ ပို့လိုက်သည်။ အခြားပုဂ္ဂိုလ်တစ်ဦးကလည်း ယင်းမေးခွန်းများ သဘောအတိုင်း ကျွန်ုပ်ကို စကားစပ်ထားသည်။

သူတို့မေးသော မေးခွန်းအားလုံးကို အဖြေပြန်ပေးဖို့ မဟုတ်ပေ။ သို့သော်လည်း သူတို့မေးသည့် မေးခွန်းများထဲမှ မေးခွန်းတချို့ကိုမူ မဖြေဘဲ ထားလိုသည့်ဆန္ဒလည်းမရှိပေ။ အဘယ်ကြောင့်ဆိုသော် စာစောင် တော်တော်များများ၌ ယင်းမေးခွန်းများကြောင့် ပဏ္ဍိတ်မဒန်မိုဟန် မာလဝိယဂျီနှင့် လာလာဂျီတို့အား ထိခိုက်မှုဖြစ်နေသည်။ ကျွန်ုပ်အနေဖြင့် မျက်နှာလွှဲထား၍ မရအောင် ဖြစ်နေသည်။ ကျွန်ုပ်ကိုမေးသော မေးခွန်းထဲက မေးခွန်းတစ်ခုမှာ ဤသို့ ဖြစ်သည်။


“ထိုပုဂ္ဂိုလ်ကြီးများ၏ ကောင်းမွန်တဲ့ ရည်ရွယ်ချက်နဲ့ ပတ်သက်ပြီး

ဂန္ဓိကြီး ယုံမှားသံသယဖြစ်နေပါသလား။ ဂန္ဓိကြီးအနေဖြင့် သူတို့နှစ်ဦးကို
ဖြောင့်မှန်စွာ ဒါမှမဟုတ် တခြားနည်းလမ်းတစ်ခုခုဖြင့် ဟိန္ဒူ မွတ်ဆလင်
ပေါင်းစည်းရေးကို ဆန့်ကျင်ဘက်လုပ်နေတယ်လို့ ထင်ပါသလား။ ထိုပုဂ္ဂိုလ်
များသည် တိုင်းပြည်နိုင်ငံကို တမင်တကာ ထိခိုက်နစ်နာမှု တစ်မျိုးမျိုး
ဖြစ်အောင် ပြုလုပ်နိုင်တယ်လို့ ဂန္ဓိကြီး ထင်ပါသလား။”

ယင်းကဲ့သို့ တိုင်းချစ်ပြည်ချစ် သူရဲကောင်းများအပေါ်တွင် တိုက်ခိုက်
ထိုးနှက်မှု ပြုလုပ်ခြင်းများကို ကျွန်ုပ်မကြာခဏ တွေ့မြင်ရသည်။ ကျွန်ုပ်၏
မွတ်ဆလင်မိတ်ဆွေအတော်များများသည် ယင်း နာမည်ကျော် ပြည်သူ့
အကျိုးဆောင် ပုဂ္ဂိုလ်နှစ်ဦးနှင့်ပတ်သက်ပြီး ယုံကြည်မှု အပြည့်အဝ မရှိကြ
ဆိုသည်ကိုလည်း ကျွန်ုပ် နားလည်သည်။ သို့ရာတွင် ကျွန်ုပ်သည် အချက်
အလက်များစွာနှင့် ပတ်သက်ပြီး သူတို့နှင့် ဘယ်လောက် သဘောထားကွဲကွဲ
သူတို့နှစ်ယောက်ထဲက မည်သူကိုမှ မည်သည့်အခါမှ မယုံကြည်မှုမျိုး
ဖြစ်ပေါ်မလာခဲ့ပေ။

မွတ်ဆလင်များကို မာလဝိယာဂျီနှင့် လာလာဂျီတို့အား ယခုလို
အပြစ်ပြောသည်ကို တွေ့ရသကဲ့သို့ ထင်ရှားကျော်ကြားသော မွတ်ဆလင်
များနှင့် ပတ်သက်၍လည်း ဟိန္ဒူများက အပြစ်ပြောသည်ကို ကျွန်ုပ် တွေ့မြင်
ရသည်။

သို့ရာတွင် ကျွန်ုပ်သည် သူတို့အထဲက မည်သည့်ဘက်ကိုဖြစ်ဖြစ်
အပြစ်ပြောသည်ကို ယုံကြည်မှု မရှိပေ။ မိမိ၏ လိုလားချက်ကိုလည်း
မည်သည့်ဘက်ကိုမှ ရှင်းလင်းပြောမပြနိုင်ခဲ့ပေ။ မာလဝိယာဂျီနှင့် လာလာဂျီ
နှစ်ဦးလုံး တိုင်းချစ်ပြည်ချစ် ပုဂ္ဂိုလ်များ ဖြစ်ကြသည်။ သူတို့နှစ်ဦးသည်
အချိန်ကာလ ကြာမြင့်စွာကစပြီး တိုင်းပြည်ကို အဆက်မပြတ် အကျိုးပြု
ခဲ့သော ချီးကျူးထိုက်သူများဖြစ်သည်။ သူတို့နှင့်အတူ စိတ်လုံ့လသည့်အတိုင်း



ကျွန်ုပ်၏ ခေတ်ပြိုင်များ ■ ၁၀၇

ပွင့်ပွင့်လင်းလင်း စကား ဆွေးနွေးခွင့်လည်း ကျွန်ုပ် ရရှိခဲ့သည်။ သို့ရာတွင် သူတို့ကို မွတ်ဆလင် ဆန့်ကျင်သူများအဖြစ် ကျွန်ုပ် တစ်ခါမှ မတွေ့ဖူးပေ။

မွတ်ဆလင်ခေါင်းဆောင်များနှင့် မတွေ့ဖူးပေ။ မွတ်ဆလင် ခေါင်းဆောင်များနှင့် ပတ်သက်ပြီး သူတို့ ယုံကြည်မှု ကင်းမဲ့ကြသည် ဟူ၍လည်း ကျွန်ုပ် မပြောနိုင်ပေ။ အလွန်တရာ ခက်ခဲသော ပြဿနာ၏ အဖြေရှာဖို့ ကိစ္စနှင့်ပတ်သက်ပြီး ကျွန်ုပ်တို့ တစ်သဘောတည်း ရှိကြသည်။ စည်းလုံးညီညွတ်မှု လိုအပ်ခြင်းနှင့် ပတ်သက်၍လည်း သူတို့နှစ်ဦးသည် ယုံမှားသံသယ မရှိကြပေ။ မိမိတို့၏ အယူအဆအတိုင်း စည်းလုံးညီညွတ်မှု ရရှိရန်အတွက်လည်း ကြိုးစားအားထုတ်ကြသူများ ဖြစ်သည်။

ကျွန်ုပ်၏ အယူအဆအရပြောရလျှင် ယင်းခေါင်းဆောင်များ၏ ရည်ရွယ်ချက်နှင့် စပ်လျဉ်းပြီး ယုံမှားသံသယဖြစ်ခြင်းသည် ညီညွတ် စည်းလုံးမှုနှင့် ပတ်သက်၍ ယုံမှားသံသယကို ထုတ်ဖော်ပြသခြင်းသာ ဖြစ်သည်။

ကျွန်ုပ်တို့အနေဖြင့် သဘောတူညီမှုစာချုပ် ပြုလုပ်သည့်အခါ၌ ထိုပုဂ္ဂိုလ်နှစ်ဦး ပြောကြားချက်များသည် ဟိန္ဒူ လူ့အဖွဲ့အစည်းပေါ်၌ မွတ်ဆလင်များအပေါ်တွင် မော်လာနာအဗုလ်ကလမ်းအစေ့နှင့် ဟကင်း ဆာဟစ်တို့ ပြောသည့် စကားများ ဩဇာသက်ရောက်မှုရှိသကဲ့သို့ပင် ဩဇာသက်ရောက်မှု ရှိလာကြလိမ့်မည်။

“ဂန္ဓီဂျီ ရိုက်လိုက်တဲ့ ကြေးနန်းအတွက် ကျေးဇူး အများကြီး တင်ပါတယ်။ ပြည်သူပြည်သားတချို့အနေနှင့် ပုလိပ်ကို ထိုးနှက်တိုက်ခိုက်ဖို့ အတွက် ဘယ်လိုအကြောင်းမှ မရှိဘူး။ အဲဒီအဖြစ်အပျက်ဟာ ရှည်ရွယ် ချက်နှင့် ပြုလုပ်ကြတာဖြစ်တယ်။ နှစ်ယောက် ဒဏ်ရာ ခပ်ပြင်းပြင်းရတယ်။ ဒါပေမယ့် မစိုးရိမ်ရပါဘူး။ တစ်ယောက်က ရင်ဘတ်နဲ့ ဒဏ်ရာရပြီး

အခြားတစ်ယောက်က ပခုံးမှာဒဏ်ရာရတယ်။ဆတူပါလဂိုပီကျန်ဟံဆရာကျ၊ မူဟမ္မက် အာလမ်းစတဲ့ မိတ်ဆွေများလည်း ဒဏ်ရာကိုယ်စီ ရကြတယ်။ အရိုက်ခံရသူများ ရှိတယ်။ ဒဏ်ရာလည်း ရကြတယ်။ ဒါပေမယ့် စိုးရိမ်စရာ အကြောင်း မရှိပါဘူး။

- လာလာဂျပတရာယ

[ဆိုင်မွန်ကော်မရှင် လာဟိုး လာစဉ်က ဆိုင်မွန်ကော်မရှင်နှင့် ပတ်သက်ပြီး စိတန်းလမ်းလျှောက်ပြီး ဆန္ဒပြကြသည်။ လာလာဂျီသည် ယင်းစိတန်းလှည့်လည်ခွင့်ကို ခေါင်းဆောင်သူဖြစ်သည်။ အင်္ဂလိပ်အစိုးရ ပုလိပ်က စိတန်းလမ်းလျှောက်သူများကို နံပါတ်တုတ်ဖြင့် ရိုက်သည်]

ကျွန်ုပ်သည် လာလာဂျပတရာယကို ကြေးနန်းပို့ပြီး ကျေးဇူးတင် စကားပြောလျက် အကျိုးအကြောင်း မေးကြည့်သည်။ ကျွန်ုပ်ပေးပို့သော ကြေးနန်းအရ လာလာဂျီသည် ချက်ချင်း အထက်ပါ ကြေးနန်းကို ကျွန်ုပ်ထံ ပို့လိုက်သည်။ လာလာဂျီသည် 'ပန်ဂျပ်ကေသရီ'(ပန်ဂျပ်ခြင်္သေ့) အမည်နာမ ရသွားသည်။ ယခုအထိ သူ၏ မျိုးချစ်စိတ်သည် ယခင်အတိုင်းပင် ထက်သန် အားကောင်းတုန်းပင် ရှိသေးသည်။ သူ့ကို ထောက်ခံသူများနှင့် ဆန့်ကျင်သူများ မည်သို့ပင်ပြောပြော လာလာဂျီသည် ပန်ဂျပ်ပြည်နယ်၏ ယုံမှားသံသယ ဖြစ်ဖွယ်မရှိသော အကြီးမားဆုံး ခေါင်းဆောင်ဖြစ်ပြီး အိန္ဒိယတစ်နိုင်ငံလုံး၌ လူအကြည်ညိုအများဆုံး၊ ဂုဏ်သိက္ခာအကြီးဆုံး ခေါင်းဆောင်များထဲက တစ်ဦး အပါအဝင် ဖြစ်သည်။ ကွန်ဂရက်အသင်း ဥက္ကဋ္ဌလည်း ဖြစ်ခဲ့ဖူးသည်။ သူ့ကို ဥရောပတိုက်၌ပင် အသိများကြသည်။ စိတ်ထဲရှိသည့်အရာကို ပွင့်ပွင့်လင်းလင်း ပြောတတ်သော ခေါင်းဆောင်များ ထဲက တစ်ဦးတစ်ယောက်ဖြစ်သည်။ လာလာဂျီသည် သူ၏ စိတ်ထဲတွင် ရှိနေသော အကြောင်းအရာ တစ်ခုခုကို ဖုံးဖုံးဖိဖိ လုပ်မထားတတ်ပေ။

ကျွန်ုပ်၏ ခေတ်ပြိုင်များ ■ ၁၀၉

စိတ်ထဲရှိသည့်အရာကို ပြောချလိုက်သည်က များသည်။ ထို့ကြောင့် လာလာဂျီ အရိုက်ခံရခြင်း ခေါင်းစဉ်ဖြင့် ရေးထားသော သတင်းကို ဖတ်ရသောအခါ ကျွန်ုပ်၏နှုတ်မှ 'ရှာ ဗာရှီ' ဟု ထွက်သွားသည်။

ယခုအခါ၌ ကျွန်ုပ်တို့သည် လွတ်လပ်ရေးရဖို့ မဝေးတော့ပေ။ ကျွန်ုပ်တို့၏ တော်လှန်ရေးသည် အကြမ်းဖက်သော တော်လှန်ရေးဖြစ်ဖြစ်၊ အကြမ်းမဖက်သော တော်လှန်ရေးဖြစ်ဖြစ် လွတ်လပ်ရေးမရမီ ကျွန်ုပ်တို့သည် တိုင်းပြည်အတွက် အသက်စတေးသည့် အတတ်ပညာကို သင်ကြား ဆည်းပူးရလိမ့်မည်။

စံထားလောက်သော အပြည့်အဝ အဟိံသာ၏ ရှေ့မှောက်၌ အုပ်ချုပ်သူများ၏ သဘောထား လုံးဝပြောင်းလွဲဖို့ အလားအလာရှိသည်ဟု ကျွန်ုပ် တွေ့ရသည်။ တိုင်းပြည်ခေါင်းဆောင်များအနေနှင့် အင်္ဂလိပ်အစိုးရက ရိုက်သည်ဖြစ်စေ၊ လက်နက်ကို အသုံးပြုသည်ဖြစ်စေ ကြံ့ကြံ့ခံနေဖို့ လိုအပ်သည်။ ယခုထိ မသိနားမလည်သေးသော ပြည်သူပြည်သား အချို့လည်း အရိုက်ခံရသည်။ အသက်စတေးခံရသူများလည်းရှိသည်။ အင်္ဂလိပ်အစိုးရက လာလာဂျီကို ထိုးနှက်သည့်အတွက် ဖြစ်ပေါ်လာသော တိုင်းပြည်၏ အာရုံသည် သာမန်ပြည်သူများ အညှဉ်းဆဲခံရသည့်အတွက် ဖြစ်ပေါ်လာသော သတိရရှိမှုထက် ပမာဏ အလွန်တရာ ကျယ်ပြန့် ကြီးမားသည်။ လာလာဂျီနှင့် တခြားခေါင်းဆောင်များ ထိုးနှက်တိုက်ခိုက်ခံရသောကြောင့် အိန္ဒိယနိုင်ငံ၏ နိုင်ငံရေး ခေါင်းဆောင်များလည်း သတိ ရရှိသွားပေလိမ့်မည်။ အင်္ဂလိပ်အစိုးရ၏ ငြိမ်သက်အေးချမ်းမှုလည်း အမှန်တကယ်ပင် ပျောက်ကွယ်သွားလိမ့်မည်။

ရုပ်ရှင်တေးကဗျာ၊ အတွဲ ၁၈၊ အမှတ် ၈၊ ၂၀၀၂၊ သြဂုတ်လ



ပုဂံစာအုပ်တိုက်

www.burmeseclassic.com

ဂန္ဓိမြင်သော လာလာဂျီ ၃

လာလာလာဂျီ လာဂျီ ပတရာယ ကွယ်လွန်သွားပြီ။ လာလာဂျီ အသက် ရာကျော် ရှည်နေပါစေ။ အိန္ဒိယနိုင်ငံ၏ ကောင်းကင်ပြင်၌ သူရိယနေမင်း တောက်ပနေသရွေ့ လာလာဂျီ ကွယ်လွန်သွားလိမ့်မည် မဟုတ်ပေ။ လာလာဂျီသည် 'အဖွဲ့အစည်း' တစ်ခုဖြစ်သည်။ ပျိုရွယ်စဉ်အခါကပင်စ၍ လာလာဂျီသည် တိုင်းချစ်ပြည်ချစ်စိတ်ကို မိမိ၏ တရားဓမ္မအသွင် သဘော ထားသူဖြစ်၍ သူ၏ တိုင်းချစ်ပြည်ချစ်စိတ်၌ ကျဉ်းမြောင်းမှုမရှိပေ။ တိုင်းပြည်ကို သူ အဘယ့်ကြောင့် ချစ်သနည်းဆိုလျှင် ကမ္ဘာကို ချစ်သည့် အတွက်ကြောင့်ဖြစ်သည်။

သူ၏အမျိုးသားစိတ်တွင် နိုင်ငံတကာစိတ် အပြည့်ရှိနေသည်။ ထို့ကြောင့် ဥရောပတိုက်သားများအပေါ်၌လည်း သူ၏ဩဇာ ယခုလောက် စူးရှနေခြင်းဖြစ်သည်။ ဥရောပနှင့် အမေရိက၌ သူ၏မိတ်ဆွေ အများအပြား ရှိကြသည်။ ယင်းမိတ်ဆွေများသည် လာလာဂျီအကြောင်း မောင်းကောင်း သိနေကြ၍ လာလာဂျီကို ချစ်ခင်မြတ်နိုးနေကြခြင်း ဖြစ်သည်။

ကျွန်ုပ်၏ ခေတ်ပြိုင်များ ■ ၁၁၁

လာလာဂျီ၏ အကျိုးပြုလုပ်ငန်းများသည် အမျိုးမျိုး အစားစား ရှိသည်။ လာလာဂျီသည် အလွန်တရာ တက်ကြွလှုပ်ရှားသော လူမှုရေးနှင့် ဘာသာရေး ပြုပြင်ရေးသမားဖြစ်သည်။ ကျွန်ုပ်တို့အထဲက လူပေါင်းများစွာ ကဲ့သို့ပင် လာလာဂျီလည်း နိုင်ငံရေးမပါဘဲနှင့် လူမှုရေးနှင့် ဘာသာရေး ပြုပြင်ပြောင်းလဲမှု အပြည့်အဝဖြစ်နိုင်ဖို့ မလွယ်ဟု သုံးသပ်ထားသူတစ်ဦး ဖြစ်သောကြောင့် နိုင်ငံရေးခေါင်းဆောင်တစ်ဦး ဖြစ်နေခြင်းဖြစ်သည်။

လူမှုရေးနှင့် ပြည်သူ့ဘဝကို စိတ်ပါဝင်စားမှု စတင်ပြုလုပ်ပြီး မကြာခင်မှာပင် လာလာဂျီသည် နိုင်ငံရပ်ခြား၏ ကျေးကျွန်အဖြစ်က တိုင်းပြည်ကို လွတ်မြောက်သွားအောင် မပြုလုပ်မချင်း ကျွန်ုပ်တို့ လိုလား နေသော ပြုပြင်မှုများထဲက အများအပြားမှာ ဖြစ်နိုင်ဖို့ မလွယ်ဟု သိမြင် သဘောပေါက်သွားသည်။ ကျွန်ုပ်တို့အထဲက ပုဂ္ဂိုလ်အတော်များများ သိရှိ နားလည်ထားကြသကဲ့သို့ပင် လာလာဂျီလည်း နိုင်ငံရပ်ခြားက စိုးမိုး အုပ်ချုပ်မှု အဆိပ်အတောက်သည် တိုင်းပြည်၏ အကြောတကာ အကြော များထဲ စိမ့်ဝင်နေသည်ဆိုသည့်အကြောင်းကို သဘောပေါက်ထားသူ ဖြစ်သည်။

လာလာဂျီ ပါဝင်လှုပ်ရှားမှုမရှိသော ပြည်သူ့လှုပ်ရှားမှုဟု အမည် တပ်ထားသည့် လှုပ်ရှားတစ်ခုခုဟူ၍ မရှိပေ။ ယင်းသို့ ပြည်သူ့လှုပ်ရှားမှု တစ်ခုခုတွင် ပါဝင်လှုပ်ရှားလိုသော သူ၏ ဆာလောင်မွတ်သိပ်မှုသည် အခါခပ်သိမ်း တင်းတိမ်ရောင့်ရဲသွားသည်ဟူ၍ မရှိပေ။

လာလာဂျီသည် ပညာရေးဌာနများကို ဖွင့်လှစ်သည်။ ကျော့မွဲ ဆင်းရဲသားများ၏ မိတ်ဆွေလည်းဖြစ်သည်။ ဆင်းရဲသားကျော့မွဲများရှိသည့် နေရာသို့ လာလာဂျီ ရောက်မသွားသည်ဟူ၍ မရှိပေ။ လူငယ်လူရွယ်များကို ထူးခြားသော မေတ္တာစေတနာဖြင့် သူ၏ဝန်းကျင်၌ စည်းရုံးစေခဲ့သည်။

၁၂ ■ ဝါရု


လူငယ်လူရွယ် တစ်ယောက်ယောက်က သူ့ကို အကူအညီတောင်းလျှင် အချည်းနှီး အလဟဿ ဖြစ်သွားသည်ဟူ၍ မရှိပေ။

နိုင်ငံရေးနယ်ပယ်က လှုပ်ရှားမှုမှန်သမျှလည်း သူမပါဘဲနှင့် ထမြောက်အောင်မြင်မှု ရှိမလာခဲ့ပေ။ မိမိ၏အယူအဆကို ထုတ်ဖော်ပြောပြသည့်နေရာ၌ လာလာဂျီသည် မည်သည့်အခါမျှ ကြောက်ရွံ့တွန့်ဆုတ်နေသည်ဟူ၍ မရှိပေ။ အခက်အခဲကြုံတွေ့ နေရသည့်အခါမျိုး၌လည်း လာလာဂျီသည် မိမိ၏အယူအဆကို ရဲရဲဝံ့ဝံ့၊ စွန့်စွန့်စားစား ထုတ်ဖော်ပြောပြရန်အတွက် အခက်အခဲ ဟူသမျှကို ခံနိုင်ရည်ရှိသူဖြစ်သည်။

သူ၏ဘဝ၌ ဖုံးကွယ်ထားသော မည်သည့်လျှို့ဝှက်ချက်မျိုးမှ မရှိပေ။ သူ၏ အတိုင်းထက်အလွန် ကြီးမားသော အမျိုးသားစိတ်ကြောင့် သူ၏ မိတ်ဆွေတချို့ ထိတ်ထိတ်ပျာပျာ ဖြစ်သွားပြီး သူ၏ ဝေဖန်ရေးသမားများ ဦးနှောက်ချာချာလည်သွားသည့်အခါမျိုး၌လည်း လာလာဂျီသည် သူ၏ ဆုံးဖြတ်ချက်ကို စွန့်လွှတ်သူ မဟုတ်ပေ။

လာလာဂျီနှင့်ပတ်သက်ပြီး မွတ်ဆလင် မိတ်ဆွေတချို့က သတိထား နေကြသော်လည်း လာလာဂျီသည် အစ္စလာမ်ဘာသာ၏ရန်သူ မဟုတ်ဘူး ဆိုသည်ကို ကျွန်ုပ် အတပ်ပြောရဲသည်။ ဟိန္ဒူဘာသာကို အင်အား တောင့်တင်းအောင်၊ စင်ကြယ်သန့်ရှင်းသွားအောင် ပြုလုပ်လိုသော သူ၏ ထက်သန်သော ဆန္ဒကို၊ အစ္စလာမ်ဘာသာကို လိုလားခြင်းမရှိဟူ၍ မှားပြီး မတွက်သင့်ကြပေ။ ဟိန္ဒူနှင့် မွတ်ဆလင် တစ်သွေးတစ်သားတည်း ညီညွတ် စေရန်အတွက် ကြီးမားသော အလိုဆန္ဒ လာလာဂျီတွင် ရှိနေသည်။

လာလာဂျီသည် 'ဟိန္ဒူနိုင်ငံ' ကို တည်ဆောက်လိုသည့်ဆန္ဒ မရှိသော်လည်း 'ဟိန္ဒူစတန်နိုင်ငံ' ကိုမူ တည်ဆောက်လိုသည့်ဆန္ဒ ရှိသည်။ မိမိကိုယ်ကို ဟိန္ဒူစတန်နီ (အိန္ဒိယနိုင်ငံသား) ဟု ပြောဆိုကြသော



ကျွန်ုပ်၏ ခေတ်ပြိုင်များ ■ ၁၁၃

လူအားလုံး တူညီမျှတမှု အပြည့်အဝရှိလိုသော ဆန္ဒရှိသူဖြစ်သည်။

လာလာဂျီ ကွယ်လွန်သွားသော်လည်း သူ၏ ရည်မှန်းချက်အတိုင်း ကျွန်ုပ်တို့ တစ်ဦးပေါ်တစ်ဦး ယုံကြည်မှု တည်ဆောက်သင့်ကြသည်။ အကယ်၍ ကျွန်ုပ်တို့ ရဲရဲရင့်ရင့် စွန့်စွန့်စားစား ပြုလုပ်ဆောင်ရွက်မည်ဆိုလျှင် လာလာဂျီ၏ ရည်မှန်းချက်သည် မဖြစ်နိုင်စရာ အကြောင်းမရှိပေ။

ရုပ်ရှင်တေးကဗျာ၊ အတွဲ ၁၈၊ အမှတ် ၉၊ ၂၀၀၂၊ စက်တင်ဘာလ



ဂန္ဓိမြင်သော လာလာဂျီ ၄

လာလာဂျီအတွက် အမျိုးသား အထိမ်းအမှတ်တစ်ခု မုချ ပြုလုပ်သင့်သည်။ ပြုလုပ်လည်း ပြုလုပ်ကြလိမ့်မည်။ ကျွန်ုပ်၏ အယူအဆအရ ပြောရမည် ဆိုလျှင် လွတ်လပ်ရေး မရမချင်း မည်သည့်ပုဂ္ဂိုလ်၏ အထိမ်းအမှတ်မျှ အပြည့်အဝဖြစ်လာနိုင်လိမ့်မည် မဟုတ်ပေ။ လွတ်လပ်ရေးရရှိရန်အတွက်သာ အသက်ရှင်နေကြခြင်းဖြစ်သည်။ လွတ်လပ်ရေးရရှိဖို့အတွက်ပင် ကွယ်လွန် သေဆုံးသွားကြခြင်းလည်း ဖြစ်သည်။ သူတို့၏ နောက်ဆုံးပိတ်ဆန္ဒ ဟူသည်မှာ မည်သည့်အရာဖြစ်သနည်းဟု ကျွန်ုပ်တို့ သတိရသင့်သည်။ သူတို့သည် မျိုးဆက်သစ်များအား အိန္ဒိယနိုင်ငံ လွတ်လပ်ရေးရရှိစေရန်နှင့် အိန္ဒိယ၏ ဂုဏ်သိက္ခာကို ကာကွယ်စောင့်ရှောက်စေရန် တာဝန်ပေးအပ် ထားခဲ့ကြသည့် ယုံကြည်ချက်နှင့် လိုက်လျောညီထွေ ဖြစ်လာကြမလားဟူ၍ စဉ်းစားဆင်ခြင်သင့်သည်။ လာလာဂျီနှင့် အခြားကွယ်လွန်သူအသူ မျိုးချစ် ပုဂ္ဂိုလ်များ၏ အိပ်မက်ကို အကောင်အထည်ဖော်ရန်အတွက် ယခုထက်ထိ

ကျွန်ုပ်၏ ခေတ်ပြိုင်များ ■ ၁၁၅

အသက်ရှင်နေကြသော အဘိုးအိုများသည် အားလုံးစုပေါင်းလျက် လာလာဂျီ ကဲ့သို့ မျိုးချစ်ပုဂ္ဂိုလ်တစ်ဦးဖြစ်ကြောင်း ပြကြရလိမ့်မည်။

ထိုမှတစ်ပါး ကျွန်ုပ်တို့သည် ပြည်သူ့အကျိုးဆောင် အဖွဲ့အစည်း ကိုလည်း မေ့ထား၍မရပေ။ လာလာဂျီသည် ယင်းအဖွဲ့အစည်းကို မိမိတို့၏ လုပ်ငန်းအမျိုးမျိုး တိုးတက်မှုရှိစေရန်အတွက် ဖွဲ့စည်းတည်ထောင်ထားခြင်း ဖြစ်ပြီး ယင်းလုပ်ငန်းအားလုံးသည် တိုင်းပြည်တိုးတက်မှုအတွက်သာ ဖြစ်ကြသည်။ ယင်းအဖွဲ့အစည်းနှင့် ပတ်သက်သော လာလာဂျီ၏ အလို ဆန္ဒမှာ အလွန်တရာ မြင့်မားလှပေသည်။ သူ၏အလိုဆန္ဒမှာ အိန္ဒိယ တစ်နိုင်ငံလုံးမှ လူငယ်များပေါင်းစုပြီး အလုပ်တစ်ခုခုကို တစ်စိတ်တစ်ဝမ်း တည်း ပြုလုပ်ကြစေလိုခြင်းဖြစ်သည်။ ယင်းအဖွဲ့အစည်းသည် ယခု ကလေး သူငယ် အဆင့်မျှသာ ရှိသေးသည်။ တည်ထောင်ဖွဲ့စည်းထားသည်မှာ နှစ် မကြာလှသေးပေ။ မိမိတို့၏လုပ်ငန်းကို စွဲစွဲမြဲမြဲပြုလုပ်ချိန် မရရှိကြသေးပေ။ ယင်းတာဝန်ဝတ္တရားသည် နိုင်ငံ၏ အပေါ်တွင်ရှိနေလည်း နိုင်ငံအနေနှင့် အမှုမဲ့အမှတ်မဲ့ မနေသင့်ပေ။



လာလာဂျီသည် ကျွန်ုပ်အပေါ်တွင် ကွယ်လွန်ချိန်အထိ ယုံကြည် စိတ်ချမှု ရှိသွားသည်။ ယင်းသို့ဖြစ်လာခြင်းမှာ ကျွန်ုပ်အတွက် ကံကောင်း ထောက်မ ခြင်းဖြစ်သည်။ သူ၏ ဂုဏ်သိက္ခာများထဲက ကျွန်ုပ်တို့အတွက် ယနေ့ အဖိုးတန်ဆုံး ဂုဏ်သိက္ခာမှာ ဇာတ်နိမ့်များအပေါ်တွင် သူ၏ လေးစား ချစ်ခင်မှုနှင့် ဇာတ်စနစ်နှင့် ပတ်သက်ပြီး သူ၏ နောက်ဆုတ်သွားခြင်းမရှိသော တိုက်ပွဲဖြစ်သည်။ ဟိန္ဒူလူမျိုးတို့၏ နှလုံးသားထဲတွင် ဇာတ်နိမ့်များနှင့် ပတ်သက်ပြီး မိမိတို့၏ တာဝန်ဝတ္တရားအသိ ပေါ်မလာချိန်ကပင်


လာလာဂျီသည် သူ၏ ယင်းတိုက်ပွဲကို စတင်ခဲ့ခြင်းဖြစ်သည်။ ဇာတ်စနစ်သည် ဟိန္ဒူဘာသာ၏ အမည်းစက်ဖြစ်သည်ဟူ၍ လာလာဂျီသည် မကြာခဏ အလေးအနက် ပြောကြားလေ့ရှိသူဖြစ်သည်။ အကယ်၍ လာလာဂျီသည် ယင်းတိုက်ပွဲမှတစ်ပါး တခြား မည်သည့်အလုပ်ကိုမှ မလုပ်ဘူးဆိုလျှင်လည်း ဟိန္ဒူလူမျိုးတို့၏ စိတ်နှလုံးထဲတွင် လာလာဂျီနှင့်ပတ်သက်၍ အစဉ် မပြတ် သတိမရဘဲ နေကြလိမ့်မည်မဟုတ်ပေ။ သို့ရာတွင် လာလာဂျီ၏ တိုင်းပြည်အနံ့ ပျံ့နေသော ဂုဏ်သိက္ခာများကိုလည်းကောင်း၊ နိုင်ငံနှင့် ပတ်သက်ပြီး အကျိုးဆောင်ရွက်မှုများကိုလည်းကောင်း မည်သူ မသိဘဲ ရှိနေမည်နည်း။ သူရရှိသော 'ပန်ဂျပ် ကေသရာဇာ' ဘွဲ့ထူး ဂုဏ်ထူးမှာ ပေါ့ပေါ့တန်တန်ရရှိသော ဘွဲ့ထူးဂုဏ်ထူးမဟုတ်ပေ။

(၂၇-၁၂-၃၉ နေ့က အေလိုရ်၌ လာလာဂျီ၏ ရုပ်တုဖွင့်ပွဲ အထိမ်းအမှတ်တွင် မြှောက်ကြားသော မိန့်ခွန်း)



လူတွေ နိုင်ငံရေးကို မေ့မေ့ပျောက်ပျောက်ဖြစ်သွားကြသောအခါ၌လည်းကောင်း၊ လူတို့၏ အာရုံကို ဆွဲဆောင်နိုင်စွမ်းရှိသော်လည်း မကြာခဏ ပျက်စီးသွား တတ်သော အရာဝတ္ထုများနှင့် ပတ်သက်ပြီး သတိမရတော့သည့်အခါ၌ လည်းကောင်း၊ ယင်းကဲ့သို့သောအခါများ၌ပင် လာလာဂျီ၏ လေးနက်ပြီး ကျယ်ပြန့်သော ဇာတ်နိမ့်ချစ်ကြည်ရေးနှင့် ဇာတ်နိမ့်များနှင့် ပတ်သက်သည့် အကျိုးဆောင်ရွက်မှုများကို ဟိန္ဒူလူမျိုးများသာမက အိန္ဒိယတစ်နိုင်ငံလုံး သတိတရမရှိဘဲ နေကြလိမ့်မည် မဟုတ်ပေ။

လာလာဂျီသည် အလွန်တရာ ကြီးမားမြင့်မြတ်သော ဂူသား မြတ်နိုးသူဖြစ်သည်။ သူ၏ ယင်းလူသားမြတ်နိုးမှုသည် ကမ္ဘာ့အနံ့ ပျံ့၍ နေသည်။ သူနှင့်ပတ်သက်ပြီး ကျင်းပပြုလုပ်သော နှစ်ပတ်လည်အခမ်းအနား



ကျွန်ုပ်၏ ခေတ်ပြိုင်များ ■ ၁၁၇

တိုင်း၌ ကျွန်ုပ်တို့သည် လွန်ခဲ့သော နှစ်များကထက်ပင် သူ့ဘဝကို ပိုပြီး အသက်ဝင်နေအောင် ပြုလုပ်သင့်ကြသည်။ လာလာဂျီကဲ့သို့သော လူမှု ပြုပြင်ရေးသမားများ ကွယ်လွန်သေဆုံးသွားသောအခါ သူတို့၏ ကိုယ်ခန္ဓာ မျှသာ ကွယ်လွန်သေဆုံးသွားခြင်းဖြစ်သည်။ သူတို့၏ လုပ်ငန်းများနှင့် သူတို့၏ အယူအဆများသည် ကိုယ်ခန္ဓာနှင့်အတူ အဆုံးသတ်မသွား ကြပေ။ သူတို့၏ စွမ်းရည်သတ္တိကမူ တစ်ဆင့်ပြီးတစ်ဆင့် တိုးမြှင့် လာသည်။ အချိန်ကာလ ကုန်ဆုံးကျော်လွန်လာလေလေ သူ၏ ဩဇာ တဖြည်းဖြည်း လွှမ်းလာသည်ကိုထောက်လျက် ယင်းအချက် ပိုပြီး သိသာ ထင်ရှားလာလေလေ ဖြစ်သည်။ လူတို့၏ သန္တာန်၌ရှိသော ခဏအကြာ ပျက်စီးသွားတတ်သည့် အစိတ်အပိုင်းသည် ကိုယ်ခန္ဓာနှင့်အတူ ပျက်စီး ပျောက်ကွယ်သွားသည်။ သို့ရာတွင် လူတို့၏ ပျက်စီးပျောက်ကွယ်သွားခြင်း မရှိသော ထာဝရတည်မြဲနေသော အစိတ်အပိုင်းကမူ ကိုယ်ခန္ဓာ ပြာပုံဘဝ ရောက်သွားသော်လည်း အသက်ရှင်နေလိမ့်မည်သာဖြစ်ပြီး ကိုယ်ခန္ဓာနှင့် နှောင်ဖွဲ့နေမှု ဝေးသွားသည်နှင့်အမျှ ယင်းအစိတ်အပိုင်းသည် ပိုပြီး တောက်ပြောင်လာလိမ့်မည် ဖြစ်သည်။ ယင်းအယူအဆကို လက်ကိုင်ထား ပြီးလျှင် ကျွန်ုပ်တို့သည် လာလာဂျီနှင့်ပတ်သက်သော အမှတ်တရဖြစ်နေမှုကို သက်ဆိုးရှည်အောင် ပြုလုပ်ထားသင့်ကြသည်။ ဇာတ်နိမ့်ဇာတ်မြင့် နှစ်မျိုး လုံးသော ဟိန္ဒူလူမျိုးတို့သည် ကွယ်လွန်သူ လာလာဂျီနှင့် ပတ်သက်ပြီး မေ့မေ့ပျောက်ပျောက် ဖြစ်မသွားကြဘဲ ဟိန္ဒူ လူ့အဖွဲ့အစည်းကြီးထဲက ယင်း ဇာတ်စနစ်တည်းဟူသော မကောင်းဆိုးဝါး အမည်းစက်ကြီးကို ဆေးကြော ပြီးလျှင် နည်းသစ်စနစ်သစ်ဖြင့် နေထိုင်သွားကြရန် ကြိုးစားအားထုတ်မည်။

ရုပ်ရှင်တေးကဗျာ၊ အတွဲ ၁၈၊ အမှတ် ၁၁၊ ၂၀၀၂၊ နိုဝင်ဘာ




www.burmeseclassic.com



ဂန္ဓိမြင်သော ဂျင်နရယ်အောင်ဆန်း

မဟာတ္ထမဂန္ဓိသည် ၁၉၃၉ ခုနှစ်၌ မြန်မာနိုင်ငံသို့ တတိယအကြိမ် ရောက်လာသည်။ တတိယအကြိမ် ရောက်လာပြီးနောက် နှစ်ပေါင်း ၁၈ နှစ် ကြာသွားသည်။ အိန္ဒိယနိုင်ငံနှင့် မြန်မာနိုင်ငံတို့သည် လွတ်လပ်ရေး တံခါးဝ ရောက်လာကြသည်။ သို့သော်လည်း မြန်မာ့လွတ်လပ်ရေး ဗိသုကာကြီး ဗိုလ်ချုပ်အောင်ဆန်းသည် လွတ်လပ်ရေးတံခါးဝအရောက်တွင် လုပ်ကြံသတ်ဖြတ်ခြင်း ခံသွားရသည်။

မြန်မာလူမျိုးများအပေါ် သံယောဇဉ်ထားသည့်အတိုင်း မဟာတ္ထမဂန္ဓိသည် မြန်မာနိုင်ငံကသတင်းကို အမြဲနားစွင့်နေလေရာ ဗိုလ်ချုပ်အောင်ဆန်းတို့၏ လုပ်ကြံမှုသတင်းသည် ထိုနေ့ (၁၉၊ ၇၊ ၄၇) နေ့ချင်းပင် သူ့ထံရောက်သွားသည်။ ထိုအခါ ဂန္ဓိသည် အကြီးအကျယ် တူနီလှုပ် လိခိုက်သွားသည်။ နောက်တစ်နေ့ (၂၀၊ ၇၊ ၄၇) သူ၏ ဆုတောင်းပတ္ထနာ ပြုပွဲ၌ ဂန္ဓိက ဤသို့ ဆုတောင်းပတ္ထနာစကား မြွက်ကြားသည်။




ကျွန်ုပ်၏ ခေတ်ပြိုင်များ ■ ၁၁၉

“မြန်မာနိုင်ငံလည်း အိန္ဒိယကဲ့သို့ လွတ်လပ်ရေးရတော့မည်။ မြန်မာနိုင်ငံခေါင်းဆောင် ဂျင်နရယ်အောင်ဆန်းသည် ခေတ်သစ်မြန်မာနိုင်ငံကို မွေးဖွားသူဖြစ်ပြီးလျှင် မြန်မာနိုင်ငံကို လွတ်လပ်ရေးတံခါးဝ၌ ထားပစ်ခဲ့သည်။ ဂျင်နရယ်အောင်ဆန်းသည် သူ့ရဲကောင်းလုလင်ဖြစ်သည်။ သူ့ကြောင့် ယနေ့ မြန်မာနိုင်ငံ လွတ်လပ်ရေးရတော့မည်။ လက်နက်ကိုင်တစ်စုက သူနှင့် သူ့ရဲဘော်များကို လုပ်ကြံသတ်ဖြတ်လိုက်သည်။ ယင်းမှာ သေးငယ်သော အဖြစ်အပျက်မဟုတ်ပေ။ မြန်မာနိုင်ငံသည် ကျွန်ုပ်တို့နှင့် ဘယ်လောက်ဝင် ဝေးဝေး ယင်းအဖြစ်အပျက်သည် ကျွန်ုပ်တို့အတွက် စိတ်မချမ်းမြေ့ဖွယ်ပင် ဖြစ်သည်။ အကယ်၍ ယင်းအဖြစ်အပျက်မျိုး ဖြစ်ပျက်နေခဲ့သော် ကမ္ဘာကြီး၏ အခြေအနေ ဘယ်လိုဖြစ်သွားမည်နည်း။ မြန်မာနိုင်ငံတွင် ကျွန်ုပ် အတော် ကြာအောင် နေခဲ့ဖူးသည်။ ရန်ကုန်၊ မန္တလေးမြို့များ အားလုံးလိုလို ကျွန်ုပ် ရောက်ဖူးသည်။ မြန်မာနိုင်ငံသည် ဗုဒ္ဓဘာသာ ထွန်းကားသည့် နိုင်ငံ ဖြစ်သည်။ မြန်မာပြည်သူပြည်သားတို့သည် များသောအားဖြင့် ဗုဒ္ဓ ဘာသာကို ကိုးကွယ်ကြသူများဖြစ်သည်။ ဗုဒ္ဓဘာသာ ထွန်းကားသည့် နိုင်ငံ၌ ဘာကြောင့် ယခုလို သွေးထွက်သံယိုအဖြစ်မျိုး ပေါ်ပေါက်လာရ သနည်း။ လွတ်လပ်ရေး တံခါးဝ၌ ခြေချနေစဉ် ယခုလိုဖြစ်ရသည်မှာ အလွန်တရာ ဝမ်းနည်းဖွယ်ကောင်းသည်။



“အိန္ဒိယသည် မြန်မာနိုင်ငံတွင် ဖြစ်ပျက်သော အဖြစ်အပျက်မှ သင်ခန်းစာယူလိမ့်မည်ဟု ကျွန်ုပ် မျှော်လင့်သည်။ အကြောင်းမူကား ယင်း အဖြစ်အပျက်သည် မြန်မာနိုင်ငံအတွက်မျှသာမက အာရှတိုက်တစ်ခုလုံး အတွက် ကြေကွဲဝမ်းနည်းဖွယ် အဖြစ်ဆိုးတစ်ရပ်ဖြစ်သောကြောင့်တည်း။ ဘုရားသခင်သည် ကျွန်ုပ်တို့ကဲ့သို့ပင် လွတ်လပ်ရေးအတွက် ဗုဒ္ဓများနေသော မြန်မာပြည်သူပြည်သားတို့အား ယခုလို ပူဆွေးဒုက္ခ ရောက်နေချိန်၌



နှစ်သိမ့်မှု ပေးပါစေရန်လည်းကောင်း၊ ကွယ်လွန်သူ ခေါင်းဆောင်များ၏ မိသားစုများအား သောကပရိဒေဝ ခံနိုင်စွမ်းရှိအောင် စွမ်းရည်သတ္တိ ပေးပါစေ ဟူ၍လည်းကောင်း ကျွန်ုပ်တို့ ဆုတောင်းပတ္တနာ ပြုလိုက်ပါသည်။”

မဟာတ္ထမဂန္ဓိက သူ့အမိနိုင်ငံအား မြန်မာနိုင်ငံမှ သင်ခန်းစာယူရန် သတိပေးသည်။ သို့လျက် သူ့အမိနိုင်ငံ အိန္ဒိယသည် သူ သတိပေးသည်ကို မနာယူပေ။ ၆ လသာ ခြားသည်။ အိန္ဒိယနိုင်ငံ၌လည်း အလားတူ လုပ်ကြံမှုကြီး ဖြစ်ပေါ်လာသည်။ ယင်းလုပ်ကြံမှုကြီး၌ ဂန္ဓိကိုယ်တိုင် သားကောင်ဖြစ်သွားရရှာသည်။ ‘အဟိံသာ’ တရားကို အာပေါက်မတတ် ဟောကြားနေသော သူတော်မြတ်သည် ‘ဟိံသာ’ လက်နက်ဖြင့် အသက် ထွက်သွားရရှာသည်။ ဆီမီးတိုင်ကြီး ငြိမ်းသွားလေပြီ။ သို့သော်လည်း ဆီမီးရောင်ကား ထွန်းပြောင်တောက်ပနေဆဲ။

